

ముందు మాట

బౌరతీయ సంస్కృతి సాగరములో ప్రాంతీయ సంస్కృతు అన్నియు మహానదుల వలె సంగమించినవి. కాని ఒక్కొక్క మహానది ఒక్కొక్క విశిష్టతను గలిగి యున్నట్లే ఆంధ్రాది సంస్కృతులు కూడ తమ ప్రత్యేకతలను నిలుపు కొన్నవి.

ఆంధ్రజాతి, వారి సంస్కృతి చాల ప్రాచీనమైనవి. చరిత్రకందని అజ్ఞాత కాలము నాటికే వీరు బౌద్ధిక వికాసము చెంది యుండిన వారని దక్కన్ లో విరివిగా బయలు పడుచున్న ప్రాచీన నమాధులలోని సుందర వస్తు సముదాయము చాటి చెప్పుచున్నది. వైదిక మంత్రద్రష్టలగు మహర్షులలో మధుచ్ఛందు డాంధ్రుడని పరిశోధకులన్నారు. బుల్లర్ హుల్ట్స్ పండితులు ఆపస్తంభ బౌధాయనులు ఆంధ్రులని నిరూపించినారు. అయినచో సూత్రకాలము నాటికే ఆంధ్రుల ధీవైభవము మిన్నముట్టినదన వలెను. పురాణ కాలమునను వీరికి తగిన స్థానము కలదు. చారిత్రక యుగారంభమగు మౌర్య సామ్రాజ్య కాలము నాటి ఆంధ్రుల ఉచ్చస్థితి గ్రీకు రాయబారి మెగస్తనీసును వెరగు పరచినది. పాటలీపుత్రము నాక్రమించి గంగా పినాకిని పర్యంత భూమినేలి శకపురుషులైన ఆంధ్ర సాతవాహనుల మహోన్నత దశ మయవరానిది. బౌద్ధమున మహాయాన పంథను స్థాపించి ఆంధ్రక సంప్రదాయమును టిబెట్, చీనా, సింహళ ములకు ప్రాకించిన నాగార్జునాచార్యుడు తెలుగుసీమలో వెలసినవాడు. పూర్వ మీమాంసా దర్శనమునకు భాష్యకారుడై జైన బౌద్ధ మత జంరూ మారుతముల నుండి వైదిక ధర్మము సుద్ధరించిన కౌమారిల భట్టపాదుడు తెలుగువాడు. ఇటీవలి వెయ్యేండ్ల సంగతి సుస్పష్టమే. పరిపూర్ణ మానసిక వికాసము చెందిన ఆంధ్రుల సంస్కృతి దేశ విదేశాలలో వేళ్ళు పాతుకొన్నది.

అమరావతి నాగార్జునకొండ వాస్తు శిల్ప పద్ధతులు టిబెట్టునకు జాన బలి ద్వీపములకు వలస పోయినవి. ఆంధ్ర నృత్య కళావిక్సీ రామప్ప

గుళ్ళలో లాస్యము చేయుచున్నది. భరత నాట్యమునకు తెలుగువాని మేలికానుక కూచిపూడి భాగవతము. వీరికు మెట్లు కల్పించి, డెబ్బది మూడవ మేళకర్తను సృష్టించి విశ్వమును చకిత మొనర్చ జాలిన గాన కళా కౌశల్యము తెలుగువానిది. లేపాక్షి, అనెగొంది, అజంతా విహార ములలోని తెలుగు చిత్రలేఖనము ప్రపంచమున కొజ్జబంతి కాగలిగినది. కవితా కన్యను గజాందోళికములపై నెక్కించి కారవా విజయధ్వజముతో గౌరవించిన రసిక జాతి మనది. ఇట్లే తలచుకొన్నచో ఒడలు పులక రించును. తరువాతి పరిస్థితికి గుండె చెరువగును. విధి అవిలంఘ్య మైనది.

విజయనగర సామ్రాజ్య పతనముతో దక్షిణాపథమున గూడ విజ్ఞాన భాను డస్తమించినాడు. భరతఖండమే గాఢనిద్ర పోయినది. కాలవిపాక మున విదేశ వర్తకులు విజేతలైనారు. నడుమంతపు సిరితో తబ్బిబ్బులైన పాశ్చాత్యులు నిద్రాముద్రితమైన భారత జాతిని తట్టి లేపినారు. 19వ శతాబ్దారంభమున తొలికొడి కూసినది. ఒక్కొక్కరొక్కరే నిద్రమత్తును వది లించు కొన్నారు. ఆంధ్రుడాలస్యముగ లేచినాడు. పొరుగువారి నందు కొనవలెనను పూనికతో పరువెత్తుచున్నాడు. తొందరతో తొటుపాడు పడు చున్నాడు. వెనుక ముందులు చూడక పురోగమించు చున్నాడు. అదే తెలుగుసీమలో జరుగుచున్న పునరుజ్జీవనము

ఒక శతాబ్ది కాలములో తెలుగుసీమ యందన్ని రంగాలలో కలిగిన అ సాంస్కృతిక పునరుజ్జీవనమే ఈ చిన్ని పాత్రమున హృదయంగమ ముగ, సంగ్రహముగ, సమగ్రముగ వర్ణింపబడినది. తెలుగువారి సర్వతో ముఖ వికాసమును కీర్తించు వైతాళికులైన శ్రీ దేవులపల్లి రామానుజరావు గారు ప్రాభాతిక మంగళ గీతములతో ప్రబోధించుచున్నారు. ఈ పుస్తకము అంధ్రావళి మోదమును బడయగలదని ఆశించుచున్నాను.

పాలవెల్లి:
సున్నభ, మార్గశిరము.

పులిజాల హనుమంతరావు

కాలగర్భమున ఒక శతాబ్దము ఏమంత దీర్ఘమైనది కాదు. కాని భారత దేశ చరిత్రలో గడచిన శతాబ్దము మిక్కిలి ప్రధానమైనదని చెప్పవలెను. 1855 నుండి 1955 వరకు అనగా ఒక నూరు సంవత్సరాల కాలమున మన దేశములో మహోత్సవమైన చరిత్ర నిర్మాణము జరిగినది. నూటయేబది సంవత్సరాలు పరదేశ పరిపాలన క్రింద చితికిపోయిన దేశము స్వాతంత్ర్యము సంపాదించుకొన్నది. ప్రపంచ చరిత్రలో భారతదేశ స్వాతంత్ర్యోద్యమ కథ అద్వితీయమైన ఘట్టము ఈచరిత్రను సింహావలోకనము గావించునపుడు జాతీయ చైతన్యముతోపాటు భారతీయ సాంస్కృతిక పునరుజ్జీవనము సర్వతోముఖముగా అభివృద్ధియైనట్లు వెల్లడియగుచున్నది.

తెలుగు దేశమున ఈ కాలమునందు జరిగిన సాంస్కృతిక పునరుజ్జీవనము నమీషించుటకు ముందు సాంస్కృతిక పునరుజ్జీవనమనగా నేమి? అను ప్రశ్నకు విపులముగా నమాధానమిచ్చుట అవసరము. ఐరోపా ఖండమున స్పష్టమైన ఒకానొక ప్రత్యేక కాలమున కలిగిన భావపరిణామమును సూచించు శబ్దము ఈ పునరుజ్జీవనము. అది ఆ కాలమున ఐరోపా ఖండమున జరిగిన అభివృద్ధిని సూచించుచున్నది. మధ్యయుగమని చెప్పబడు కాలమునుండి ఆధునిక యుగమని చెప్పు కాలములోనికి అడుగు బెట్టుటకు మార్గదర్శకమైన పరిణామాల కాలమును ఈ పునరుజ్జీవనము సూచించుచున్నది. పునరుజ్జీవనమనగా పునర్జన్మ లేక కొత్త జన్మ. యుగ పరిణామమునకు కారణభూతమైన పాశ్చాత్యరాజ్యాలయొక్క నైతిక వైజ్ఞానిక దృక్పథాలయందలి మార్పులను ఈ పునరుజ్జీవనము సూచించుచున్నది.

భారతదేశము యొక్క ఇటీవలి చరిత్రకు ఐరోపా ఖండములోని (Renaissance) పునరుజ్జీవనము, కాలమునకు దగ్గరిపాలికలు కన్పించుచున్నవి. భారత దేశమందలి అన్ని రాష్ట్రాలలో, అన్ని రంగాలయందు కొంత తరతమ భేదాలతో కొన్ని స్థానిక ప్రత్యేకతలతో, కొన్ని విశిష్టతలతో ఈ మార్పు అనగా మధ్య కాలమునుండి ఆధునిక కాలములో అడుగు పెట్టుట స్పష్టముగా కనపడుచున్నది.

నవీనమైన ఇట్టి మార్పునకు ముఖ్యకారణము విదేశ పరిపాలన. మొగలుల యొక్కయు, పాశ్చాత్యుల యొక్కయు పరిపాలనలో కొంత ఉద్రేకపూర్వకముగ, మరి కొంత అనివార్యముగ భారత దేశము జాతీయమైన తన సంస్కృతియందు ఆయా పాలకుల జాతి సిద్ధమగు నాచరణలను, సాంప్రదాయములను లీనము చేసికొన్నది. తన్మూలముగ భారతీయ సంస్కృతి పురాతనమైనదానికన్న విశిష్టముగా భాసించుట జరిగినది. ఇట్టి విశిష్టము సంఘీకరించు ప్రజలందరు ఆధునిక యుగములోని వారే.

నూతన చైతన్యము భావ సంఘర్షణ, నవజీవనము మానసిక పరివర్తన మన దేశమున రాజకీయ సాంస్కృతిక రంగాలలో స్పష్టమగుచున్నవి. మత, వేదాంత అభిప్రాయాలలో నూతన వ్యాఖ్యలు ప్రపంచ పరిస్థితుల ప్రభావము, వైజ్ఞానిక రంగములోని పరిశోధనలు, కళారంగములోని నూతన మార్గాలు, భారతదేశ సాంస్కృతిక పునరుజ్జీవనమునకు దోహదము గావించినవి. పూర్వపు వ్యవస్థలు, అభిప్రాయాలు మారినవి. నర్వతోముఖ భావ పరివర్తన స్పష్టముగా కనపడుచున్నది. మొదలు మొగలాయి పరిపాలన ప్రభావము; తరువాత రవి అస్తమించని ఇంగ్లీషు సామ్రాజ్యము మన దేశమున వ్యాపించి అస్తమించినవి. నా జాతి నా దేశము, నా భాష అను భావాలతోబాటు సమాజములో వ్యక్తి స్వాతంత్ర్యము, రాజకీయ రంగమందలి వయోజన ఓటింగుద్వారా పౌరబల్యము వహించు చున్నవి. ఈ ప్రభావము పల్లె పల్లెల యందును, ప్రతి పట్టణ

మందును స్పష్టముగా కనపడుచున్నది. స్వదేశ సంస్థానాలు పోయినవి. జాగీరుదారీలు అంతరించినవి. భూస్వామ్య విధానము చరమదశలో నున్నది. అచ్చయంత్రాలు ప్రతి పట్టణము నందవతరించినవి. “జొన్న స్తము జొన్నకలి, పోయి వరి అన్నము సన్నస్తము ఊరూర, ఇంటింట వ్యాపించినవి. యంత్రాలవ్వారా వ్యవసాయము చేసికొనుట సల్లె పల్లెకు పరిచయమగుచున్నది. విద్యుచ్ఛక్తి మన దైనందిన వ్యవహారములకు వినియోగపడుచున్నది. ఆధునిక విజ్ఞాన ప్రభావము మన జీవిత మందు అడుగడుగునా ప్రత్యక్షమగు చున్నది. అణవివేయబడిన శక్తులు, దాగు కొనియున్న ప్రతిభ, స్వాతంత్ర్యముపొంది ప్రకాశించు చున్న విదేశములో ఒక విధమగు క్రొత్త జీవనము కనపడుచున్నది. ఈ సవజీవనమే పునరుజ్జీవన ప్రతిబింబము. ఇందుకు తోడు ప్రాచీన విజ్ఞానము, ప్రాంతీయ భాషలలోని పూర్వ సాహిత్యము, ప్రాంతీయ సంస్కృతులు, కళలయొక్క పునరుద్ధరణకు కృషి జాతీయ వికాసమునకు దోహదము చేయుచున్నవి. ఈ దోహద ఫలితమైన శోభనమే, ఈ మంగళమే ఈ నాటి మన దేశమందలి సాంస్కృతిక పునరుజ్జీవనమునకు ముఖ్య ప్రాతిపదిక.

ప్రతి జాతికి, దేశమునకును, అద్యమై అవ్యాహతముగ సాగివచ్చు నాచారములు, సాంప్రదాయములు కొన్ని యుండును. ఆయా ప్రజల మానసికదృక్పథము, వారి వారి జీవిత పరిధులననుసరించి, వారు ఇతర మానవావళి యెడచూపగలుగు విశాలతరదృష్టి, సాంఘిక, రాజకీయ, వైజ్ఞానిక మత విషయములలో వారి మేధలు చొప్పుకొని పోగలుగు లోతులు ఇవన్నియు ఒక్కొక్క దేశమునకు, జాతికి, విభిన్నములై, విలక్షణములై ఆయా దేశాల మరియు జాతుల ప్రత్యేకతలను యెత్తి చూపుచుండును. వీని కూడలినే ఆ జాతి లేదా ఆ దేశముయొక్క సంస్కృతియని చెప్పవచ్చును. ఇట్టి సంస్కృతి కొన్నిసారులు విచ్ఛిన్నమై నామరూప రహితమై అంతరింపవచ్చును. ఒక దేశము పరదేశ పరిఫాలనానివీడితమై, దాన్వ్య

భార విన్నవమై, పేరు ప్రతిష్ఠలు గణించుకొనని యజ్ఞాతదశయందు, దాని సంస్కృతి పాలకుల సంస్కృతిచే అచ్చన్నమై కనుమరగిపోవుట తటస్థింప వచ్చును. దాస్య మేషుములు నలు దెసల చెదరిపోయిననాడు, దేశ మాత స్వతంత్రతా కిరణదీప్తిచే కళ కళలాడిననాడు అ ఉచ్చదశ కనుగుణముగావిన్మృతమైనదానిసంస్కృతికూడ పునరుద్ధరింపబడుటజరుగును. అట్లు జరుగు పునరుద్ధరణలో ఇంతకాలము మిళితమై, మనదిగా చెల్లుబడి నందుచున్న వైదేశిక సంస్కృతినిగూడ గ్రహించుటయు, మన్నించు టయు జరుగవచ్చును. ఒక జాతి విన్మృత సంస్కృతిని వెలుగులోనికి తెచ్చుటయేకాక అన్నినాళ్ళుగా ఆమోదించి అభినందించిన వైదేశిక సంస్కృతీమిళనముచే దానిని మరింత పరిపుష్టముగాచేసి సర్వాంగ సుందరముగా జేయుటయే మన దేశపు సాంస్కృతిక పునరుజ్జీవనము.

కొందరు పునరుజ్జీవన మనగా కేవలము ప్రాచీన విజ్ఞానముయొక్క పునరుద్ధరణ అని భావించుట కలదు. ఇతర దేశాలమాట ఎట్లున్నప్పటికినీ మన దేశములో పునరుజ్జీవనమనగా ప్రాచీన విజ్ఞాన పునరుద్ధరణమాత్రమే కాదు. ప్రాచీన విజ్ఞాన పునరుద్ధరణ, ప్రాచీన కళల పునరుద్ధరణ, ఈ సాంస్కృతిక పునరుజ్జీవనములోని ఒక భాగము మాత్రమే. ప్రాచీన విజ్ఞానము కళలు మొదలైనవాని పునరుద్ధరణ, నేటి నవ సమాజ సాధమునకు ఒక గట్టి పునాది మాత్రమే. నవ చైతన్యము, ఆధునిక భావ పరిణామాలు ఈ సాధ నిర్మాణమునకు ముఖ్యసాధన సామగ్రి. గాంధీ, నెహ్రూల రాజకీయ, నైతిక దృక్పథాలు భారతదేశ ఉన్నతిగూర్చి భ విష్యత్తును గూర్చి ఈ నాయకులొనగిన విశిష్ట అభిప్రాయాలు అన్ని రంగాలలో ప్రాతికృత్తల మేలి కలయికను సాధించి నూతన సమాజ నిర్మాణమునకు దారి చూపించు చున్నవి. గాంధీ, నెహ్రూలు గత చరిత్రనుగూర్చి వట్టిగొప్పలు చెప్పుకొనుచు పగటికలలు కనుచు కూర్చుండలేదు భారతీయ సంస్కృతి యందలి నిగ్గును అమగాహన చేసుకొని సత్యాహింసల ప్రాతిపదికతో, నవ భారత నిర్మాణ ప్రయత్నాలు ఆరంభించిన కార్యకర్తలు వారు. అందు

చేత భారతదేశ పునరుజ్జీవనము సమగ్రమైన, సర్వత్రముఖ, సాంస్కృతిక అభివృద్ధి ఉద్యమముగా పెంపొందు చున్నది. గ్రుడ్డి నమ్మకాలను, కాల దోషము పట్టిన సాంఘిక చాదస్తములను తొలగించుకొని సామ్రాజ్యతత్వ జాతి విచక్షణ విధానాలను ప్రతిఘటించి విధ్వంసమునకై అణుశక్తిని వినియోగించు ప్రయత్నాలను ధిక్కరించుచు, వ్యక్తి స్వాతంత్ర్యము, వ్యక్తి ప్రతిభ యొక్క పరిపూర్ణ వికాసమును కాంక్షించుచు, ప్రపంచ రాజ్యాల పరస్పర సహజీవనమును అభిలషించి, జగత్కల్యాణము గమ్యస్థానముగా నిర్ణయించుకొని భారతదేశము పురోగమించు చున్నది. ఈ పురోగమనము మనజాతిపునరుజ్జీవనమునకు జీవకళను, నిర్మాణశక్తిని, ప్రతిభానంపదను ప్రసాదించుచున్నది. ఈ నిధముగా ప్రాతదానిలో నిగ్గును తీసుకొని సకల ప్రపంచములోని మంచిని ఆకళించుకొని, సూతన సమాజ నిర్మాణమునకు భారతదేశము కృషి జేయుచున్నది. ఈ కృషి మన సాంస్కృతిక రంగాలలో ప్రతిబింబితమగు చున్నది. ఈ ప్రతిబింబమే మన సాంస్కృతిక పునరుజ్జీవనము. గడచిన నూరు సంవత్సరాలలోని సాంస్కృతిక పునరుజ్జీవనముయొక్క స్థూల స్వరూప మిది.

భారత దేశమున 1857 వ సంవత్సరమున విదేశ పరిపాలనకు వ్యతిరేకముగా సైనికుల తిరుగుబాటు జరిగినది. ఇది సాధారణమైన తిరుగుబాటు కాదు. ఇది దేశ స్వాతంత్ర్యము కొరకు జరిగిన యుద్ధ ప్రకటనమే. దీనిని భారతదేశ స్వాతంత్ర్య సంగ్రామమని శ్రీ వినాయక దామోదర్ సావర్కర్ వర్ణించినాడు. దీని తరువాత మన దేశములో ఈస్టిండియా కంపెనీ అధికార విరమణ జరిగి ఇంగ్లండు ప్రభుత్వముచే అధికార స్వీకరణ జరిగి ఇండియాలో బ్రిటిషు సామ్రాజ్య స్థాపన జరిగినది. భారత దేశమునకు విక్టోరియా రాణి చక్రవర్తిని ఐనది. తరువాత మన దేశములో యుద్ధములంతమొంది ఇంగ్లీషు పరిపాలన శాంతముగా జరిగినది. ఇట్టి పరిస్థితిలో 1885 సంవత్సర డిసెంబరు 28 వ తేదీ మధ్యాహ్నము 12 గంటలకు బొంబాయిలోని గోకుల్ దాస్ తేజ్ పాల్ సంస్కృత కళాశాల.

భవనమున భారత జాతీయ మహాసభ ఆవతరించినది. ఈ సమావేశము నందు అనాడు దేశమునందలి ప్రముఖులు చాల మంది పాల్గొనిరి. ఈ జాతీయ మహాసభ భారతీయులలో గాఢ దేశాభిమానము, తీవ్ర స్వాతంత్ర్య కాంక్షలను రేకెత్తించి దేశ స్వాతంత్ర్యోద్యమము సాగించి, ప్రజలలో నూతన చైతన్యము కలుగజేసి అన్ని రంగాలలో పునరుజ్జీవనము సాధించినది. మన దేశములో స్వాతంత్ర్య కాంక్షకు సాంస్కృతిక పునరుజ్జీవన ప్రయత్నాలకు జాతీయ మహాసభ స్థాపనతో అంకురార్పణ జరిగి నప్పటికిని ఇందుకు అనుకూలమైన క్షేత్రము ఇంతకు ముందే సిద్ధము చేయబడినది. ఈ కృషి చేసిన వారిలో ప్రథములు రాజా రామమోహనరాయలు, భారతదేశము ఈస్టిండియా కంపెనీ అధీనములో నున్నప్పుడే ప్రజల విద్యా సమస్యల యందు, సాంఘిక సమస్యలయందు రామమోహనరాయలు శ్రద్ధ తీసుకొని మనదేశ సాంస్కృతిక పునరుజ్జీవన కార్యకలాపాలకు బలమైన పునాది వేసినాడు.

ఈస్టిండియా కంపెనీ పరిపాలన వలన దేశములోని ఆర్థిక, సాంఘిక వ్యవస్థ దెబ్బతిన్నది. ప్రాచీన గ్రామ జీవన విధానము కంపెనీవారు నశి నము చేసిరి. భారతదేశ పరిశ్రమలు ఈ కాలమున కూకటి వ్రేళ్ళతో పెల్లి గించి వేయబడెను. మన ఓడలు మాయమై పోయినవి. ఇంగ్లీషు వ్యాపారము దేశమంతయు వ్యాపించినది. మన వ్యాపారము నన్నగిల్లినది. ఈ పతనము సాంస్కృతిక రంగములోకూడ కనపడు చున్నది. వేద శాస్త్ర పురాణశాస్త్రముల ప్రాధాన్యము తగ్గినది. వానిని చక్కగా అభ్యసించు వారినంఖ్య దినదినము తక్కువ కాజొచ్చెను. దేశభాషల వ్యాప్తి కుంటు బడెను. వానిని అదరించువారు క్రమక్రమముగా తక్కువ కాజొచ్చిరి. ఇస్లాం మతవ్యాప్తి తగ్గి క్రైస్తవ మతవ్యాప్తి ఎక్కువ కాజొచ్చెను. ఆంధ్ర చిత్రకళ తన వ్యాప్తిని కోల్పోయెను. ఉత్తమ కవిత తక్కువ కాజొచ్చెను. అచ్చుయంత్రాలవతరించెను. ఇంగ్లీషువారు దేశీయుల విద్యను గూర్చి 1855 వరకు శ్రద్ధ తీసుకొనలేదు, 1855 లో కలకత్తా, బొంబాయి విశ్వ

విద్యాలయాలు నెలకొల్పబడినవి. ఇంగ్లీషు విద్య భారతదేశములో అడుగు పెట్టినది. ఈ ఇంగ్లీషు విద్యా ప్రచారమునుగూర్చి ఆ రోజులలో మన దేశమున తీవ్రమైన వాదోపవాదములు బయలుదేరినవి. రాజా రామమోహన రాయలు భారతీయులకు ఇంగ్లీషు విద్య అవసరమనియు ఆ విద్యా ప్రచారానికి మన దేశములో సంపూర్ణావకాశములు కలిగించ వలె ననియు వాదించి, ప్రభుత్వమును సమర్థించి ఇంగ్లీషు విద్యా ప్రచారానికి అండయై నిలిచెను.

1855 తరువాత భారతదేశమున పాశ్చాత్యవిద్యా ప్రవేశమును. గూర్చిన వాదోపవాదాలలో సాంస్కృతిక రంగమందలి భావసంఘర్షణ ప్రస్ఫుటమగు చున్నది. తరువాత ఈ భావ సంఘర్షణ మరింత తీవ్రముగా కన్పించు చున్నది. ఒక వైపున పాశ్చాత్యవిద్య, క్రైస్తవమతము, పాశ్చాత్యనాగరికత, వేష భాషలు, ఆచార వ్యవహారాలపై మోజు, ఇంకొక వైపున మనదేశ సాంప్రదాయాలు, ప్రాచీన సంస్కృతి విజ్ఞానాల పునరుద్ధరణ ఉద్యమాలు స్పష్టముగా కనపడు చున్నవి. 1858లో విశ్వవిద్యాలయాలు 1861-63ల మధ్య హైకోర్టుల స్థాపన జరిగి, ఆంగ్లవిద్య, ఆంగ్ల న్యాయ పరిపాలనా విధానములు మన దేశములో ప్రవేశపెట్టబడెను. రామమోహన రాయల వంటివారు మన ప్రజల ఆచారములను నిరసించుచు, సంఘ సంస్కరణోద్యమమును బలపరచిరి. (వితంతు వివాహచట్టము, సహగమన నిరోధక చట్టము) ఆంగ్ల నభ్యుతా సంపర్కమువలన ఆంగ్ల విద్యాధికులలో మానసిక పరివర్తనము ప్రారంభమైనది. బ్రహ్మసమాజ స్థాపనము జరిగినది. ఇందు వలన ఈ మానసిక పరివర్తనము వంగదేశమందంతటను ప్రత్యక్షమయ్యెను. వంగదేశమందలి ఉన్నత కుటుంబాలు కొన్ని క్రైస్తవ మతమునుకూడస్వీకరించెను. మరికొన్ని ఉన్నతకుటుంబాలు బ్రహ్మసమాజ మతమవలంబించెను. బ్రహ్మసమాజము దేశీయ ఆచార, సాంప్రదాయాలపైన నిరసన కలిగించిన తిరుగుబాటు ఉద్యమము. దీనిపైన పాశ్చాత్య వ్యామోహము స్పష్టముగా పడినది. దీనికి విరుగుడుగా పాశ్చాత్య విద్యతో వచ్చిన

అనార్య సాంప్రదాయములను, విపరీత సిద్ధాంతములను నిరోధించి, అవసరమైనంత వరకు సంఘమును, మన సంస్కృతి కనుగుణముగ నవరించు ఉద్దేశముతో ఆర్యసమాజము, దివ్యజ్ఞాన సమాజములు బయలుదేరినవి. ఇవి జాతీయోద్యమములు. దివ్యజ్ఞాన సమాజము ప్రాచ్యవిజ్ఞాన పునరుద్ధరణకు పనిచేసినది. భగవద్గీత దానికి ఆదర్శగ్రంథమైనది. అనిబిసెంటుగారు కాశీలో ఈ ఉద్దేశముతోనే కళాశాలను స్థాపించిరి. ప్రపంచములో పాశ్చాత్యులే అధికులను భావమును తెలిగించి వారు నేర్చుకొనవలసినది ప్రాచ్యఖండమున చాలాకలదని తెలిపిన దీని దివ్యజ్ఞాన ఉద్యమము. ఇదే సందర్భమున వంగదేశమున రామకృష్ణపరమహంస అవతరించి, భారత జాతీయ వికాసానికి తోడ్పడిన రామకృష్ణ మఠమును స్థాపించెను. ఈ ఉద్యమము సకల ప్రపంచమునకు ఆధ్యాత్మిక రంగమునందు భారతదేశ అధిక్యమును రుజువు చేసినది. రామకృష్ణపరమహంస శిష్యుడైన వివేకానందుడు భారతీయ సంస్కృతి యందలి మహత్తును సభ్యజగత్తుకు ఎలుగెత్తి చాటినాడు. ఇట్టి వాతావరణములో భారత జాతీయ మహాసభ అవతరించినది. దీని ఉద్దేశము జాతీయ ఐక్యతాభావాలను కేంద్రీకరించి పెంపొందించుట. క్రమక్రమముగా ఈ సంస్థ శాఖోపశాఖలతో అసేతు హిమాచలము విస్తరించి ఒక మహాసంస్థగా రూపొంది మహాద్యమాలను నిర్వహించి భారతజాతికి స్వాతంత్ర్యము తెచ్చినది. “కాంగ్రెస్ మహాసభ దేశీయుల భావములను కార్యములను ఒక్క చోట కేంద్రీకరించినది. భారతదేశ యందలి లక్షలాది ప్రజలలో ఒక విధమైన ఆత్మ చైతన్యము పెంపొందించినది. వారికి ఆత్మవిశ్వాసము ఆశయ సంఘభావము కల్పించినది. కాంగ్రెసు భారతీయుల భావములకు, కోరికలకు స్పష్టమైన బాతీయ స్వరూపమిచ్చి వారి సమష్టి భాషా సాహిత్యములను, సమష్టి శిల్పపరిశ్రమలను, సమష్టి వాంఛాదర్శములను, అన్నింటిని తిరిగి తెలుసుకొనుట కవకాశము కల్పించినది”. ఈ విధముగా మన దేశములో నూతన భావోదయము, పునరుజ్జీవము సర్వతోముఖముగా గోచరించినవి.

పైన వివరించిన అఖిలభారత ఉద్యమము లన్నియునుగూడ ఆంధ్ర దేశమున అవతరించి, ఆంధ్రదేశ సాంస్కృతిక పునరుజ్జీవనమునకు దోహదము గావించినవి. పాశ్చాత్య వ్యామోహము, దానిపై తిరుగుబాటు, సంఘ సంస్కరణము, ప్రాచీన ఆచారాలపైన మక్కువ, బ్రహ్మనమాజము, దివ్యజ్ఞాన ఆర్యసమాజాలు, వీని అన్నింటితోపాటు జాతీయోద్యమ వ్యాప్తి, కాంగ్రెస్ .. వ్యమము ఆంధ్రదేశ ప్రజానీకమునకు నూతన చైతన్యము కల్పించినవి. తెలుగుదేశములోని ఈ పరిస్థితిని శ్రీ మల్లంపల్లి సోమశేఖర శర్మగారు ఇట్లు వర్ణించినారు. “.....1857 నాటికి దేశీయులైన హిందూ ప్రభువుల, ముస్లిం సవాబుల స్వతంత్రాధికారము అంతరించినది. వారందరు బ్రిటిషు వారి సామంతులైనారు. ఇంగ్లీషు రాజభాష యైనది. ప్రభుత్వ ఉద్యోగాల నిమిత్తము జనము కావలసి వచ్చి కుంపిణీవారు పాఠశాలలు పెట్టినారు. విద్య ఇంగ్లీషులో నేర్పినారు. ఆంగ్ల పాఠశాలల్లో చదువుకోటానికి జనులందరికి నమాన అవకాశాలు ఏర్పడినవి. ఆంగ్ల సాహిత్యానికి దేశములో ఆదరణ హెచ్చినది. ఆంగ్ల వాఙ్మయానికి ప్రచార మధికమయినది. ఆంగ్ల భాష చదివిన వారికే ఉద్యోగాలు, ఇంగ్లీషువారి సంస్థల మీద, పద్ధతుల మీద ఆంగ్ల విద్యాధికులకు గౌరవము మోజు ప్రబలినది. జనులలో భౌతికశాస్త్రజ్ఞానము అతీతమయినది. హేతు వాదముల మీద అభిరుచి కలిగినది.

పరిపాలనలో పూర్వపు కట్టుబాట్లు పద్ధతులు పోయినవి. గ్రామ పంచాయతీ పరిపాలన శిథిలమైనది. దేశపరిపాలనకు కలెక్టర్లు నియమితులైనారు. రైల్వేలు వచ్చి పర్యాటకము తేలికయైనది. పోస్టు సౌకర్యాలు లభించినవి. దేశము అరాజకములో నుండి బయటపడినది. జనులు తాము సుఖపడుతున్నట్టునుకొని ఒక నిష్టూర్పు విడిచారు.

కులముల, వర్ణముల ఎక్కువ తక్కువ విభేదాలు క్రమక్రమముగా నశిసిపోయినవి. ఆదరణ పోషణల నిమిత్తము హిందూమతము నెక్కువగా వలసిన వచ్చెను. వేదవిద్యలు ఎండిపోయిన కాలమిది. ఈ కాలము

మూలో బ్రాహ్మణులకు వెనుకటి ప్రాముఖ్యము పోయినది. సంఘములో అతనికి వెనుకటి పెద్దరికము తరిగింది. అనర్హతమైన ఆచారాలు అర్హము లేని విశ్వాసాలు, చీడపురుగుల లాగా గట్టుకొని సంఘమును పీడించినవి. ఐనదీ కానిది మతమును పేరుతో సమర్థితమైనది, పాశ్చాత్యమన్నదానికెట్లా విలువ హెచ్చిన ఈ కాలంలో ప్రాచీన జీవం నిలుపుకొనడానికి పెనుగులాడింది. అది ప్రాచీన, నవీన ప్రాచ్య పాశ్చాత్య సభ్యతలకు, సంస్కృతులకు సంఘర్షణ రేకెత్తిన కాలమిది. ఈ పాతకొత్తల సంధికాలములోనే 1848లో జన్మించినాడు శ్రీ కందుకూరి వీరేశలింగం.”

ఆంధ్రదేశంలోని సాంస్కృతిక పునరుజ్జీవనము వీరేశలింగం పంతులుగారి వాఙ్మయ వీరవిహారముతోనే ప్రారంభమైనదని చెప్పవచ్చును. భారతదేశములోని పరిస్థితులు ఇంచుమించుగా అన్నియును ఆకాలమున ఆంధ్రదేశమందు కూడ వ్యాపించి యుండెను. ఆంధ్రులు దేశములోని అన్ని ఉద్యమాల యందు నాయకత్వము వహించి, జాతి నిర్మాణ కార్యక్రమమున ముందడుగు వేసియున్నారు. కాలదోషము పట్టిన పాత ఆచారాలపై తిరుగుబాటు, పాశ్చాత్య నాగరికతపైన వ్యామోహము, ఇంగ్లీషు పరిపాలన ఎడల ముక్కువ, ప్రాచీన విజ్ఞాన పునరుద్ధరణ అభిలాష, జాతియోధ్యమ ఫలితముగా అంకురించి మొలకెత్తిన స్వదేశాభిమానము, రెండు భిన్న అభిప్రాయాలమధ్య భావ సంఘర్షణ ఈ కాలమున తెలుగుదేశ మందలి ఇతర ఉద్యమాలన్నిటి యందు సాంస్కృతిక ఉద్యమమందుకూడ ప్రస్ఫుటముగా కనపడుచున్నవి.

భారతదేశమున గడచిన శతాబ్దాంతము, మరియు ఈ శతాబ్దాది కాలమును మేధావి యుగమని చెప్పవచ్చును. దిగ్బంతులైన అతిరథులు అన్ని రంగాల యందు కన్నట్టుచున్నారు. ఉద్బంధులైన న్యాయవాదులు, న్యాయశాస్త్రమున నిష్ణాతులైన న్యాయమూర్తులు, గణనశక్తికిన విద్వాంసులు, అంగభాషను అరచేతి నిమ్మపండుగా అడించగలిగిన విద్యాధికులు, వక్రత్వము నందు ప్రపంచ ప్రఖ్యాతి గాంచిన ప్రతిభావి

భయంకరులు, జాతికి నూతన చైతన్యము ప్రసాదించ గలిగిన రచయితలు, మేధానిధులైన విజ్ఞానులు, ధైర్యసాహసాలు, స్వార్థత్యాగము మూర్తిభవించిన దేశభక్తులు ఈ కాలమునందు అన్ని రాష్ట్రాలలో ఉదయించిరి. బెంగాలులో ఈశ్వరచంద్ర విద్యాసాగరుడు, బంకించంద్ర ఫటల్, సురేంద్రనాథబెనర్జీ, జగదీశచంద్రబోస్, ప్రఫుల్లచంద్రరాయ్, చిత్రరంజనదాసు, అశుతోమముఖర్జీ, అరవిందుడు, రవీంద్రుడు అవనింద్రుడు అవిర్భవించి పంగదేశము భారతదేశమునకు మార్గదర్శకమైన నాయకమణి అయ్యెను. మహారాష్ట్ర దేశమున గోపాలకృష్ణ గోఖలే, బాలగంగాధర తిలక్, మహాదేవగోవింద రానడే, రామకృష్ణ భండార్కర్, కర్వే, జయకర్, నవరంగులు బయలుదేరి తమ రాష్ట్రమునకు జీవము పోసిరి. సంయుక్త రాష్ట్రమున మహనమోహన మాలవ్యా పండితుడు ముందుకు వచ్చి, కాశీ విశ్వవిద్యాలయమునకు రూపురేఖలు దిద్ది భారత జాతీయ రంగమున దేదీప్యమానముగా ప్రకాశించెను. మోతీలాల్ నెహ్రూ, టేజ్ బహదూర్ సహ్య, మున్షీ పేంచంద్ లు సంయుక్తరాష్ట్ర ప్రజాహిత జీవనమున అగ్రేసరులుగా నిలచిరి. తమిళదేశమునకు సేలం విజయ రాఘవాచార్య, శ్రీనివాసశాస్త్రి, కస్తూరిరంగ అయ్యంగారు, శ్రీనివాస అయ్యంగార్, రాజగోపాలాచార్య, చంద్రశేఖర వెంకటరామన్ ప్రభృతులు నవజీవనము ప్రసాదించిరి. పంజాబు రాష్ట్రమున లాలా లజపతిరాయ్, నరిహద్దు రాష్ట్రమున ఖాన్ అబ్దుల్ గఫార్ ఖాన్ గారలు నాయకత్వము వహించిరి. ఈ మహనీయుల వ్యక్తిత్వాల ప్రభావము, రాజకీయరంగము సందే కాక సాంస్కృతిక రంగమునందు కూడ స్పష్టముగా కనపడుచున్నది. ఇదే విధముగా తెలుగుదేశమున కందుకూరి వీరేశలింగం పంతులు, రఘుపతి వెంకటరత్నం నాయుడు, కాశీనాథుని నాగేశ్వరరావు, కొండా వెంకటప్పయ్య, టంగుటూరి ప్రకాశం, ముట్నూరి కృష్ణారావు, పట్టాభి సీతారామయ్య, డాక్టర్ రాధాకృష్ణ, కట్టమంచి రామలింగారెడ్డి, సి. చింతామణి, మోక్షగుండం విశ్వేశ్వరయ్య, ఉన్నవ లక్ష్మీనాథా

యణ, చెళ్ళపిళ్ళ వెంకటశాస్త్రి, కొమటాజు వెంకట లక్ష్మణరావు, గిడుగు రామమూర్తి, గురజాడ ఆప్పారావు, దామెర్ల రామారావు, న్యాపతి సుబ్బారావు, మాడపాటి హనుమంతరావు ప్రభృతులు ఉదయించి ఆంధ్రజాతికి జీవము పోసిరి; తెలుగుదేశమునకు నూతన చైతన్యము కలిగించిరి. తత్ఫలితముగా ఆంధ్రదేశములో నవోదయమైనది. సాంస్కృతిక పునరుజ్జీవనమునకు మార్గము సుగమము చేయబడినది.

ఆంధ్రదేశములో సాంస్కృతిక పునరుజ్జీవమునకు కొన్ని ఉద్యమములు కారణభూతములైనవి: లార్డు కర్జన్ చేసిన బంగాళ విభజన ఫలితముగా వంగీయులు అగ్రహేహదగ్గులై ఆందోళన మొదలిడిరి. అందువలన స్వరాజ్య వాంఛయు జాతీయతాభిమానము ప్రబలినవి. వంగ నాయకుడు విపిన్ చంద్రపాల్ ఇతర రాష్ట్రాలతోపాటు ఆంధ్రదేశ పర్యటన గావించెను. శ్రీ ముట్టూరి కృష్ణారావుగారు విపిన్ చంద్రపాలును మచిలీ పట్నమున కాహ్వానించి ఆయన దివ్యవాణిని ఆంధ్రదేశమునకు పరిచి తము గావించిరి. బంగాళా విభజనవలన కలిగిన రాజకీయవాతావరణము ఆంధ్రరాష్ట్రవాంఛకు చేయూతనిచ్చినది. బ్రహ్మసమాజము ఆనాట కొందరి విద్యాధికులను ఆకర్షించెను. శ్రీరఘుపతి వెంకటరత్నం నాయుడు, వీరేశలింగం, చిలకమర్తి లక్ష్మీనరసింహం పంతులుగార్లు బ్రహ్మసమాజముచే ప్రభావితులైరి. ఇతర మత భాషా సాంస్కృతికాది ఉద్యమాలు కూడ ఆంధ్రదేశ భూమి జీవనముపై తమ ప్రభావము వేసినవి. ఆర్యసమాజము, దివ్యజ్ఞానము, వివేకానంద, రామకృష్ణ పరమహంసల ప్రబోధములు ఈనాడొంధ్ర దేశమున బహుళవ్యాప్తి గాంచినవి. వీనితోబాటు సంఘ సంస్కరణోద్యమము, విశేషించి వితంతు వివాహ ఉద్యమము తెలుగు దేశమున ప్రధాన సాంఘిక ఉద్యమముగా ప్రాముఖ్యము వహించినది. దీనిపైన ప్రతికలలో వాదోపవాదాలు అతిశయించి పరస్పర దూషణ భూషణల పరకు కూడ వచ్చి యుండెను. ఈ ఉద్యమాలన్నింటిలో ఖిలవర్తరమైనది జాతీయోద్యమము. ఈ జాతీయోద్యమము వెల్లువ వలె

పెల్లుబికి ఆంధ్రదేశము నంతటిని ఉత్సాహతరంగితము గావించినది. లోకమాన్యతిలక్, గాంధీ మహాత్ముడు ప్రారంభించిన స్వాతంత్ర్యోద్యమాలలో ఆంధ్రదేశీయులు ధైర్యముతో, త్యాగముతో అగ్రేసరులుగా నిలిచి పోరాడినారు. మాకొద్దీ తెల్లదొరతనము అని కవులు సోదర దేశీయులను ప్రబోధించినారు. ఆంధ్రరత్న దుగ్గిరాల గోపాల కృష్ణునివంటి వారు తమ వక్తృత్వమును, సాహిత్యమును, ఉత్తమ సంస్కారమును, సర్వతోముఖ ప్రతిభను దేశీయులను నిద్రావస్థ నుండి లేపి కర్తవ్య పరాయణులగా చేయుటకు వినియోగించినారు. జాతీయవాదులు మన ప్రాచీన విజ్ఞానమును పునరుద్ధరించి జాతీయ విద్యను బోధించుటకై, సంస్కృత పాఠశాలలను జాతీయ కళాశాలలను నెలకొల్పినారు. కళారంగమున భారతీయ సాంప్రదాయమునకు ప్రాధాన్యము నీయవలెనను అభిప్రాయములు బలపడినవి. సమకాలిక సమస్యలైన హరిజనోద్ధరణ మొదలైనవి అనాడు వాఙ్మయమున ప్రధాన ఇతివృత్తములైనవి. జాతీయభావాల ప్రేరణ వలన తెలుగు భాషలో ఉత్కృష్ట రచనలు చేయబడినవి. కవులు, కళాకారులు, విజ్ఞానులు చెఱసాలల కేగిరి. ఆంధ్రోద్యమము, ప్రత్యేక ఆంధ్ర రాష్ట్ర వాంఛ ఈ జాతీయోద్యమముతో బాటు తెలుగు సీమయందు నలుమూలల వ్యాపించి అన్ని రాజకీయ పక్షాలవారి అదరాభిమానములకు పాత్రమైనది. ఆంధ్ర ప్రశస్తిని గూర్చి, రాష్ట్ర అవశ్యకతను గూర్చి కవి శ్వరులు గానము గావించిరి. “చావలేదు చావలేదు ఆంధ్రుల మహోజ్వల చరిత్ర అని ఉద్బోధించిరి. ఆంధ్రదేశ చరిత్రలోని వీరగాథలను భావనా పథమున స్మరించి తాము పులికితులై పాఠకులను తన్మయులను గావించిరి. తరువాత రాజకీయ రంగమున 1935 వ ప్రాంతమున కమ్యూనిస్టుపార్టీ తలమొత్తినది. ఈ పక్షానికి ప్రత్యేక రాజకీయ అదర్శాలు గలవు. తమ రాజకీయ సిద్ధాంతాలకు, అదర్శాలకు అనుగుణముగా సాంస్కృతిక కార్యకలాపాలలో గూడ ఈ పక్షమువారు శ్రద్ధ వహించిరి. రచయితల సంఘాలు, షేసవి పాఠశాలలు, దినపత్రికలు, వారపత్రికలు, బుజ్జుకథలు

నాటకాలు, పుస్తకాల ప్రకటన మొదలైన సాంస్కృతిక కార్యకలాపాలలో పిరి రాజకీయ అదర్శాలు ప్రతిబింబితమగు చున్నవి. 1913 సంవత్సరమున ప్రారంభమైన ప్రత్యేక ఆంధ్రరాష్ట్ర ఉద్యమము, ప్రత్యేక విశ్వవిద్యాలయ వాంఛను రేకెత్తించినది. తత్ఫలితముగా కొంత ప్రయత్నము జరిగి ఆంధ్ర విశ్వకళా పరిషత్తు 1926 లో అవతరించినది. ఆంధ్రదేశము నందలి కళాశాలలు, రాయలసీమవి తప్ప; ఆంధ్ర విశ్వవిద్యాలయమున కనుబంధములైనవి. ఆంధ్రవిశ్వవిద్యాలయములో ఇతర విశ్వవిద్యాలయములలో లేని కొన్ని కొత్త కోర్సులు ఏర్పాటు చేయబడినవి. అందువలన వైజ్ఞానిక రంగమున నూతన పరిశోధనలకు అవకాశము కల్గించబడినది. ఆంధ్ర విశ్వవిద్యాలయానికి ప్రపంచ ప్రఖ్యాతి గాంచిన విద్యనృణులైన కట్టమంచి రామలింగారెడ్డి, నర్సేపల్లి రాధాకృష్ణ గారల నేతృత్వము యొక్క అదృష్టము లభించినది. ఆంధ్రరాష్ట్రమున ఉన్నత పాఠశాలలు, కళాశాలలు విరివిగా స్థాపించబడినవి.

రాజకీయ, సాంఘిక ఉద్యమాలతోపాటు ఈ కాలమున కొన్ని ముఖ్యమైన వాఙ్మయోద్యమాలు కూడ బయలుదేరినవి. చరిత్ర పరిశోధన ఉద్యమము మొట్టమొదట చెప్పదగినది. ఇంగ్లీషువారు వ్రాసిన వ్రాతలేమన చరిత్రకు వేదవాక్యాలవలె ఆధారములై యుండిన పరిస్థితిలో మన చరిత్ర గ్రంథాలలో దక్షిణదేశము యొక్క అందు ముఖ్యముగా ఆంధ్రదేశ చరిత్రయొక్క వివరాలు మిక్కిలి తక్కువగా నుండెను. ఈ లోటు తీర్చుటకు మన పరిశోధకులు కృషి గావించిరి. మన కవుల జన్మ స్థానాలు, వారి జీవిత కాలము మరియు ఇతర వివరాలను గూర్చి కందుకూరి వీరేశలింగం పంతులుగారు, ఆంధ్రదేశ చరిత్రను గూర్చి చిలుకూరి వీరభద్రరావుగారు, మన శాసనాలు, చరిత్ర రచనకు వినియోగపడుసాధన సామగ్రిని గూర్చి కొమఱ్ఱాజు లక్ష్మణరావుగారు పరిశోధనలు గావించి ఉత్తమ రచనలుచేసి మార్గదర్శకులైరి. శాసనాల ప్రతిబింబాలు సంపాదించి ప్రకటించుట, జీర్ణమైపోవుచున్న తాళపత్ర గ్రంథాలు సేకరించి

ప్రకటించుట, అనాటి పరిశోధకుల ముఖ్యకృషియై యుండెను. ఆంధ్ర సాహిత్య పరిషత్తు శ్రీ జయంతి రామయ్య పంతులుగారి అధ్వర్యమున చరిత్ర పరిశోధనోద్యమమునకు, గొప్ప అండయై నిలిచినది. శ్రీ మల్లంపల్లి సోమశేఖరశర్మగారు, నేలటూరి వెంకటరమణయ్యగారు, కీ.శే. వేటూరి ప్రభాకరశాస్త్రిగారు, డాక్టరు శ్రీనివాసాచార్యులుగారు చేసిన కృషి ఈ నందర్భమున ప్రత్యేక స్మరణీయము. ఆంధ్రదేశము మరియు ఆంధ్ర వాఙ్మయములకు సంబంధించిన పరిశోధనా కృషి మన సాంస్కృతిక పునరుజ్జీవనానికి మహోపకారము కావించినది. రాజమహేంద్రవరమున ఆంధ్ర దేశీయైతిహాసిక పరిశోధక మండలి ఆవిర్భవించినది.

ముద్రణాలయాలు వ్యాపించి పాఠికలు ప్రారంభమై మన దేశమున సాంస్కృతిక కార్యకలాపాలకు అనుకూలమైన వాతావరణము కలిగినది. ప్రచురణకర్తలు పూర్వగ్రంథాలను అచ్చువేయుటకాక ఆధునిక రచయితల పుస్తకములను ప్రకటించి మన సాంస్కృతికోద్యమానికి దోహదము కావించిరి. ఈ మార్గమున మన పత్రికలు ముఖ్యముగా ఆంధ్రపత్రిక చేసిన సేవ అమోఘమైనది. అది స్వర్ణక్షరములతో లిఖింపదగినది. తిరుపతి కవుల మార్గదర్శకత్వమున అవధానాలు, అశుకవితా పృథ్వీనాలు ఆంధ్రదేశమున ఒక్కమారు గాలిదుమారము లేపినవి. తీవ్రమైన సాహితీ విపాస కలిగించినవి. సాహితీసమరములు వాఙ్మయాభిమానమును ఇతేధికము కావించినవి. ఊరూర అవధానాలు, అశుకవితా ప్రదర్శనాలు తలయెత్తినవి. పల్లెపల్లెన జంటకవులుబయలుదేరిరి. అధిక్షేప రచనల్ను పత్రికలచోనేకాక, గ్రంథరూపమున కూడ వెలువడినవి. నాటక పృథ్వీనాలు తెలుగుసీమ నంతటిని ఆకర్షించినవి. కవిత్వము నల్ల నేర్చిన యువకులనేకులు నాటకరచనకు సాహసించిరి. నాటక సమాజములు అసంఖ్యాకములుగా బయలు దేరిను. కొన్ని నాటక సమాజములను స్వయముగాగ్రంథ కర్తలే నిర్వహించి పాత్రలను కూడ ధరించిరి. ఉద్బంధులైన పండితులు, ఈ కాలమున నాటకాలు రచించి నాటక

ప్రదర్శనాలను అభిమానించిరి. ఈ నాటక ప్రదర్శనాలవలన అవధానాల వలన, పరస్పర అధిక్షేపరచనల వలన ఆంధ్రదేశమున సారస్వతాభిరుచి, వాఙ్మయాభిమానము ప్రబలినవి. ఈ అశుకవిత్వ అవధానాలే, ఈ నాటక ప్రదర్శనాలే ఆకాలమున రాజకీయముగా వేరుపడి పరస్పరము రాకపోకలు లేక, ఒకరిని గూర్చి ఒకరికి సరిగా తెలియక యుండిన ఆంధ్ర తెలంగాణా ప్రజల మధ్య ఏకైక బంధముగా నుండెనని చెప్పినచో సత్యమునకు తలవంపులు కలుగ జాలవు.

తెలుగుసీమలో కొన్ని ముఖ్యమైన విద్యాసంస్థలు వెలసి జాతీయ విద్య ప్రాచీన విజ్ఞాన పునరుద్ధరణకు దోహదము కావించినవి. సంస్కృత కళాశాలలు, పాఠశాలలు చాలా చోట్లలో స్థాపితమైనవి. బంధువులలో జాతీయ కళాశాల అవతరించినది. గుంటూరులో శారదా నికేతనము స్థాపితమయ్యెను. జాతీయ విద్య ఒక ఉద్యమముగా దేశములో వ్యాపించెను.

ఆంధ్రదేశము నందలి వైజ్ఞానిక ఉద్యమములో చెప్పదగినది గ్రంథాలయోద్యమము. తెలుగుసీమలో అప్పటికే గ్రంథాలయాలు కొన్ని అవతరించినప్పటికి 1914 వ సంవత్సరములో ఆంధ్రదేశ గ్రంథాలయ స్థాపనతో ఈ ఉద్యమానికి చాలా బలము కలిగినది. నాటికిని నేటికిని ఈ ఉద్యమము సక్రమముగ శ్రీ గాడిచర్ల హరిసర్వోత్తమరావుగారు నిర్వహించుచున్నారు. గ్రంథాలయ సర్వస్వము అను పత్రికను నడిపి, గ్రంథాలయోద్యమ వ్యాప్తికి పాటుపడిన వారిలో శ్రీ అయ్యంకి వెంకట రమణయ్యగారిని ప్రత్యేకముగా ప్రశంసించవలసియున్నది. శిక్షణ తరగతుల నడిపి, పత్రికను నిర్వహించి, సమావేశాలు జరిపించి, ఆంధ్రదేశ గ్రంథాలయ సంఘము వారు ఈ ఉద్యమమును సకలాంధ్ర ధృక్పథముతో నడుపుచున్నారు. ఆంధ్ర తెలంగాణాల మధ్య సాంస్కృతిక సంబంధాల ఆవశ్యకతను ఆంధ్రదేశ గ్రంథాలయ సంఘమువారు గుర్తించిరను సత్యము మనము గమనింపవలసి యున్నది. ఈ అవశ్య

కతను మొట్టమొదట సారి గుర్తించిన ఆంధ్ర విజ్ఞానులు కీ. శే. శ్రీకృష్ణాజులక్ష్మణరావు గారు. ఆంధ్రదేశ గ్రంథాలయ స్థాపనకొక దశాబ్దమునకు ముందే లక్ష్మణరావు గారు విజ్ఞాన చంద్రికా గ్రంథ మండలిని హైదరాబాదులో స్థాపించిరి. ఈ విధముగా విజ్ఞాన చంద్రికా గ్రంథ మండలి వారు గ్రంథములను ప్రకటించుటయే గాక విజ్ఞాన చంద్రికా పరిషత్తును యేర్పరచి సాహిత్యము, చరిత్ర, ప్రకృతి శాస్త్రము అను మూడు విషయాలను గూర్చి పరీక్షలు జరిపినారు. ఈ పరిషత్తునకు వీరేశలింగం పంతులుగారు అధ్యక్షులు గను, వావిలికొలను సుబ్బారావుగారు ఉపాధ్యక్షులు గను ఉండిరి. పరిషత్తు వారు పరీక్షలు జరిపి బంగ్లాదు పతకములను రు 116, రు 50 లు బహుమతుల నిచ్చుచుండిరి. హైదరాబాదు కూడ యీ పరీక్షలకు ఒక కేంద్రముగా నుండెను. ఈ పరీక్షలలో హైదరాబాదు వారు కూడ కొందరు కూర్చొని యుండిరి. ఆంధ్ర భాషలో పరీక్షలు జరిపిన మొట్టమొదటి ప్రైవేటు సంస్థ విజ్ఞాన చంద్రికా పరిషత్తే. తెలుగులో యీ పరీక్ష విధానమునకు మూల పురుషులు లక్ష్మణరావుగారే. తరువాత హైదరాబాదులో ఇట్టి పరీక్షలను జరుపవలసినదని ఆంధ్రమహాసభను శ్రీ ఆదిరాజు వీరభద్ర రావుగారు కోరియుండిరి. కాని దానికి అనాడు ఆంధ్ర మహాసభ కార్యరూపము నీయలేదు. తరువాత ఆంధ్ర సారస్వత పరిషత్తు యీ పరీక్షలను నెలకొల్పి జయప్రదముగా నిర్వహించుచున్నారని యీ సందర్భమున మనము గమనించవలసి యున్నది. విజ్ఞాన చంద్రికా గ్రంథ మండలి వారు ఆంధ్ర చరిత్రకు సంబంధించిన నవలా రచన పోటీ పరీక్షలు కూడ పెట్టి యుండిరి. ఇది కూడ ఇటువంటి ప్రయత్నాలలో మొట్టమొదటిదే. రాయచూరు యుద్ధము, విజయనగర సామ్రాజ్యము, పాతాళభైరవి అను పోటీ నవలలు యీ గ్రంథమాలలో, ప్రకటితమైనవి. లక్ష్మణరావు ఆంధ్ర విజ్ఞాన సర్వస్వ రచనకు కూడ మార్గదర్శకులు. వారు విజ్ఞాన సర్వస్వము మొదటి సంపుటము. తమ జీవిత కాలములోనే సిద్ధము చేయించిరి. లక్ష్మణరావుగారి ఆదర్శాలు రెండు. చరిత్ర పరి

శోధన, విజ్ఞాన వాఙ్మయ నిర్మాణము. ఈ ఉద్యమముల ద్వారా లక్ష్మణ రావుగారు ఆంధ్ర తెలంగాణాల మధ్య ఒక దృఢమైన సాంస్కృతిక బంధమును ఏర్పాటు గావించి, తెలుగుసీమకు తెలుగుబాట చూపిరి. అందుచేత విశాలాంధ్రోద్యమమును ఊహించి, ఉద్దేశించి, సాంస్కృతికముగా బీజావాసన గావించిన గౌరవము లక్ష్మణరావుగారికి చెందుచున్నది. ఆంధ్రదేశ మహాపురుషులలో లక్ష్మణరావుగారికి విశిష్టమైన ప్రత్యేక స్థానము కలదు. యువకులలో నిపురుగప్పిన నిష్పవలె దాగుకొనియున్న ప్రతిభను గుర్తించి, తద్వికాసమునకు సకల విధముల సాహాయ్యము గావించిన వారిలో తెలుగుసీమ యందు లక్ష్మణరావుగారు అగ్రగణ్యులు. వారి విజ్ఞాన చంద్రికా గ్రంథమండలి ప్రచురణలను పరిశీలించినపుడు చిలు కూరి వీరభద్రరావు, కట్టమంచి రామలింగారెడ్డి, అయ్యదేవర కాళేశ్వర రావు, గాడిచర్ల హరినరేంద్రమరాఠ్, డాక్టరు ఆచంట లక్ష్మీపతి, గోటేటి జోగిరాజు, వేమూరి విశ్వనాథశర్మ మొదలైన పెద్దల రచనలు అందు కనిపించు చున్నవి. అనగా ఆనాడు యువకులుగానున్న ఈ పెద్దలకు లక్ష్మణరావుగారి ప్రోత్సాహము లభించినదని తెలియుచున్నది. నేడు ఆంధ్ర విద్యన్మణులలో దిశ్యమణియై, ఆంధ్రదేశ చరిత్ర పరిశోధకులలో ఆగ్రేసరులై ప్రకాశించుచున్న పూజ్యులైన శ్రీ మల్లంపల్లి సోమశేఖరశర్మ గారు, ఆనాడు లక్ష్మణరావుగారి సాహచర్యముచే ప్రభావితులైన వారే. అఖిలాంధ్ర కవిలోకమునకు ఆచార్యులై, ఆంధ్రుల యశోగానము చేసినెల్లూరు ఆంధ్రమహానభలో నాయకులను కవితచే ఐక్యము గావించి, నకలాంధ్రమును ఉత్తేజితము గావించిన శ్రీ రాయప్రోలు సుబ్బారావుగారు లక్ష్మణరావుచే ప్రభావితులైన మరొకరు.

మచిలీపట్నములో ఆంధ్ర భాషాభివర్ధనీగ్రంథమాల విజ్ఞాన చంద్రిక వలెనే, బహుశా విజ్ఞాన చంద్రిక ఆదర్శము ననుసరించియే స్థాపితమై మంచి గ్రంథములను ప్రకటించినది. ఈ గ్రంథమాల ప్రచురణలలో డాక్టర్ పట్టాభి సీతారామయ్యగారు రచించిన పుస్తకాలు కలవు.

వ్యావహారిక భాషోద్యమము ఈ కాలమున వచ్చిన ఉద్యమాలన్నింటిలో మిక్కిలి ప్రధానమైనది. భాషోద్యమము పైనగూడ కొంత పాశ్చాత్యుల ప్రభావము కలదు. కాత్వెలు ద్రావిడ భాషా సాంప్రదాయ సిద్ధాంతమును ప్రతిపాదించెను. వాడుక భాషలో రచనలు గావించవలెనని శబరవాగను శాననులు, సంస్కృతాంధ్ర భాషా సముద్రములను ఆపోశనము వట్టిన అగస్త్యులైన శ్రీ గిడుగు వెంకట రామమూర్తి పంతులుగారు ఉద్ఘాటించి, పాంచజన్యమును పూరించిరి. గురుజాడ ఆప్పారావుగారు “ముత్యాలనరాలు”, “కన్యాశుల్కము” లను రచించి, వ్యావహారిక భాషలో రచనలకు మార్గదర్శకులైరి. ఇది తెలుగు పండిత ప్రపంచములో గొప్ప అలజడి, ఆంధ్ర వాఙ్మయమున తీవ్ర సంచలనమును కలుగజేసినది. కొక్కొండ వెంకటరత్నం పంతులుగారు, జయంతిరామయ్య పంతులుగారు మొదలైన పెద్దలు వ్యావహారిక భాషోద్యమమును ప్రతిఘటించి విశ్వవిద్యాలయము చేత వాడుక భాషలో రచించిన పాఠ్యగ్రంథములను నియమించ గూడదను తీర్మానము చేయించిరి. గిడుగు రామమూర్తి పంతులుగారు, వెంకటరాయ శాస్త్రిలుగారి వంటి పండితులు వ్రాసిన పుస్తకాలలో తప్పులు నిరూపించి, ఆంధ్ర పండిత భిషక్కుల భాషా భేషజమును లోకానికి తెలియజేసిరి. కాలక్రమమున వ్యావహారిక భాషోద్యమము సజీవమైన ఉద్యమముగా రూపొంది పండితులు, రచయితలు రామమూర్తి పంతులుగారి వాదనలోని సత్యము గ్రహించిరి. చెళ్ళపిళ్ళ వెంకటశాస్త్రిగారి వంటివారు వ్యావహారిక భాషలో రచనలు గావించిరి. అనాడు అంత తీవ్ర ప్రతిఘటనకు గురియైన ఉద్యమము నేడు సకలంధ్రము యొక్క ఆమోదము పొందినది. కాని విశ్వవిద్యాలయముల అంగీకార ముద్ర మాత్రము ఇంకను దీనిపైన పడలేదు. అనాడు యీ మనీషుల స్పర్ధవలన ఆంధ్ర వాఙ్మయమునకు విలువలేని రత్నములు లభించినవి.

ఆంధ్రదేశములో సాంస్కృతిక పునరుజ్జీవనమునకు బలమైన పునాదులు వేసిన సంస్థలను యీ సందర్భమున పేర్కొనవలసి యున్నది.

పితాపురము మహారాజా వారి పోషకత్వమున స్థాపించబడి, నిర్వహించబడిన ఆంధ్ర సాహిత్య పరిషత్తు చేసిన సాంస్కృతిక సేవ మిక్కిలి గొప్పది. ఈ సాహిత్య పరిషత్తుకు బయంతి రాజుయ్య పంతులుగారు జీవగట్టయై యుండిరి. ప్రతి సంవత్సరము వార్షికోత్సవాలు జరిపి, ఒక సారస్వత మాసపత్రికను ప్రకటించి, తాళపత్ర గ్రంథాలను సేకరించి ప్రకటించి, చరిత్ర పరిశోధన సామగ్రిని శ్రమతో సంపాదించి, తరువాత సూర్యరాయాంధ్ర నిఘంటువును ప్రకటించి ఈ సంస్థ నిరుపమానమైన సేవ చేసినది. అనాడు ఆంధ్రదేశమున యీ సంస్థ ఒక గొప్ప సాంస్కృతిక కేంద్రముగా నుండెను. కాని కాల ప్రభావమున వచ్చిన మార్పులను స్వీకరించ లేకపోయినందున భాషా విషయమై, రచన విషయమై క్రొత్త దనమును వ్యతిరేకించినందువలన యీ సంస్థ యువకులకు, నూతన మార్గాన్వేషకులకు, కాలముయొక్క మార్పులను గుర్తించిన సహృదయులైన విద్వాంసులకు దూరమైనది. దీనిపై తిరుగుబాటుగా నవ్యసాహిత్య పరిషత్తు ఉదయించినది. నవ్యసాహిత్య పరిషత్తుకు కొంచము ముందుగా ఆధునిక భావ విలసితులైన యువకుల ఆధ్వర్యమున సాహితీ సమితి స్థాపితమై తెలుగు వాఙ్మయ రంగమున క్రొత్తదారులను వేసినది. ఆంధ్రదేశ ఇతిహాస పరిశోధక మండలి వారు వార్షిక సభలను జరిపి, చాళుక్య, కాకతీయ, శాతవాహనాది సంచికలను ప్రకటించి, పరిశోధనోద్యమమును బలపరచిరి. అభ్యుదయ రచయితల సంఘము స్పష్టమైన ప్రత్యేక ఆదర్శములతో ముందుకు వచ్చినది నవ్యసాహిత్య పరిషత్తు స్థాపనకు పూర్వమే ఆంధ్ర ప్రచారిణీ, సరస్వతీ, వేగుచుక్క గ్రంథమాలలు స్వతంత్రములు మరియు భాషాంతరీకరణములైన నవలలను ప్రకటించి మన దేశమున భాషాభిరుచి కలుగ జేసినవి. ఇంతకుముందే వావిళ్ళవారు మద్రాసు నగరము నుండి మన ప్రాచీన వాఙ్మయము ప్రకటించుట ప్రారంభించి, భాషావ్యాప్తికి వాఙ్మయాభిరుచికి అత్యంత సహకారులైరి. ఇతర ఆంధ్ర ప్రకాశకుల ప్రచురణలు గూడ ఆంధ్రదేశములోని సాంస్కృతికోద్యమానికి భల

మైన ఊత నిచ్చెను. ఇటీవల వచ్చిన సంస్థలలో తెలుగు భాషా సమితిని ప్రత్యేకముగా పోషించింపవలసి యున్నది. ఇవి 1947 వ సంవత్సరములో స్థాపితమైనది. తెలుగు విజ్ఞాన సర్వస్వ సంపుటాలను ప్రకటించుచు ప్రతి సంవత్సరము వివిధ విషయాలలో ఉత్తమ గ్రంథాలకు బహుమతుల నిచ్చుచు యీ సంస్థ చేయుచున్న కృషి పోషించినదైను.

ఈ సాంస్కృతిక పునరుజ్జీవనమున యీ కాలమున తెలుగు సీమలో కొన్ని పట్టణాలు అటపట్టులై వెలసి యున్నవి. రాజమండ్రి వేయి సంవత్సరాల నుండి ఆంధ్ర సాంస్కృతిక ఆంధ్ర చరిత్రకు ప్రధాన కేంద్రము. ఆధునిక కాలమున ఆంధ్రదేశములో నవయుగోదయ భానుడైన వీరేశలింగం పంతులుగారి నివాసస్థానము వారి వివిధ కార్యక్రమాలకు రంగస్థలమైనది యీ పట్టణము. పృథ్వీకాండ పంతులుగారికి కూడ యీ పట్టణమే కొంతకాలము కార్యరంగమైనది. శ్రీ దామెర్ల రామరావు గారు ఇక్కడనే చిత్రకళా సుందరిని ఆరాధించిరి. ఆంధ్రదేశ ఐతిహాసిక పరిశోధక మండలికి ఇదియే ఉనికిపట్టు. మద్రాసు ప్రభుత్వ తెలుగు అధ్యయన కమిషన్లు, మహాభారత గ్రంథకర్తలగు శ్రీపాద కృష్ణమూర్తి శాస్త్రిల వారి నివాసస్థలము రాజమండ్రి. చిలకమర్తి లక్ష్మీనరసింహం పంతులుగారికి, వడ్డాది సుబ్బారాయుడుగారికి న్యూపతి సుబ్బారావు పంతులుగారికి కూడ రాజమండ్రివరమే కాపురమైనది. కొక్కొండ వెంకటరత్నం పంతులుగారు ఇక్కడనే నివసించిరి. చిలుకూరి వీరభద్రరావుగారి రచన లిక్కడనే జరిగినవి. గిడుగు రామమూర్తి పంతులుగారు రాజమండ్రివరములోనే కొంతకాలము కాపురము చేసిరి. చెళ్ళపిళ్ళ వెంకటశాస్త్రిగారికి రాజమండ్రి పూర్వంతమే స్వస్థలము. రాజమండ్రి వరమునకు దగ్గరగానున్న కాకినాడ, పితాపురము పట్టణాలు కూడ ఆంధ్ర సాంస్కృతిక కేంద్రములై ఒప్పినవి. ఆ రోజులలో ఒక విధముగా రాజమండ్రివరము, కాకినాడ పోటీ పడినవని చెప్పిన అతిశయోక్తి భాషాలదు. కాకినాడ ఆంధ్ర సాహిత్య పరిషత్తుకు ప్రధాన కార్యస్థానమై

యుండెను. పితాపురము ఉద్ధండ పండితులకు, విద్యవ్రాసినవారులకు అటపట్టు. పితాపురము రాజాగారు ఆంధ్ర సారస్వత వికాసమునకు చేసిన పోషణ మిక్కిలి గొప్పది. ఆంధ్ర సాహిత్య పరిషత్తుకు వారే పెట్టనికోట. చిలకమర్తి లక్ష్మీనరసింహంగారిని వారు విశేషముగా ఆదరించిరి. ఆంధ్ర నాటక రచనలో అద్వితీయమైన ప్రతిభను చూపించి తెలుగు వచన రచనలో అసమానులుగా కీర్తిగాంచిన పానుగంటి లక్ష్మీనరసింహాచార్యుగారికి పితాపురం రాజాగారే ముఖ్యపోషకులై యుండిరి. బిల్లారి నగరము ఆంధ్ర సంస్కృతి వికాసమునకు మరొక ముఖ్య కేంద్రముగా నుండెను. ఆంధ్ర నాటక రచనకు పుట్టినిల్లు బిల్లారి నగరము. నాటక రచనకు, నాటక ప్రదర్శనములకు ఈ బిల్లారియే మార్గదర్శి. స్వయముగా నాటకములలో అభినయించిన బహునాటక రచయితలు ఆంధ్ర నాటక పితామహులైన ధర్మవరము కృష్ణమాచార్యులవారికి బిల్లారియే కాపురమైనది. కోలాచలము శ్రీనివాసరావుగారికి బిల్లారియే కార్యరంగమైనది. తాడిపత్రి రాఘవాచార్యుల వారికి బిల్లారియే నివాస స్థానమై యొప్పినది. ఈ ముగ్గురు మహనీయులు బిల్లారిలో వెలిగించిన దీపము సకలాంధ్ర దేశమును ప్రకాశవంతము గావించినది. నెల్లూరు నెరజాణలకే కాక ఉద్ధండ పండితులకును నివాస స్థానమైనది. జంకు కళంకు లేని కవిచంద్రులు, తోషిత కోవిదేంద్రులు, బహుభాషాప్రవీణులు నైన వేదం వెంకటరాయ శాస్త్రిలవారు నెల్లూరు నుండియే తెలుగు తల్లికి మేలి సొమ్ముల నర్పించిరి. అముక్తమాల్యద, నైషధ గ్రంథాల, వ్యాఖ్యలతో బాటు ప్రతాపరుద్రీయ మను ఉత్తమ నాటకము రచించి, నాటక ప్రదర్శనమునకు ప్రోత్సహించి వెంకటరాయ శాస్త్రిలవారు నెల్లూరునుండి సారస్వత జ్యోతిని ప్రకాశింపజేసి తెలుగు దేశమును కాంతివంతము గావించిరి. పూండ్ల రామకృష్ణయ్యగారు అముద్రిత గ్రంథ చింతామణి నెల్లూరులో స్థాపించి సుమారు యిరువది సంవత్సరాలు నడిపి న్నవనీయమైన సారస్వత సేవ జేసిరి. విజయనగరము సాహిత్యము మరియు కళల పోషణకు ప్లేరుపొంది నిజానికి విద్వానగరమై విలసిల్లెను. ఘనమహాపాఠ్యాయ

తాతా సుబ్బరాయ శాస్త్రుల వారివంటి మహాపండితులకు ఈ విజయనగరమే కాపురమైనది. ద్వారం వెంకటస్వామి నాయుడువంటి సంగీత విద్వాంసులకు ఈ విజయనగరము ఆశ్రయము నిచ్చినది. గురజాడ అప్పారావుగారి వ్యావహారిక భాషాద్యమమునకు విజయనగరము ఉనికి పట్టినది. విజయనగర సంస్థానాధీశ్వరులైన ఆనంద గజపతి మహారాజు గారు స్వయముగా పండితులై, కళోపాసకులై, రసికులై, వదాన్యులై, ప్రాచీన విజ్ఞానమును మన సాహిత్యమును, కళలను పోషించి సాంస్కృతిక పునరుజ్జీవనమునకు అనుకూలమైన వాతావరణము కలిగించిరి. గుంటూరు పట్టణము దేశభక్త వేంకటప్పయ్య, పూజ్యశ్రీ ఉన్నవ లక్ష్మీ నారాయణ పంతులుగార్ల నివాసస్థానమై ఆంధ్రసంస్కృతి వికాసమునకు అటపట్టినది. సాహితీ సమితివంటి సంస్థలు బయలుదేరి తెలుగు భాషలో కొత్త పోకడలను తీసుకొని వచ్చినవి. అభినవాంధ్ర కవి పండితులకు గుంటూరు, తెనాలి నగరాలు కేంద్రములైనవి. శివశంకరస్వాముల వారు తమ పీఠమును యీ ప్రాంతముననే నెలకొల్పినారు. బందరులో డాక్టర్ పట్టాభి సీతారామయ్య, కోపల్లె హనుమంతరావు, ముట్నూరి కృష్ణారావు గారలు త్రిమూర్తులవలె శోధించి ఆంధ్రదేశములో సంస్కృతి వికాసమునకు దోహదము గావించిరి. కృష్ణారావుగారి కృష్ణాపత్రిక ఆంధ్రదేశ మందలి పల్లెపల్లెకు వెళ్ళి, అసంఖ్యాకులను ఉత్తేజితులను గావించినది. అనేకులకురాజకీయ శిక్షణనిచ్చి, సంస్కృత్యభి రుచులను అలవడ జేసినదీ పత్రిక. నిజానికి ఆంధ్రదేశములో కృష్ణాపత్రిక సాంప్రదాయమొకటి బయలు దేరినదని చెప్పిన అతిశయోక్తి కాజాలదు. అఖిలాంధ్ర కవులకు, కళాకారులకు, చాలమందికి భావనాగురువైనదీ పత్రిక. ఇంతకు ముందే చెల్లెపిళ్ళ వెంకట శాస్త్రులవారు | కొంతకాలము బందరులో నివసించి, యువకులనేకులలో కొత్త జీవము పోసి, బందరు ప్రాశస్త్యమును యిసుమడింపజేసిరి. అభినవాంధ్ర కవి పండితులనేకులు బందరులో వెంకట శాస్త్రుల గారివద్ద శుశూప్స గావించి తమ భవిష్యత్ సాహితీ జీవనవల్లి

కలకు పాదులను గల్పించుకొనిరి. మద్రాసు పట్టణముగూర్చి వేరుగా చెప్పవలసిన అవసరము లేదు. మద్రాసులో నాగేశ్వరరావుగారి ప్రవేశము ఆంధ్ర సంస్కృతి చరిత్రలో ఒక చరితాత్మకమైన ఘట్టము. వారి ఆంధ్రప్రతిక మద్రాసు నగరమునుండి వెలువడి మొత్తము తెలుగు దేశములో చీకటిని తొలగించి, వెలుతురును వ్యాపింపజేసినది. ఆంధ్రప్రతిక సారస్వతాను బంధములు, సంవత్సరాది సంచికలు, భారతి తెలుగు దేశమునకు చేసిన సేవ అమోఘమైనది. ఆంధ్ర కవి పండితులు ఆంధ్ర నాయకులు కొందరు మద్రాసు నగరమునకు వచ్చి కొంతకాలము నివసించి తెలుగు వెలుగును ప్రసరింపజేసిరి. వీరేశలింగం పంతులుగారు కొక్కొండ వెంకటరత్నం పంతులుగారు, వేదం వెంకటరాయశాస్త్రిల వారు; కొమఱ్ఱాజు లక్ష్మణరావుగారు, వావిలి కొలను సుబ్బారావుగారు మున్నగువారు మద్రాసు నగరముతో సంబంధము కల్పించుకొనిరి. నుమారు నూరు సంవత్సరముల క్రిందట మద్రాసులో ఉండిన విసుగుల వీరాస్వామయ్య, వనప్పాకం శ్రీనివాసాచార్యులు, పరవస్తు చిన్నయ సూరి మొదలైన పండిత ప్రకాంధులను, తరువాత ప్రసిద్ధి కెక్కిన బహుజనపల్లి సీతారామాచార్యులు, తంజనగరం తేవప్పెరుమాళ్ళయ్య, బరూరు త్యాగరాయశాస్త్రిలు మున్నగు విద్వాంసులును ఆంధ్ర భాషా వ్యాప్తికి ఉదాత్తమైన కృషిచేసిరి. ఆకాలములో మదరాసు నగరము ఆంధ్ర సంస్కృతికి కేంద్రమై యుండినది. ఎనుబది సంవత్సరములకు ముందు నుండియే తెలుగు ముద్రాయంత్రములు మద్రాసులో నెలకొని అపూర్వమైన సేవను చేసినవి. తరువాత వావిళ్ళ రామస్వామిశాస్త్రిల వారు మద్రాసులోనే తమ గ్రంథ ప్రచురణలను ప్రారంభించిరి. వావిళ్ళ వారి తరువాత తెనుగు పృథాకాలలో ఎన్నడగిన వారైన వేమూరి వెంకట కృష్ణమశెట్టిగారి ఆనంద ముద్రాక్షరశాల మద్రాసులోనే స్థాపితమైనది. విశాఖపట్టణమున ఆంధ్ర విశ్వకళా పరిషత్తు స్థాపన బరిగెను. మారేపల్లి రామచంద్రకవిగారు తరువాత శ్రీతంగం శ్రీనివాసరావుగారు విశాఖపట్టణ

మున నివసించి కవితా సమితి పేరుతో సాంస్కృతిక కార్యకలాపాలకు దోహదము గావించిరి. జయపురం మహారాజా వారైన విక్రమదేవ వర్మ గారు స్వయముగా పండితులు, భాషాపాషకులు. ఆంధ్ర ఉత్కళ విశ్వ విద్యాలయాలకు వీరు భూరి విరాళాలిచ్చి అనేక కవి పండితులను ఆదరించిరి. ఈ కాలమున జమీందారులలో కవులైనవారును ఉండిరి. వారిలో మంత్రిప్రగడ భుజంగరావుగారిని పేర్కొనవలసి యున్నది. బొబ్బిలి, వెంకటగిరి సంస్థానాధీశ్వరులు ఈ కాలము నందలి భాషా పాషకులలో పేర్కొనదగినవారు. రాయలసీమ యందు, కడపలో జనమంచి శేషాద్రిశర్మగారు, అనంతపురములో డాక్టర్ చిలుకూరి నారాయణరావుగారు, ఒంటిమిట్టలో వావిలికొలను సుబ్బారావుగారు సాహితీ దీపములను వెలిగించిరి. ఇటీవల ఆంధ్రదేశములో అన్ని కార్యక్రమాలవలెనే సాంస్కృతిక వికాసమునకు కూడ విజయవాడ ముఖ్య కేంద్రమైనది. ఈనాడు విజయవాడ ఆంధ్రదేశము యొక్క హృదయముగా నున్నది. ఈ పట్టణాలతో బాటు, ఈ నందర్భమున వనపర్తి, గద్వాల పట్టణాలను గూడ స్మరించవలసి యున్నది. ఆ రోజులలో వనపర్తి, గద్వాల సంస్థానాల సన్మానాలు కవి పండితులకు, కళాకారులకు గొప్ప గౌరవముగా నుండెను. ఈ పట్టణాలు తెలుగు భాషను, ఆంధ్ర సంస్కృతిని పోషించినవి. దోమకొండ, జటప్రోలు సంస్థానములూ కూడ ఆంధ్ర సంస్కృతి వికాసమునకు తమ వంతును చెల్లించి కీర్తి గాంచినవి.

ఈ విధముగా ఆంధ్రదేశములోని ముఖ్య పట్టణాలలో ఆంధ్ర సంస్కృతీ వికాస కార్యక్రమములు ప్రారంభమై తెలుగు దేశమున సవయుగోదయము గావించినవి.

సలక్షణముగా భాషను అధ్యయనము గావించుటవలన భాషలో మంచి అభిరుచి కలిగి అందువలన సాంస్కృతిక పునరుజ్జీవనోద్యమము చక్కగా వ్యాప్తివెందుటకు అవకాశము కలుగును. మన దేశమును ఆ కాలమున పాలించినది ఆంగ్లేయులు. తమ మతమైన క్రైస్తవ మత

మును, తమ భాషయైన ఆంగ్లభాషను ఇక్కడ ప్రచారము గావించుట వలన తమ పరిపాలనను స్థిరముగా నిలువగలదని ఊహించిరి. దైనందిన పరిపాలన వ్యవహారాలలో వారికి ప్రజల భాషతో కొంత పరిచయము కలిగించుకొనుట అవసరమైనది. ఈ రెండు ఉద్దేశాలతో వారు తెలుగు భాషను నేర్చుకొనుట ప్రారంభించిరి. కావున క్రైస్తవ మిషనరీలు మరియు ఇంగ్లీషు పరిపాలకులైన సివిలియన్ అధికారుల వలన ఈ కాలమున తెలుగు భాష సక్రమముగా నేర్చుకొను క్రొత్త పద్ధతి ప్రారంభమైనది. విదేశీయులు తెలుగు భాషను నేర్చుకొన్నప్పుడు వ్యాకరణము, భాషాంతరీ కథనము అను రెండు పద్ధతులు ముఖ్యమైన సాధనాలు. అందుచేతనే తెలుగు భాషలో క్రైస్తవ మిషనరీలు మరియు ఇంగ్లీషు సివిలియన్లు అధికారుల ప్రాపకముచే పచ్చిన పుస్తకాలలో నిఘంటువులు, వ్యాకరణాలు ముఖ్యమైనవిగా నున్నవి. క్రైస్తవ మిషనరీలు తాము చేయు ప్రతి పనివలెనే ఈ పనిని గూడ శ్రద్ధతో నిర్వహించిరి. ఈ విధముగా క్రైస్తవ మిషనరీల ప్రోత్సాహము చేతనే శ్రీ సీతారామాచార్యుల వారి శబ్ద రత్నాకరము బయలుకు వచ్చినది. తరువాత నిఘంటువు లెల్ల దీని ఛాయలే.

అకాలమున మద్రాసు రాజధాని నగరమైన కలకత్తా కార్యక్రమాలకు ప్రధాన కేంద్రముగా నుండెను. క్రైస్తవ మిషనరీలు, అధికారులు జిల్లాలలో తిరిగి కొంత పని చేసినప్పటికిని, దానికి కార్యన్వరూపము మద్రాసు నగరములోనే యీయబడినది. దేశ భాషలలో పుస్తకాలు అచ్చువేయుట కొరకై మొట్టమొదటి ముద్రణాలయము యస్.పి.సి.కె. ప్రెస్ 1761 లో స్థాపితమైనది. ఈ ముద్రణాలయాధికారులు క్రైస్తవ మిషనరీలు నిర్వహించుచుండిన వాఙ్మయ కార్యక్రమాలకు మంచి దోహదము గావించిరి. మొట్టమొదటి రోజులలో వారు ఎక్కువగా తమిళము వైపే శ్రద్ధ చూపించిరి. అప్పుడు తెలుగులో అభిరుచి కలిగిన విదేశీయుడు ఎఫ్. డబ్ల్యు. ఎలిస్. కాని ఆయనకు తెలుగు ప్రధానము కాదు. తమిళము, మిళయాళముతోపాటు ఆయన దృష్టిలో తెలుగు కూడ ఒక దేశభాష. 1812వ

సంవత్సరము ఫోర్టు సెంటి జార్జ్ కళాశాల స్థాపన జరిగినది. ఈ కళాశాల కనుబంధముగా ఒక ముద్రణాలయము, ఒక పుస్తక విక్రయశాల, ఒక గ్రంథాలయము స్థాపించబడుట గమనించదగిన విశేషము. వీని పర్యవేక్షణకొరకై ఒక బోర్డుకూడ నియమింపబడినది. 1820 వ సంవత్సరమువరకు ఈ కళాశాల, పుస్తకముద్రణాలయము, పుస్తక విక్రయశాల, గ్రంథాలయములు చక్కగా బలపడినవి. ఈ బోర్డులో ఎఫ్.డబ్ల్యు. ఎల్లిస్, ఎ.డి. క్యాంప్బెల్ వంటి పండితులుండిరి. ఇంగ్లీషు సివిలియనులకు ప్రాంతీయ భాషలలో శిక్షణ నిచ్చుట ఈ కళాశాల యొక్క ముఖ్యోద్దేశము. అయినప్పటికిని దక్షిణ దేశభాషలలోని వ్యాకరణ విజ్ఞానము సంపాదించి వాని ఉత్పత్తి మరియు పరస్పర సంబంధములను గూర్చి తెలుసుకొనుట గూడ ఈ కళాశాల తన ఆదర్శముగా పెట్టుకొనెను. తెలుగు భాషా వికాసమునకు ఈ బోర్డు చేసిన సేవ మిక్కిలి గొప్పది. మచిలీపట్టణ వాస్తవ్యుడైన మామిడి వెంకయ్యగారి “ఆంధ్ర దీపిక” అను తెలుగు నిఘంటువు మీది హక్కులను ఈ బోర్డువారే వెయ్యవగోడాలకు కొనిరి. తరువాత తెలుగు వ్యాకరణము జంటు అను పేరుతో ఎ.డి. క్యాంప్బెల్ వ్రాసినది ఈ కళాశాల ముద్రణాలయములోనే అచ్చువేయబడెను. ఈ వ్యాకరణ రచనలో క్యాంప్బెల్ గారికి ఎఫ్.డబ్ల్యు. ఎల్లిస్ మరియు కళాశాలలోని ఇంగ్లీషు బోధకులైన ఉదయగిరి వెంకటరామయ్య, తెలుగు, సంస్కృత బోధకులైన పట్టాభిరామశాస్త్రిలగార్లు సహాయము గావించిరి. తరువాత వారు మెకంజీగారు వ్రాసిన వ్రాతప్రతులను సంపాదించిరి. ఈ కాలమున ఒక మంచి సమగ్రమైన శబ్దకోశము యొక్క అవశ్యకతను వారుగుర్తించి, ఇందుకొరకై క్యాంప్బెల్ గారిని నియోగించి, ఇద్దరు సహాయకులతో వారిని బళ్లారిలో నుండ నియమించిరి. 1819 వ సంవత్సరమున కళాశాలలోని బోధకులైన కె. గురుమూర్తిగారు వ్రాసిన విక్రమార్క కథలు అచ్చువేయుటకు ప్రభుత్వము ఆజ్ఞాపించెను. ఇదే సంవత్సరమున క్యాంప్బెల్ వ్యాకరణము యొక్క ద్వితీయ ముద్రణ జరిగినది. 1827వ సంవత్సరమున సి.పి. బ్రౌన్ గారు తెలుగు ఛందస్సును గూర్చి

వ్యాసిన గ్రంథము ఈ కళాశాల వారు వేయిపగోడాలకు కొనిరి. 1835 సంవత్సరములో మారిస్ అను వారు కె. గురుమూర్తిగారి సహాయముతో ఇంగ్లీషు తెలుగు నిఘంటువును వ్రాసిరి. దీనిని కళాశాల బోర్డు అచ్చు వేసెను. ఈ కాలమున టి.సి. మారిస్ ఆయన సోదరుడు హెచ్. మారిస్ మరియు సి.వి. బ్రౌన్ గారలు తెలుగు భాషాభివృద్ధికై చేసిన కృషి మిక్కిలి గొప్పది. బ్రౌన్ గారు సర్వతోముఖ పాండిత్యము కలిగిన రచయిత. వ్యాకరణము, ఛందస్సులను గూర్చిన గ్రంథాలు కాక, వేమన పద్యాలను ఈయన ఇంగ్లీషులో భాషాంతరీకరించిరి. ఇంగ్లీషు శబ్దాలకు తెలుగు వివరణము వ్రాసిన బి. సుబ్బారాయలుగారి గ్రంథము ఈ కాల మందలి ముఖ్యమైన పుస్తకము. అప్పటి తెలుగు భాషాస్థితిని గురించి ప్రస్తావించుచు తెలుగుభాష “ఇంచుమించుగా నశించు చుండె” ననియు “అది అరిపావుచు మిణుకు మిణుకు మను దీపము వలె నుండె” ననియు బ్రౌన్ గారు చెప్పిరి. ఈ మాట అనాటి తెలుగు విద్వాంసులకు ఖేదము కలిగించి వారిని నిద్రనుండి లేపినది. ఈ విధముగా 19 వ శతాబ్దము యొక్క మొదటి నగములో తెలుగు భాషాధ్యయనము ప్రాధాన్యము వహించినది కాని నూతన నిర్మాణమునకు అనుకూలమైన ప్రతిభ మాత్రము కనపడలేదు. 1854 లో కంపెనీ వారు ఈ కాలేజీ బోర్డును రద్దు చేసిరి. బోర్డ్ ఆఫ్ ఎక్సామినర్స్ దీని స్థానములో వచ్చినది. అది సంధి యుగము. అనేక సంస్థలు బయలుదేరి పని చేయసాగినవి. వివిధ ఆదర్శాలతో ముందంజ వేయసాగినవి. వీనికి పరస్పర నమ్మక్యం కుదురలేదు. ఒకే ఆదర్శముతో పని చేయుటకు సంస్థలు ముందుకు వచ్చినవి. కాని పూర్వపు కళాశాలని కుండిన ఏకీభావము, కేంద్రీకరణ వీనిలో లేనందు వలన చెప్పదగిన గొప్ప పని జరుగలేదు. తరువాత మద్రాసు విశ్వవిద్యాలయ స్థాపన (పెసిడెన్సీ) వచ్చుచున్న కళాశాల స్థాపన జరిగి పాఠ్యప్రణాళి కలలో దక్షిణ దేశభాషలు చేర్చబడినవి. మొదట ఈ భాషలు నిర్బంధ పఠనీయములై నప్పటికిని తరువాత ఈ శతాబ్దాదిలో నామకార్థము నిర్బంధ పఠనీయములుగా చేసి ఐచ్ఛిక విషయాలలో చేర్చబడినవి.

కాని కొంత కాలానికి తిరిగి ఈ భాషలు నిర్బంధ పరచియ్యాలై యధాపూర్వ స్థితికి వచ్చినవి. మద్రాసు విశ్వవిద్యాలయ పక్షాన దేశ భాషలలో ముఖ్యముగా తమిళములో కొంత కృషి చేయబడి తమిళ నిఘంటువు ప్రకటన జరిగినది. ఓరియంటల్ రీసర్చ్ ఇన్స్టిట్యూట్ వారు మాత్రము తెలుగు భాషకై కృషి గావించిరి. ఈ సంస్థలో ద్రవిడ భాషలకును, సంస్కృత మునకును స్థానముండెను. 1852 లో బ్యాన్ గారి ఇంగ్లీషు తెలుగు నిఘంటువు ప్రకటన జరిగినది. కాలెక్ట్రేట్ వ్రాసిన ద్రవిడ భాషా వ్యాకరణము 1861 లో ప్రకటింపబడినది.

తరువాత యీ శతాబ్దమున కాలెక్ట్రేట్ సిద్ధాంతమునకు అనుకూలముగా కోరాడ రామకృష్ణయ్యగారు వ్యతిరేకముగా డాక్టర్ చిలుకూరి నారాయణరావుగారు గ్రంథ పరంపరను ప్రకటించిరి. 1650 నుండి 1875 వరకు తెలుగు భాషలో ఉజ్వలమైన సాహిత్యము తక్కువనియే చెప్పవలెను. శతకాలను, కీర్తనలను విడిచి పెట్టిన ఈ కాలమున ప్రతిభావంత మగు సాహిత్యము మిక్కిలి కొద్ది. ముస్లిం పరిపాలన వలన జరిగిన ఘోరాల నుండి రక్షించవలసినదని ఈ కాలమందలి శతకాలలో కవులు భగవంతుని ప్రార్థించినారు. అందుచేత ఆకాలమున సాహిత్య పోషణ కవకాశాలు చాలా తక్కువగా నుండెనని స్పష్టమగుచున్నది. ప్రాచీన సారస్వత సంస్కృతులపైన అప్పటి పరిపాలకులకు ఆదరము లేకపోవుటయేగాక వాని విధ్వంసమునకై కూడ వారు ప్రయత్నించిరి. దేశములో శాంతి లేకుండెను. యుద్ధాల వలన భద్రత తక్కువగా నుండెను. ఇట్టి దేశ పరిస్థితి సాహిత్య నిర్మాణానికి అనుకూలముగా లేకుండెను. ఈ కాలమున సంస్కృత భాషానువాదాలు కొన్ని జరిగినవి. ప్రబంధాలు శృంగార కావ్యాలు కొన్ని వచ్చినవి. వచనము ధారాళముగా ఉపయోగించుట జరిగినది. కుందుర్తి వెంకటాచల కవి భారత, భాగవత రామాయణాలను తెలుగు వచనములో వ్రాసిరి. తంజావూరు, మధుర, మైసూరులలో తెనుగు వచన ధచన లుద్భవించినవి. త్యాగరాజు, క్షేత్రయ్యలు

ఈ కాలమందలి కీర్తన రచయితలు. ఈ ఇరువురు మన కీర్తన వాఙ్మయాశాసనమందలి సూర్యచంద్రులు.

మద్రాస్ సివిల్ సర్వీసులో నుండిన సి.పి. బౌన్ తెలుగులో ఉత్తమ కావ్యాలను సంపాదించి ప్రకటించుట 1826 లో ప్రారంభించిరి. 1836 లో వారు తెలుగు సాహిత్యము గురించి చక్కని వ్యాసము ప్రకటించిరి. ఇది తరువాత కవుల చరిత్రలకు వారి జీవిత వివరాల పరిశోధనలకు పకరించినది. 1845-53 ప్రాంతమున బౌన్ ప్రకటించిన నిఘంటువు ఈ నాటికిని ఉపయుక్తముగా నున్నది.

ఆధునిక తెలుగు సారస్వత ప్రపంచమున 1880 వ సంవత్సరమున నవయుగోదయము గావించిన గౌరవము నిజానికి వీరేశలింగం పంతులుగారికే చెందుచున్నది. వీరేశలింగంగారు సంఘ సంస్కర్త, బ్రహ్మ మతావలంబకులు. తెలుగులో మొట్టమొదటి నవలను వీరేశలింగం పంతులుగారే వ్రాసిరి. వారి రాజశేఖర చరిత్ర ఇంగ్లీషులోను FORTUNE'S WHEEL By T.R. Hutchinson వరీప రీతమైనది. వారి ఆంధ్రకవుల చరిత్ర తెలుగు సాహిత్య చరిత్రలో మొట్టమొదటిది. వీరేశలింగంగారు వ్యాసకర్త. నాటక రచయిత. ఇంచుమించుగా తెలుగు భాషలోని క్రొత్తతీరు రచనలన్నింటికిని వారే ప్రారంభకులని చెప్పవచ్చును. తెలుగు వచనానికి సారళ్యము సమకూర్చినవారు శ్రీ వీరేశలింగంగారు. తమ స్వీయ చరిత్రలో పంతులుగారు తెలుగుభాషలో తాము ప్రవేశ పెట్టిన కొత్తదారులను గూర్చి ఈ విధముగా వ్రాసిరి. “తెలుగులో మొదటి వచన ప్రబంధమును నేనే చేసితిని. మొదటి నాటకమును నేనే తెనిగించితిని. మొదటి ప్రకృతి కావ్యమును నేనే రచించితిని. మొదటి ప్రహసనమును నేనే వ్యాసించితిని. మొదటి చరిత్రమును నేనే రచించితిని. స్త్రీలకై మొదటి పుస్తకమును నేనే కావించితిని”. అనాడు వాఙ్మయ రంగమున వీరేశలింగంగారి పృబల ప్రత్యర్థులలో ముఖ్యులు కొక్కొండ వెంకటరత్నం పంతులుగారు, కాశీ

భట్ట బ్రహ్మయ్య శాస్త్రిగారు, ఈ ఇరువురు వ్యావహారిక భాషకు సంఘ సంస్కరణకు తీవ్ర వ్యతిరేకులు. చిలకమర్తి లక్ష్మీనరసింహంగారు, వీరేశలింగంగారి ముఖ్య శిష్యులు. వీరు చక్కని వచనముతో అద్భుత హాస్యములతోను మంచి నవలలు వ్రాసిరి. వీరి నవలలలోని, నాటకాలలోని శైలి బహుసుందరమైనది. తెలుగు వచనానికి వీరు సొంపును గూర్చిరి. పానుగంటి లక్ష్మీనరసింహారావుగారు అనేక నాటకాలతో, సాక్షి ఉపన్యాసాలతో సాహిత్య రంగమున ముందుకు వచ్చిరి. ఈ కాలమున ఇతర భాషల నుండి అందు ముఖ్యముగా వంగభాష నుండి పరివర్తనములు చాల జరిగినవి. ద్వితీయ లాల్ రాయ్ నాటకాలు, బంకిం చంద్రుని నవలలు తెలుగు భాషలోనికి వచ్చినవి. ఆంధ్ర ప్రచారిణి, సరస్వతి గ్రంథ మండలులు యీ నవల ప్రకటనములో ముందంజ వేసినవి. తరువాత రవీంద్ర, శతచ్ఛంద్రుల రచనలు గూడ తెలుగులోనికి భాషాంతరీకరించబడినవి. చిలకమర్తి లక్ష్మీనరసింహంగారు తమే చంద్రదత్తుగారి నవలను, సుధా శరచ్ఛంద్రమ్మ అను పేరుతో తెనిగించిరి. రమేశ చంద్రదత్తు వ్రాసిన *The Slave Girl of Agra* అను నవల దాసీకన్య అనుపేరుతో అనువదించబడినది. ఈ విధముగా వంగ వాఙ్మయము విశేషముగా తెలుగులోనికి వచ్చినది. ఇంగ్లీషుభాష యొక్క పృభావము ఈ కాలమున తెలుగు భాషపై ఎక్కువగా పడినది. స్వయముగా వీరేశలింగం పంతులుగారు ఇంగ్లీషు భాషవలె తెలుగు భాష వివిధ వాఙ్మయ వీధులలో అభివృద్ధి చెందవలెనని అభిప్రాయపడి తెలుగు భాషను సంపన్నము గావించుటకై కృషిచేసిరి. ఆంగ్ల భాషా పద్ధతిని ఈ కాలమున నాటక రచన జరిగినది. అంకములలో రంగ విభజన పాత్రపోషణా విధానము, విషాదాంత పద్ధతి, ఆంగ్ల భాషా ప్రభావము వలననే ప్రవేశ పెట్టబడినవి. తెనుగు నవల, కథానిక, ఏకాంకిక, వ్యాస తచనలపైన ఆంగ్ల భాషా ప్రభావము స్పష్టముగా కనపడుచున్నది. అధునిక కవిత్వము మీద ఆంగ్ల భాషాముద్ర ప్రస్ఫుటముగా గోచరించుచున్నది. ఆంగ్ల విమర్శన పద్ధతులు ఈనాటి తెలుగు విమర్శనమునకు

ఒకపడియైనవి. ఇంగ్లీషు భాషాపదములు తెలుగు భాషలోనికి వందల కొలది ప్రవేశించినవి. ఇంగ్లీషులో ఆలోచించి తెలుగులో వ్యాయవలసి నంతవరకు ఆంగ్లభాషా ప్రభావము తెలుగు దేశముమీద పడినదని చెప్ప వచ్చును. ఇంగ్లీషులో రాజకీయ, ఆర్థిక శాస్త్రాలు, విజ్ఞాన శాస్త్రాలను అభ్యసించిన ఆంగ్ల విద్యార్థికులు, తెలుగులో అట్టి రచనలు గావించుటకు ప్రారంభించిరి. ఇంగ్లీషు భాషా ప్రభావము గూడ కొంత ఈ నాటి సాహిత్యము మీద కనపడుచున్నది. మున్సి ప్రించండ్ కథలను కృష్ణా పత్రిక ద్వారా తెలుగు పాఠకులకు మాడపాటి హనుమంతరావుగారు పరిచయము గావించిరి. ఈ కథల ప్రభావము కూడ తెలుగు కథానికా సాహిత్యము మీద కనపడుచున్నది. ఒకరిద్దరు కవులు ఉమర్ బియామ్ రచనలను తెలుగులోనికి అనువదించిరి. అయినను ఫార్సీ ప్రభావము ఈ కాలమున ఎక్కువగా తెలుగు సాహిత్యము మీద కనపడదు. తెగులు భాషపైన మొదటి నుండి యున్న సంస్కృత భాషా ప్రభావము ఈ కాలమున కూడ కనబడుచున్నది. ఈనాటి కవి పండితులందరు సంస్కృత భాషలో మంచి ప్రవేశము కలవారై శాకుంతల, ఉత్తర రామచరిత్ర, వేణీ సంహారాది నాటకాలను పండితులు ఆంధ్రీకరించిరి. తెలుగుభాషలో ఒకటి రెండు మహారాష్ట్ర గ్రంథాలు కూడ పరివర్తితములైనవి. కాని మహారాష్ట్ర భాషయొక్క ప్రభావము తెలుగు మీద మిక్కిలి కొద్ది. ఈ కాలమున మహారాష్ట్ర భాషతో పరిచయముగల తెలుగు పండితులలో చెప్పదగినవారు కొమ్మణ్ణాజు వెంకట లక్ష్మణరావు గారొక్కరే. ఈనాటి వాఙ్మయము నందు పైన పేర్కొనబడిన భాషల యొక్క ప్రభావ సంబంధములతోపాటు, సమకాలిక భావాలు, సమకాలిక జీవన చిత్రణము, సమకాలిక సమాజ వద్దతుల ప్రతిబింబములు కనపడుచున్నవి. ఈ విధముగా ఆధునిక వాఙ్మయము నందు ప్రాచీన సాహిత్యముపై గాఢమైన అభిమానము ఒకవంక, సాంప్రదాయమునకు భిన్నము కాని సూతన మార్గాన్వేషణ మరొకవంక, సాంప్రదాయమును ధిక్కరించి చేసిన

తెలుగుబాటు ఇంకొక వంక, క్రొత్త పాతల మేలి కలయిక వేరొకవంక కనబడుచున్నవి.

ఈ కాలమున తెలుగు సరస్వతి వివిధ వాఙ్మయ వీధులలో విహరించినది. సవలలలో ఉన్నవ లక్ష్మీనారాయణగారి “మాలవల్లి” విశ్వనాథ సత్యనారాయణ, అడివి బాపిరాజుగార్ల నవలలు ప్రాధాన్యము వహించుచున్నవి. “చిన్నకథ” పాఠకులను అన్నిటికన్న ఎక్కువగా ఆకర్షించినది. పండిత ప్రకాండులైన వేలూరి శివరామశాస్త్రి గారితోపాటు, చింతా దీక్షితులు, శ్రీపాద సుబ్రహ్మణ్యశాస్త్రి, మునిమాణిక్యం నరసింహారావు, గుడిపాటి వెంకటచలం, కరుణకుమార్, కొడవటిగంటి కుటుంబరావు, పాలగుమ్మి పద్మరాజుగారలు తెలుగు కథను చక్కగా దిద్ది తీర్చిరి. మానవప్రతికలలో వారప్రతికలలో చిన్నకథలు ముఖ్య ఆకర్షణలైనవి. వ్యాసరంగమున పానుగంటి వారి సాక్షితో పోటీకి అనంతపురము నుండి వదరుబోతు బయలుదేరినది. అముద్రిత గ్రంథ చింతామణి, శారద, భారతి ఈ కాలమందలి ముఖ్య సాహిత్య పత్రికలు. తరువాత సాహితీ, జయంతి, ఉదయినీ, పృథిభ ఇంగ్లీషులో కోలవెన్ను రామకోటేశ్వరరావుగారి “త్రైవేణి” ఆధునిక ఆంధ్ర భాషా వికాసమునకు చక్కగా తోడ్పడినవి. తెలుగులో ఆధునిక విమర్శకు కొమఱ్ఱాజు లక్ష్మణరావుగారు ఆదర్శము చూపించిరి. 1899 లో రామలింగారెడ్డిగారు కవిత్వతత్త్వ విచారము ప్రకటించి తెలుగు విమర్శనా పద్ధతులలో కొత్త దారిని చూపించిరి. రాఘవల్లి అనంతకృష్ణశర్మగారు, రామలింగారెడ్డిగారి సారస్వత బంధువులైరి. పాత ప్రబంధాల, పురాణాల ప్రాధాన్యము తగ్గి క్రొత్త విలువలతో, క్రొత్త అభిప్రాయాలతో, ఆధునిక కవిత్వము ఆవిర్భవించినది. గురజాడ అప్పారావుగారి వ్యావహారికభాష ముత్యాలసరాలు వాఙ్మయరంగములో సంచలనము తీసుకొని వచ్చినవి. బానిసైన గిడుగు రామమూర్తి పంతులుగారు ఆంధ్ర పండితుల ఆక్షేపణలకు సరియైన సమాధానాలిచ్చి వారిని నిరుత్తరులను గావించి వ్యావహారిక భాషకు పెట్టనికోటగా నిలిచిరి. రాయప్రోలు సుబ్బారావుగారు భారత జాతీ

యతకు, అంధ్రదేశాన్ని చరిత్రకు తెనుగుదనమునకు తమ కవిత్వములో పాదాన్యము నిచ్చి “జడకుచ్చులు” “తృణకంకణా”ది సవ్యకావ్యాలను ప్రకటించి అధునిక అంధ్ర కవులకు మార్గదర్శకులైరి. కృష్ణశాస్త్రి, వేదుల దువ్వూరు, అడవి, విశ్వనాథ, నాయనినండూరి, జామవ, పింగళి, కాటూరి, శివశంకరశాస్త్రి ప్రభృతులు తమతమ రచనలతో, ఖండకావ్యాలతో, గేయా లతో తెలుగు సాహిత్య వనవాటికలో క్రొత్తపాదులను కల్పించిరి. తరువాత శ్రీ శ్రీ విప్లవధ్వజమెత్తి ఒక ప్రత్యేక పీఠము తెలుగు సాహిత్యములో నెల కొల్పిరి. రాజశేఖర శతావధానిగారి ప్రతాప సింహచరిత్ర, గడియారం వెంకట శేషశాస్త్రిగారి శివభారతము, తుమ్మల సీతారామమూర్తి చౌదరిగారి ఆత్మకథ, పింగళి కాటూరుల సాందరనందము, ఇటీవల ప్రకటితమైన మధునాపంతుల వారి అంధ్ర పురాణము ఈనాటి తెలుగు సాహిత్యమునకు వన్నెబెట్టు నిండు కావ్యములు. నాటక రచనా రంగముతో ధర్మవరం కృష్ణమాచార్యులవారు విషాదాంత నాటక పద్ధతిని ప్రవేశ పెట్టిరి. కోలా చలమువారు చారిత్రాత్మక నాటకాలు వ్రాసిరి. చిలకమర్తి వారి నాటకాలు వానిలోని పద్యాలు అంధ్రదేశములోని అబాలగోపాలమును ఆకర్షించినవి. కన్యాశుల్కములో గురజాడ అప్పారావుగారు సంఘ సంస్కరణ, వ్యావ హారిక భాషా ప్రచారములతోపాటు నాటి తెలుగు దేశముయొక్క సాంఘిక జీవనమును చక్కగా చిత్రించిరి. హాస్యము, మనస్తత్వ పరిశీలన, పాత్రపోషణ పాదుగంటి నాటకాలలో ముప్పిరిగిని యున్నవి. వెంకట రాయశాస్త్రిగారి ప్రతాపరుద్రయము ఈనాటి నాటకాలలో సానల దీరిన జాతి రత్నము. శ్రీపాద వారి “బొబ్బిలి” పాత పద్ధతిలో రచించిన మంచి నాటకము. ఈ కాలమున బహు ప్రచారము నొందిన నాటకాలలో తిరుపతి వెంకట కవుల “పాండవోద్యోగ విజయాల”ను ప్రత్యేకముగా పేర్కొనవలసి యున్నది. క్రమక్రమముగా వచన నాటకాలు కూడ మన దేశములో వర్ధిల్ల సాగినవి. ఏకాంకికలు ప్రారంభమైనవి. చిలుకూరి నారాయణ రావు, రాజమన్నార్కు మొదలైన వారు ఏకాంకిక రచనలో ప్రతిభను చూపిం

చిరి. తల్లాపరుల శివశంకరశాస్త్రిగారి గేయ నాటకాలు ప్రత్యేక విశిష్టత నందినవి. ఆచార్య ఆత్రేయ నాటకాలు తెలుగు దేశమున ప్రసిద్ధి వహించినవి. ఈ కాలపు సాహిత్యమునకు ఆచార్య శ్రీ కురుగంటి సీతారామయ్యగారు చక్కని చరిత్రను రచించిరి.

ఈ శతాబ్దమున కూచిపూడివారి సాంప్రదాయానికి, వెంపటి వెంకట నారాయణ, చింతా వెంకట్రామయ్య, వేంకటం లక్ష్మీనారాయణగార్లు ఆచార్యత్వమును వహించిరి. నాటకాలు యీ కాలమున వేసినవారిలో చాలామంది వీరి శిష్యపరంపరలోనివారే. 1880 వరకు తెలుగు దేశమున యక్షగానాలు, పగటివేషాలు, తోలుబొమ్మలాటలు మొదలైన వినోదములు మాత్రమే ప్రచారములో నుండెను. 1880లో ధర్వాడ కంపెనీ వారు తెలుగుదేశము వచ్చి తాటాకు పందిళ్ళలో నాటక ప్రదర్శనలు నిర్వహించిరి. ఇదిచూచిబెజవాడ, బందరు, గుంటూరు మొదలైన పట్టణాలలో నాటక సమాజాలు స్థాపితమైనవి. నున ప్రథమ నాటకాలు చాలామట్టుకు మొదలు వచనములోనే కూర్చబడి, తరువాత వానిలో అక్కడక్కడ కొన్ని పద్యాలూ పాటలు చేర్చబడుచుండెను. ఈ నాటక సమాజాలకు శిక్షణ యిచ్చు ఉపాధ్యాయులుండెడివారు. మొట్టమొదలు తెల్లగుడ్డనే తరగా ఉపయోగించు చుండెడివారు. మద్దెల, సీతారా, సడెలు మనవారికి నాటకాలలో ఉపయుక్తములైన వాద్యములు. పందిళ్ళలో అడిన యీ నాటకాలలో అంగికాభినయానికి ఎక్కువ ప్రాధాన్యము ఉండెను. నటకులు పాదరు వేసుకొనెడివారు. విగ్గు లుపయోగించెడివారు. నరస్వతి విఘ్నేశ్వరుల వేషాలతో ప్రారంభమై తరువాత నటీ నూత్యధారులు వచ్చి ఏమ్మట నాటకము మొదలయ్యెడిది. 1884 వ సంవత్సరముతో తెలుగు దేశానికి ఫార్సీ కంపెనీ వచ్చి హిందీలో నాటకాలు అడి, కేవలము చేతులు త్రిప్పుటయే అభినయము కాదని, ముఖ భావాల వలన రసమును ఒప్పించవలెనని యీ ఫార్సీకంపెనీ తెలుగు నాటక సమాజాలకు తెలిపినది. ఈ కాలములో బందరులో ఈమని లక్ష్మణస్వామిగారు తెలుగు హిందీ నాటకాలను అడి యావద్భారతములో కీర్తిని గాంచిరి. బహునాటక రచయితలైన

ధర్మవరము కృష్ణమాచార్యులవారు బళ్ళారి, రాయలసీమలలో నాటక సమాజము స్థాపించి నాటకాలు వేయించి స్వయముగా అభిసయించెడివారు. హరిప్రసాదరావుగారు బళ్ళారి నాటకాలను సర్కారు జిల్లాలో ప్రచారము గావించిరి. కందుకూరి, చిలకమర్తి, పడ్డాది కవులు గ్రాంథిక భాషలో పురాణాలను నాటకములుగా రచించిరి. పానుగంటివారు పురాణకథలతో పాటు సాంఘిక కథలను గూడ తీసుకొని శృంగార హాస్యరస ప్రధానములైన నాటకాలను వ్రాసిరి. ఈ కాలమున ఆంధ్ర నాయకులైన దేశోద్ధారక నాగేశ్వరరావు, కొండా వెంకటప్పయ్య, దుగ్గిరాల గోపాలకృష్ణయ్య, టంగుటూరి ప్రకాశం పంతులు నాటకాలలో వేషాలు వేసిరి. ఇటువంటి పరిస్థితులలో కన్యాశుల్క నాటక రచన జరిగినది. ధార్వాడా ఫార్మీ కంపెనీల ప్రదర్శనాలు చూచిన తరువాత తెలుగుదేశమున నాటకశాలల నిర్మాణమును గూర్చిన శ్రద్ధ అతిశయించినది. నాటకాల ద్వారా ధనము సంపాదించి పఠనని ఆకాంక్ష కలిగినది. 1900, నుండి 1910వ సంవత్సరము వరకు అనేక సంస్కృత నాటకాల ఆంధ్రీకరణ జరిగినది. వ్యాపార పద్ధతిని నాటక సమాజాలు వ్యాపించినవి. రాజమహేంద్రవరమున గున్నేశ్వరరావుగారు తెలుగుదేశమందలి ప్రఖ్యాతిచెందిన నటకులను పెద్ద వేతనాలు యిచ్చి తన కంపెనీలో నియమించుకొనెను. వివిధ దృశ్యాలతో కూడిన తెరలు, రంగురంగుల దుస్తులు వేషాలు తెలుగు నాటకరంగము మీద ప్రవేశించినవి. పాపట్ల కాంతయ్యగారు సంగీత దర్శకులుగా ప్రఖ్యాతిజెంది వారు రచించిన ఫార్మీ, హిందూస్తానీ మట్లు చెలామణిలోకి వచ్చినవి. 1904లో బందరులో జగన్మోహన సమాజము స్థాపితమైనది. ఇందులో స్త్రీలు, పురుషులు గూడ పాత్రలను ధరించిరి. ఈ కాలములో సురభి కంపెనీవారు భారత రామాయణ నాటకాలు వైర్వర్క్కు సహాయముతో అద్భుతముగా ప్రదర్శించి ఆంధ్రప్రజలను ఆకర్షించిరి. సురభి కంపెనీలో పాత్రధారులు అందరును స్త్రీలే యగుట గమనింపదగిన విశేషము. పురుషపాత్రలను గూడ స్త్రీలే ధరించెడివారు. మైలవరము కంపెనీ 1910-20 మధ్యన ఆంధ్రదేశములో గొప్ప కీర్తి గడించినది. ఈ

కంపెనీ గూడ పృఖ్యాతులైన నటకులను అకర్షక మైన వేతనాలమీద నియమించుకొనిరి. పాపట్ల కాంతయ్యగారి సంగీత దర్శకత్వ ఫలితముగా తబలా, హార్మోనియములు వ్యాపిలోకి వచ్చి చౌకబారు సంగీతముతో నాటకరంగము ప్రతిఘటించినది. యడవల్లి సూర్యనారాయణ, ఉప్పలూరి సంజీవరావు గారలు ఈ కాలముందలి నటకులలో ప్రఖ్యాతి గాంచిరి. మైలపరం కంపెనీ పద్ధతిలో పల్లెపల్లెలో నాటక సమాజాలు స్థాపితమైనవి. ఈ కాలమునందలి నాటకములోరంగము యొక్క అలంకరణలో స్వాభావికత సహజత్వములోపించి, కృత్రిమత్వము ఆడంబరము అతిశయించినది. తెనాలిలో గోవిందరాజుల సుబ్బారావు, మాధవపెద్ది వెంకటరామయ్య, స్థానం నరసింహారావుగార్లు కన్యాశుల్కము, బొబ్బిలి, రోషనార, ప్రతాప రుద్రీయాది నాటకాలను అతి ప్రఖ్యాతి నొందిరి. బందరులో ముంజులూరి వారు, పింగళి సోదరులు, డి.వి. సుబ్బారావుగారలు, రాజమండ్రిలో ముప్పటి జగ్గరాజుగార్లు పేరుమోసిన నటకులై కీర్తిగాంచిరి. ఈ కాలమున భరతుడు నిర్వచించిన అభినయ సాంప్రదాయాలను రంగస్థలానికి అనుగుణముగా మార్పు ప్రయత్నాలు జరిగినవి. ఈ ప్రయత్నాలు చేసిన వారిలో నెల్లూరిలో వేదం వెంకటరాయశాస్త్రి, దొరస్వామిగార్లు, బందరులో బి.టి. రాధువాచార్యులు, సరసింహాచార్యులు గారలు ముఖ్యులు. ఈ ప్రయత్నాల ఫలితముగా నెల్లూరి వారి శకుంతల, బందరు వారి వేణీ సంహరనాటక ప్రదర్శనాలు తెలుగుదేశ మంతటను పేరుపొందినవి. 1922 వ సంవత్సరమున భరతశాస్త్ర సాంప్రదాయాల కనుగుణముగా పారుపల్లి సుబ్బారావుగారు రాధాకృష్ణ నాటక ప్రదర్శనము గావించిరి. తరువాత ఈ సాంప్రదాయము యెక్కువగా వ్యాపించినట్లు కనబడదు. మన నాటకాల మీద జాతీయోద్యమ ప్రభావము స్వదేశీయోద్యమ ప్రభావము గోచరించుచున్నది. 1920 వ ప్రాంతమున రసపుత్ర, మహాగాష్ట్ర వీరుల చరిత్రలు మన నాటకాలకు ఇతివృత్తములైనవి. ఇటువంటి నాటకాలలో రసపుత్ర విజయమును నాటకమును అనాటి బ్రిటిషు ప్రభుత్వము నిషేధించినది. మన నాటకాల మీద విరేళలింగం పంతులుగారి సంఘ

సంస్కరణోద్యమ ప్రభావము గూడ కనిపించుచున్నది. గురజాడ వారి కన్యాకులమునకు వ్యావహారిక భాష, నంపు సంస్కరణ ప్రధానాశయాలు. పానుగంటి వారి వృద్ధ వివాహ, కంఠాభరణాది నాటకాలలో నంపు సంస్కరణ ఉద్యమ ప్రభావము కనిపించుచున్నది. ఈ కాలమున చింతామణి తెలుగుదేశము నంతటిని ఒక్కపూపు ఊపిన నాటకము. మధుసేన వీర విక్రయాది నాటకాలు కూడ యీ తరగతిలోనే చేరుచున్నవి. నాటకాల వ్యాప్తితోపాటు పత్రికలలో నాటకాల మీద నటకుల మీద చర్చలు వ్యాసాలు ప్రకటితమైనవి. ఇవి నాటక కళాభివృద్ధికి చక్కగా ఉపకరించినవి. రంగస్థలములో ప్రత్యేకమైన మార్పులు జరుగలేదు. 1920 వరకు తెరలు రంగస్థల పరికరాల మీద క్రత్తిమత్వము ఎక్కువగా గోచరించినది. దుస్తులలో మాత్రము కొంత మార్పు జరిగి అడంబరము తగ్గి నాజూకు అతి శయించినది. 1920 నుండి ఆంధ్రనాటక రంగములో ఒక కొత్త యుగము ప్రారంభమైనదని చెప్పవచ్చును. బళ్లారి రాఘవాచార్యుల వారి నాటకాలు యీ కొత్త యుగమును ప్రారంభించెను. ఆయన షేక్స్పియర్ నాటకాలు రవీంద్ర కవీంద్రుని పాగడ్లను అంచి అఖిల భారత ప్రశస్తిని పొందినవి. ఆయన పరాసు, హరిణ్యకశిపు, రామరాజు, చాణక్యాది పాత్రులను ధరించెవారు. రాఘవాచార్యుల వారి నాటకాలు నటకులకు, ప్రేక్షకులకు కొత్త రుచులను చూపించినవి. ఆయన నటకలోకమునకు మార్గదర్శి యయ్యెను. ఆయన ప్రవేశ పెట్టిన కొత్త పద్ధతుల ప్రకారము నటకులకు శిక్షణ నిచ్చుట కొరకై బి.టి. రాఘవాచార్యులు, గూడవల్లి రామబ్రహ్మం గార్లు ఒక నాటక కళాశాలను స్థాపించిరి. దీని ప్రభావము చాలమంది నటకులపైన గోచరించినది. రాఘవ ఇంగ్లండు వెళ్ళి వచ్చిన తరువాత స్త్రీలే స్త్రీ పాత్రులను ధరింపవలెనని, నాటకరంగము జాత్యుద్ధరణ కుపయుక్తము కావలెనని ఉద్ఘాటించిరి. ఆయన ప్రచార ఫలితముగా క్రమ క్రమముగా సంసార స్త్రీలు నాటకాలలో వేషాలు వేయుట ప్రారంభించిరి. 1938—39 లలో ఏలూరులో బందా కనక లింగేశ్వరరావుగారు ఒక

అంధ్ర నాటక కళాశాలను స్థాపించి, కొందరికి అభినయములో శిక్షణ నిచ్చిరి. ఈ కళాశాల ప్రభావము చాలామంది మీద కనపడుచున్నది.

అంధ్రదేశము నందలి వివిధ పట్టణాలలో నాటక సమాజాలు స్థాపితమై యీ శతాబ్దాదిలో ప్రజలను నాటక ప్రదర్శనలవైపు ఆకర్షించినవి. రాజమహేంద్రవరములో గున్నేశ్వరరావు, నాగేశ్వరరావుగార్లు నాటక సమాజాలలో అంకరాజు రామారావు, ముప్పిడి జగ్గరాజుగార్లు మొదలైనవారు, ప్రసిద్ధ నటకులుగా పేరుగాంచిరి. ఈ కాలమున కీర్తిగాంచిన మరొక నటకుడు ఈమని లక్ష్మణస్వామి గారు. ఆయన పిషావ నారాయణరావు వద్ద, శివాజీ, విశ్వామిత్రతపోభంగములలో చక్కగా అభినయించి నవరసాలు ఒప్పుచెడివారు. ఏలూరులోని సీతారామాంజనేయనాటక సమాజము గొప్ప పేరుగాంచినది. యడవల్లి సూర్యనారాయణగారి దుష్టంత, దుర్వోధన, వత్సరాజు పాత్రలలో రాచరీవి ఉట్టిపడుచుండెడిది. మైలవరము కంపెసేవారి నటకులలో జొన్నవిత్తుల శేషగిరి రావుగారి కృష్ణ, నారద పాత్రలు, కపిలవాయి రామనాథశాస్త్రి గారి అర్జున, సారంగధర పాత్రలు, గురజనాయుడు గారి భీమ, యమ పాత్రలు అకాలమున తెలుగుదేశ మంతటికిని సుపరిచితములు. సురభి కంపెసేవారి ప్రదర్శనలు అంధ్రదేశ మంతటిని ఆకర్షించినవి. గుంటూరు నుండి బలిజేపల్లి లక్ష్మీకాంతము గారు కవులుగా, నటకులుగా ప్రఖ్యాతిగాంచిరి. హరిప్రసాదరావుగారి హరిశ్చంద్రపాత్ర తెలుగుదేశ మంతటను ప్రఖ్యాతి పొందినది. ఆ రోజులలో స్త్రీవేషధారణకు నటకులు తక్కువ దొరికెడివారు. అట్టి పరిస్థితిలో కోపల్లి హనుమంతరావుగారు ముందుకు వచ్చి నాయికాపాత్రలను ధరించి నాటక కళావ్యాప్తికి కృషిచేసిరి. కోటంరాజు లక్ష్మీకాంతము గారి సత్యభామ పాత్ర, వేణీసంహారములో పత్తి గోపాలరావుగారి భీముని పాత్ర పేరు పొందినవి. నెల్లూరులో పర్వతరెడ్డి రామచంద్రారెడ్డి గారు అవర. కబీరు అని ప్రసిద్ధిగాంచిరి. దోతస్వామి అయ్యగారు, శ్రీనివాసాచారిగారు, నెల్లూరి నాగరాజు రావుగారు

అనాటిప్రసిద్ధ నటకులలో ముఖ్యులు. తెనాలిలో ప్రభల అంజనేయులుగారి నలుని పాత్ర, మల్లాది గోవిందశాస్త్రిగారి కంసుని పాత్ర, నాగబసవయ్యగారి మోహని పాత్ర, పిల్లలమజ్జు సుందరరామయ్యగారి పాపారాయుడు, రాంసింగ్, సాహరాబ్ పాత్రలు ప్రఖ్యాతిగాంచినవి. కృష్ణపాత్రధారులుగా బెల్లంకొండ సుబ్బారావుగారు సకలాంధ్రదేశమునకు సుపరిచితులు. రంగారాయని పాత్ర, శ్రీకృష్ణ, కర్ణ, విద్యానాథ పాత్రలను చక్కగా నిర్వహించిన వారు శ్రీ కుటుంబశాస్త్రి గారు. మాస్టర్ అంజి కన్యాశుల్కములో రామప్ప పంతులు, అనసూయలో కౌశికుడు, కంఠాభరణములో సుబ్బలక్ష్మి ప్రియదర్శి పాములవాని పాత్రలను పరించి గొప్ప పేరును గాంచిరి. గిరీశం పాత్రధారులుగా గోవిందరాజుల సుబ్బారావుగారు ప్రఖ్యాతి గెలిచిరి. గుడివాడలో పోహారి శ్రీరాములుగారి నాటక సమాజము అనేక నాటకాలను ప్రదర్శించినది. మద్రాస్‌లోని సుగుణవిలాస సభవారు యీ కాలమున మంచి నాటకాలను ప్రదర్శించిరి. వీరు ప్రదర్శించిన శ్రీ పి. వి. రాజమన్నుగారి 'తప్పెవరిది' అను నాటకములో కీ॥ శే॥ బళ్ళారి రాఘవాచార్యులును అభినయించిరి. శ్రీ అబ్బూరి రామకష్టారావుగారు Little Theatre Movement వ్యాస నాటక ప్రచారానికి కృషిగావించిన వారు తెలుగుదేశము, యాకాలములో వివిధ నాటక సమాజాలద్వారా మరియు వ్యక్తిగతముగా శ్రాతిభావంతులైన నటకులు, నాటక కళాభివృద్ధులు నాటక ప్రచారానికి చక్కని కృషి గావించినారు. శ్రీ కొప్పరపు సుబ్బారావుగారు, శ్రీ స్థానం నరసింహారావుగారు, దొర్రం రాజారావుగారు, కె. వి. గోపాలస్వామిగారు మొదలైనవారు నాటక కళావ్యాప్తికి అపారమైన సేవ గావించిరి. 1930 తరువాత నాటక సమాజాల వ్యాప్తికి దెబ్బ తగిలినది, మైలవరము కంపెని అంతరించినది. నటులకు వేతనాలిచ్చి పోషించువారు లేకపోయిరి. పేరుపొందిన ఒక్కొక్క నటకుడు ఒక్కొక్క కంపెనీస్థాపించి వానిని సక్రమముగా నిర్వహించుకొన లేక అర్థికముగా దెబ్బతినిరి. అందుచేత కంట్రాక్టు నాటకాలు మొదలై

లాభాలు పెట్టుబడిదారుల చేతులలో పడుట ప్రారంభమై క్రమక్రమముగా నాటక కళ క్షీణించినది. పద్యాలు, పాటలు పాడగలిగిన ప్రతివాడు నటకుడయ్యెను. నటకుని దృష్టిలో అభినయమునకు ప్రాధాన్యము తగ్గినది. ధనము ప్రధానమై కళ అప్రధాన మయ్యెను.

1945 వ సంవత్సరమున ప్రజానాట్యమండలి స్థాపితమైనది. దీనికి కమ్యూనిస్టు పార్టీవారి సంపూర్ణ సహకారము లభించినది, దీనికి వల్లెపల్లెలో అనుబంధ శాఖలు వెలసినవి. వాసిరెడ్డి, సుంకరగాడ్లు రచించిన నాటకాలను నాట్యమండలి ప్రవర్తించినది. వీనిలో మాభూమి అను నాటకము దేశములో పేరు పొందినది. ప్లాష్ లైట్ల ఉపయోగము ఆధునిక పద్ధతులు యీ నాట్యమండలి ప్రవేశ పెట్టినది. ఈ నాట్యమండలి పద్ధతిని బెజవాడ, రాజమండ్రి, వెంకటగిరులలో నాటక సమాజాలు స్థాపితములైనవి.

సినిమాల వ్యాపకమువల్ల యీనాడు నాటక ప్రదర్శనాల ప్రచారము మిక్కిలి తక్కువైనది. నేడు నాటక కళ కాలేజీ, హైస్కూలు విద్యార్థుల సారస్వతసంఘాలను ఆశ్రయించి, వారివార్షికోత్సవాలలో ప్రదర్శితమగుచున్నవి. నాటక రచనా వ్యాసంగము కూడ యీనాడు తక్కువగనే కనిపించుచున్నది. నేటి నాటకాలలో శిల్పముయొక్క లోటు, ప్రతిభయొక్క లోపము స్పష్టముగా కనపడుచున్నది. దైనందిన సమస్యలు, రాజకీయ సమస్యలు ఇతివృత్తముగా తీసుకొనుచున్నారు నేటి నాటక కర్తలు. అయినను ప్రజాజీవితము వీనిలో చక్కగా ప్రతిబింబితమగుట లేదు. సినిమా ప్రభావము నాటక రంగము మీద కనపడుచున్నది. సౌండు ప్లాష్, ఫోటో ప్లాష్ లు ఎక్కువైనవి. నేడు రేడియోలలో నాటికలు ప్రదర్శితమగుచున్నవి. ఈ రేడియో నాటక రచయితలు కొంతమంది బయలు దేరుచున్నారు. అర్థశతాబ్దముపైగా ప్రచారములో నున్నప్పటికిని మన దేశములో రంగస్థలము పాశ్చాత్య దేశాలలోవలె ఆధునిక పరికరాలతో సర్వసంపూర్ణము కాలేదు. మనకు చెప్పదగిన నాటకశాలలేదు. 1929లో స్థాపితమైన నాటక కళా పరిషత్తు ప్రతి సంవత్సరము పోటీ పరిక్షలను పెట్టి

రచయితలను, నటులను ప్రోత్సహించుచున్నది. ఢిల్లీలో కేంద్ర ప్రభుత్వము సంగీత నాటక అకాడమీ స్థాపించినది. ఈ అకాడమీ కూడ పోటీలను నిర్వహించుచున్నది. నాటక కళా వికాసమునకు దోహదము చేయవలసిన కర్తవ్యము యీ అకాడమీ మీద కలదు.

ఈ కాలమున సంగీత చిత్రకళారంగములందు పునరుజ్జీవనమునకు బీజావాపన జరిగినది. ఆంధ్రదేశములో రెండు తరగతుల సంగీతము వ్యాప్తిలో నుండినది. ఇవి (1) శాస్త్రీయ సంగీతము. ఇది పరస్పర రాగిణీరాగములతో శాస్త్రీయపద్ధతిని ఆస్థానాలలో అభివృద్ధిచెందినది. (2) సామాన్య జనులలో వ్యాప్తియందుండిన సంగీతము జానపద సంగీతము. పాటక సంగీతము ఓడలను నడుపునపుడు వారు పాడు పాటలు స్త్రీలు ఇండ్లలో పాడుకొను పాటలు, వీధులలో చెప్పు వీరగాథలు ఇటువంటివి. అధ్యాత్మిక కీర్తనలు కొన్ని కలవు. వీనినే తత్వాలు అని చెప్పెదరు. మధ్యయుగమున కవీరు, మీరాబాయిలు రచించిన కీర్తనల వంటివి. వీనిని సాధారణముగా సామాన్య జనులు పాడుకొనెదరు. అధ్యాత్మిక భావయుక్తములైన పాటలను సామాన్య జనులు, జానపదగేయాలుగా పాడుకొనుట మన పృత్యేకత. ఇటువంటి పద్ధతి ఐరోపాఖండములో లేదు. ఈ పాటలలో అత్యుపరమాత్మతో ఐక్యము పొందగోరు ఆకాంక్ష గోచరించుచున్నది. ఇట్టి పరిస్థితిలో మనకు పాశ్చాత్య సాంప్రదాయాలతో సంబంధముకలిగి దాని ప్రభావము దేశీయ సంగీతముపై పడినది. ఇందు వలన మిశ్రమ సంగీత మొకటి ఏర్పడినది. కాఫీహౌటళ్ళు, రేడియోలు, సినిమాలద్వారా యీ సంగీతము రచ్చకెక్కినది. ఉన్నతవిద్య కొరకై ఇంగ్లండు మొదలైన విదేశాలకు వెళ్ళివచ్చినవారు పాశ్చాత్య సంగీతము చేత నమ్మోహితులైరి. ఇంతకుముందు శాస్త్రీయ సంగీతమును పోషించుచుండిన జమీందారులు, సంస్థానాధీశ్వరులు కాలప్రభావము వలన, అది అప్పత ఫ్యాషన్ అనియో లేక స్వయముగా ఇష్టపడయో పాశ్చాత్య సంగీతమును అభిమానింపజొచ్చిరి. వివాహది శుభకార్యాలయందు కూడ

ఈ సంగతము ప్రాధాన్యము వహించి జనాకర్షణ పొందినది. బ్యాండు వాద్యము, హార్మోనియముల ప్రభావము మన సంగీతముమీద ఎక్కువగా పడినది.

పల్లెటూళ్ళు యీ ప్రభావానికి కొంత దూరముగా నుండినప్పటికిని, నగరాలకు, పట్టణాలకు రాకపోకల వలన పల్లెటూళ్ళలో కూడ యీ మిశ్ర సంగీతమును అభిమానించువారి సంఖ్య క్రమక్రమముగా అతిశయింపసాగెను. విద్యార్థికులు, కార్మికులు, పట్టణాలతో సంబంధబాంధవ్యాల చేత ఈ పాశ్చాత్య పద్ధతి సంగీతమును పల్లెటూళ్ళలోకూడ మెల్లమెల్లగా వ్యాపింపజేసిరి.

భారతదేశ సమాజములో అభిరుచులయందు, వేషభాషలయందు ప్రవేశించినటువంటి, ఆధునిక పరివర్తనాలవంటి పరివర్తనాలే సంగీతము నందు కూడ ప్రవేశించినవి. పట్టణాలలోని హార్మోనియమువంటిపాశ్చాత్య సంగీత పరికరాలు పల్లెటూళ్ళకువచ్చిదిగుమతి కాజొచ్చెను. వయొలిన్ ఇటువంటి పరికరాలలో మరియొకటి. ఈ పరికరాలను దేశీయ పద్ధతి ప్రకారము కూడ వాయింపవచ్చును. అట్లు వాయింపుట జరుగుచున్నది కూడ. కొన్ని ఆధునిక సంగీత పరికరాల ప్రభావము చెడ్డదిగా నున్నది. ఇందులో హార్మోనియము ముఖ్యమైనది. ఇది ప్లేగుజాడ్యము వలె మన సంగీత ప్రపంచమున ప్రవేశించి, పల్లెపల్లెకు వ్యాపించి, సంగీతములోని శ్రావ్యతను ధ్వంసము కావించినది. భారతీయ సంగీతములోని సాగసును హార్మోనియము నిర్మూలించుచున్నది. చౌక యైనందు వలన యీ హార్మోనియములను వివ్యాధులు, కార్మికులు, సామాన్య ప్రజలు ఉపయోగించుట జరిగినది. ఇందువలన జానపద సంగీతములోని శ్రావ్యత చెడిపోయినది.

ప్రాచీన కాలమున ఆంధ్రులు భారతీయ సంగీతములో గొప్ప అభివృద్ధిని తీసుకొనివచ్చిరి. విజయనగర రాజులు మన దేశమును పాలించిన కాలమున తెలుగువారు సంగీత కళకు పెంపుసాంపులు నమకూర్చిరి.

కర్ణాటక సంగీతమును గూర్చి స్వరమేళ కళానిధి అను గ్రంథమును వ్రాసిన రామయామాత్యుడు విజయనగర రామరాయలచే కొండవీడు పాలకుడుగా నియమింపబడెను తరువాత ముస్లింల కాలమున సంగీతముమీద వారి ప్రభావము మిక్కిలి తక్కువగానే కానపడుచున్నది. తంజావూరు మరియు తమిళదేశమందలి ఇతర ప్రాంతాలు కర్ణాటక సంగీతానికి కేంద్రము లైనవి. అందుచేత తెలుగువారు సంగీతములో మెప్పుపొంద వలెనన్నచో దక్షిణదేశములో శిక్షణ మరియు ఆమోదముప్ర పొందవలసివచ్చెను. ఇంగ్లీషువారి కాలమున చెన్నపట్టణమే విద్యావిజ్ఞానాలకు, కళలకు కేంద్రమైనది. ఆంధ్రదేశములోని జమీందారీలైన బొబ్బిలి, పితాపురము, విజయనగరము, వెంకటగిరి, కార్వేటి నగరాల యందు సంస్థానాధీశ్వరులు తమ ఆస్థానాలలో సంగీత విద్వాంసులను నియమించి పోషించిరి. కాని యీ కాలమున సంగీత రంగమునందు జరిగిన పరిశోధనగాని, ప్రతిభతో కూడిన నూతన కృషిగాని స్వల్పము. పాత పద్ధతియే, పోషణనొందుచు ప్రచారములో నుండెను. ప్రతిభావంతులు రాణించి, కీర్తిని పొందవలెనన్నచో చెన్నపట్టణము రావలసియుండెను. అందుచేతనే బొబ్బిలి కేశవయ్య అను సంగీత విద్వాంసుడు ఆంధ్రదేశ మంతయు తిరిగి మద్రాసు వచ్చిచేరెను. బొబ్బిలి కేశవయ్య నిజముగా బెబ్బులివంటివాడు. ఆయన ఆస్థానాలన్నింటిని తిరిగి అక్కడి సంగీత విద్వాంసులను పోటీలలో ఓడించెను. ఆయన చేత నోడింపబడిన సంగీత విద్వాంసులు తమ ఓటమియొక్క గుర్తుగా ఆయనకు తమ తంబూరాలను యిచ్చిరి. ఆయన శరభోజి పరిపాలనా కాలమున తంజావూరు వెళ్ళినప్పుడు తన వెంబడి శాలువలను, తంబూరాలను కొన్ని బండ్లలో నింపుకొని వెళ్ళెనని చెప్పుదురు. బొబ్బిలి కేశవయ్య “భూలోక చాపచుట్టి” అను బిరుదాంకితుడు. లోక మంతను జయించినట్లును ఈ బిరుదు తెలుపుచున్నది. ఆయన మద్రాసులో స్థిరనివాసము కల్పించుకొనెను. మద్రాసులో స్థిరనివాసము కల్పించుకొన్న మరొక ఆంధ్ర సంగీత విద్వాంసుడు వైడాల గురుమూర్తి శాస్త్రిగారు. ఈయన

18 వ శతాబ్దమువాడు. పురందరదాసు తర్వాత గీతావళి రచనలో ఇంత గొప్పవాడు లేడని చెప్పెదరు. అందుచేతనే ఆయనకు వేయిగీత పైదాల్లో గురుమూర్తిశాస్త్రి, నలుబదివేల రాగాల గురుమూర్తి శాస్త్రి అను బిరుదులుండెను. ఆయన లక్షణగీతాలు, సంచారిగీతాలు ప్రబంధాలు, కీర్తనలు ఆనంభ్యాకములుగా రచించెను. ఆ కాలమున ఆయన లక్ష్య లక్షణములలో ఆద్వితీయ విద్వాంసుడుగా పేరుపొందెను. ఆయనగీతా లన్నియును సంస్కృతభాషలోనే రచించెను. అప్పటి తంజావూరు రాజు ఆయన ప్రతిభను మెచ్చుకొని ఆయన కొక పల్లకిని బహుమానముగావించెను. గురుమూర్తిశాస్త్రిగారి కుమారుడు సుబ్బారామశాస్త్రి కూడ గొప్ప సంగీత విద్వాంసుడు అనేక వర్ణాలను రచించెను.

త్యాగరాజు మరియు ఆయన శిష్యులు న్యాయముగా తెలుగువారే, త్యాగరాజు శిష్యుడైన వీణకుప్పయ్యర్ తమిళుడు. ఈయన మదరాసునకు 14 మైళ్ళ దూరమున నున్న కొప్పుూరు అను తెలుగుపల్లెలో సంస్థాన విద్వాంసుడుగా నుండెను. ఈయనవల్లనే త్యాగరాజు మద్రాసు వెళ్ళెనని చెప్పెదరు. త్యాగరాజు శిష్యులలో సీతారామయ్య, త్యాగయ్య అనువారు ప్రతిభావంతులు. వీణకుప్పయ్యర్ పాశ్చాత్య సంగీతములో కూడ ప్రవీణుడు. అందుచేత ఫార్టుసెంట్ జార్జిలో జరిగెడి సంగీత సభలకు ఈయన ఆహూతు డయ్యెడివాడు. దక్షిణదేశీయ సంగీత విద్వాంసులలో త్యాగరాజు, ముత్తుస్వామి, దీక్షితాద్లమిద పాశ్చాత్య సంగీతప్రభావము కనపడుచున్నది. టీకీతార్ పాశ్చాత్య సంగీతముచే అకృష్టుడై ఐరోపా సంగీత సాంప్రదాయానుగుణముగా కొన్ని పదాలు రచించెను. సంస్కృతములో “సంతతంపాహమామ్” అను సాహిత్యమును బ్రిటిషు జాతీయగీతమైన గాడ్ సేవ్ ది కింగ్ అనుదాని పలె రచించెను. యూరోపియన్ వయొలిన్ ప్రవీణులనద్ద వయొలిన్ వాద్యము నేర్పుకొన్న బాలుస్వామి, దీక్షితార్ త్యాగరాజుకు పాశ్చాత్య సంగీతము ఇనిపించెను. త్యాగరాజు రచించిన పాహి రామచంద్ర వతలీలా

గానలో, రమించు వారెవరు మొదలైన కీర్తనలమీదపాశ్చాత్య సంగీత ప్రభావము కలదని సంగీత విద్వాంసులు చెప్పెదరు. మద్రాసులో తన సంగీత మాధుర్యముచే త్యాగరాజు జనాకర్షణ పొందెను. ఆయన శిష్యుడైన వీణకుప్పయ్యర్ చైత్రపార్వమి, వినాయక చవితివంటి పండుగులలో ఉత్సవాలను జరిపించెడివాడు. ప్రతి సంవత్సరము దక్షిణదేశమందలి సంగీత విద్వాంసులు అనేకులు ఈ ఉత్సవాలలో పాల్గొనెడివారు. వీణకుప్పయ్యర్ తరువాత ఆయన కుమారుడు త్యాగయ్యర్ తండ్రిగారి సత్ సాంప్రదాయాలను పాటించెను. మద్రాసు జార్జిటౌన్ లోని ఆయన గృహము సంగీత కేంద్రమయ్యెను. 1834 నుండి 1892 వరకు జీవించియుండిన అద్వితీయ ప్రతిభావంతుడైన సంగీత విద్వాంసుడు తచ్చూరి సింగరాచార్యుడు. ఈయన 19 వ శతాబ్దపు తుదిలో మద్రాసునందు స్థిరనివాసము కల్పించుకొనెను. ఈయన వలన మద్రాసు సంగీత రంగమున క్రొత్త దశ ప్రారంభ మైనది. సింగరాచార్యులు సంస్కృతాంధ్రములందు నిష్ణాతుడైన పండితుడు. సంగీత సిద్ధాంతములను, సాంప్రదాయములను, చరిత్రను చక్కగా తెలుసుకొన్న విజ్ఞుడు. అపారమైన విద్యతు కలిగిన ప్రతిభావంతుడు. సాధారణ, అసాధారణ రాగాలతో ఆయన అనేక రచనలు గావించినాడు. అందుచేత 19 వ శతాబ్దము తుదిలో మద్రాసు సంగీతకళారంగమున ఆయన ప్రధాన పురుషుడుగా నుండెను. తమ్ముడైన చిన సింగరాచార్యుని నహాయముతో తెలుగులో ఆయన చక్కని సంగీత గ్రంథములు వ్రాసెను. ఈ సోదరులు జార్జిటౌన్లో నివసించెడివారు. ఈ సోదరులు శ్రీరామనవమి సందర్భాలలో రామమందిరమున విర్బాటు చేసిన సంగీత సభలలో వేలకొద్ది జనులు పాల్గొనెడివారు. మద్రాసుకు క్రొత్తగా వచ్చిన ప్రతి సంగీత విద్వాంసుడు అనాడు సింగరాచార్యుల నమకములో సంగీత ప్రదర్శన గావించి, మెప్పు పొందవలసి యుండెను. అప్పుడే అతనికి నన్నాన గౌరవాలు లభించెడివి. ఈ సోదరులు అనేక శిష్యులకు శిక్షణ నిచ్చిరి. ఈ శిష్యుకోటిలోనివాడు కాళహస్తి,

వీణ వెంకటస్వామి రాజు, అడ్డగంటి వీరాస్వామి, గురుమూర్తి, మొదలైనవారు మద్రాసులో నివసించి తెలుగు సంగీతపరులు. అల్లూరి వెంకటాద్రిస్వామి, బ్రట్లకేన్లో నివసించిరి. భద్రాచల రామదాసు సాంప్రదాయానికి చెందిన అదినారాయణదాసు మాంబళములో నివసించెను. ఆయన శ్రీ రామనవమి ఉత్సవాలు వేలకొద్దీ ప్రజలను ఆకర్షించెను. మద్రాసులోని ధనుర్మాస భజనలు ప్రసిద్ధిచెందినవి. ఎఱ్ఱయ్య భాగవతార్ ధనుర్మాస భజనలతో సంబంధము కలిగిన ప్రసిద్ధుడు.

సంగీత పోషకులను గూర్చి కూడ ప్రస్తావన అవసరము. ప్రతి సంవత్సరము ఉత్తమ నాగస్వరము నూదినవారికి జూటూరి సుబ్రహ్మణ్య శెట్టి ఒక నిధిని స్థాపించి పారితోషికము లిప్పించుటకు ఏర్పాటు చేసెను. జూన్ నెలలో పెరియాళ్వారు ఉత్సవాల సందర్భమున ప్రతి సంవత్సరము యీ నాగస్వరము నూడు ఉత్తమ సంగీతపరుని ఆహ్వానించి పది రోజులు వీనులవిందు చేసుకొని సన్మానించెడివారు. బ్రిటిష్ కేన్లో పార్థసారథిస్వామి కోవెలలో అనేక సంగీత నభలు జరిగెడివి. త్యాగరాజును గూర్చి వ్రాసిన తిరుమలయ్య నాయుడు, గానవిద్యా సంజీవని వంటి తెలుగు గ్రంథాలను రచించెను. ఈయన మద్రాసులోనే యుండెను. ఈయన గొప్ప సంగీత విమర్శకుడు. సంగీత సత్ సాంప్రదాయ దీపిక అను మొదటి సంగీత పత్రిక మద్రాసు నుండి వెలువడినది. తెలుగుదేశములోని ముఖ్య పట్టణాలలో ప్రసిద్ధ సంగీత విద్వాంసులుండిరి. వీరందరు సాంస్కృతిక పునరుజ్జీవమునకు దోహదము గావించినవారె. వీరిలో చాలమందికి ప్రతిభకు తగిన పోషణ దొరకలేదు. పోషణలేక బీదరికముచే ప్రతిభ అణగారిన నిదర్శనాలున్నవి. కొన్ని సందర్భాలలో జమీందారులు, ధనవంతులు వీరిని పోషించిరి. కాని మనకు ఆ విషయమై తగినన్ని వివరాలు దొరుకుటలేదు. వీనిని పరిశోధించి తెలుసుకొనవలసి యున్నది.

విజయనగరమున 1919 వ సంవత్సరమున సంగీత కళా శాలను మహారాజుగారు ప్రారంభించిరి. ఇందులో ద్వారం వెంకట స్వామి గారు ప్రాసఫెరుగా పనిచేసిరి. నాయుడుగారు ఆంధ్రదేశ సంగీత పరులలో అగ్రగణ్యులు. ఫిడేలు వాద్యమున వారిని మించినవారు లేరు. అందులో వారు అఖిలభారత ప్రఖ్యాతిని పొంది రాష్ట్రపతిచే బహుమతినికూడ పొందిరి. బెంగుళూరు నాగరత్నం ఈ కాలమున గొప్ప ప్రఖ్యాతివహించిన సంగీతపరురాలైన విదుషీమణి.

కర్ణాటక సంగీతము త్యాగరాజు జీవితకాలములో అభివృద్ధిచెంది 1767-1847 ఉన్నతస్థాయికి వెళ్ళినది. దేవుడు అయ్య, దక్షిణామూర్తి శాస్త్రిగారలు కలిసి రచించిన గర్భపురి కృతులు ఎక్కువగా ప్రచారములోనికి వచ్చినవి. దేవుడు అయ్యగారు ప్రఖ్యాత ఫిడేలు వాద్యకుడు. పల్లవి శేషయ్యగారు 1846-1908 వరకు జీవించిన లక్ష్యలక్షణ విద్వాంసుడు. వీరి తండ్రి సుబ్బయ్యగారు త్యాగరాజు శిష్యులు. అనేక మధురమైన కృతులు, వర్ణాలు, తిల్లానాలు, శేషయ్యగారు రచించిరి. చెంగల్వాయ శాస్త్రిగారు గొప్ప వాగ్గేయకారకులు. అనేక కృతులను రచించిరి. సంస్కృతాంధ్ర భాషలలో సంగీత భరతనాట్యాలలో ప్రవీణులు. వారి నుందరేశ విలాసము గొప్ప సంగీత నాటకము. విద్యుల

నారాయణస్వామిగారు ఈ శతాబ్దము మొదటి వరకు తిరువతిలో నుండి చక్కని జావళీలు, కృతులు తెలుగులో రచించెను. నునర్ల దక్షిణామూర్తి శాస్త్రిగారు, తంజావూరులో త్యాగరాజు శిష్యులైన వెంకటసుబ్రహ్మణ్య అయ్యగారి వద్ద సంగీత శిక్షణ పొంది, మచిలీపట్టణములో చాలమంది శిష్యులకు శిక్షణ నిచ్చిరి. ఆయన కాలములో మచిలీపట్టణము సంగీతానికి కేంద్రమైనది. బందరు వాస్తవ్యులైన హరినాగభూషణం గారు ఫిడేలు వాద్యములో ప్రవీణులు. జంగం కోటయ్యగారు గొప్ప గాయకులు. వీరిది కూడ బందరే. ప్రఖ్యాత వైణికులు సంగమేశ్వర శాస్త్రిగారు 1874-1932 మరియు గాయకులైన నందిగామ వెంకన్న

గారు బొబ్బిలి వాస్తవ్యులు. విజయనగరములో ప్రఖ్యాత వైణికు లనేక మంది బయలుదేరిరి. వీని వెంకటరమణదాసు గారు 1866-1948 షట్కాల చక్రవర్తి విరుదాంకితులైన గొప్ప వైణికులు. స్వయముగా అనందగజపతి మహారాజు గారు వైణికులు, వాగ్గేయ కారకులు. సంగీత ములో గొప్ప ప్రతిభాశాలురై, వాద్యకులు, గాయకులు, వాగ్గేయకారకు లునై అనేక హరికథలను రచించి చెప్పిన ఆవిభట్ల నారాయణదాసుగారు విజయనగరం మహారాజుగారి సంగీత కళాశాలకు ప్రిన్సిపాల్ గా పనిచేసిరి. వెంకటగిరి, కార్వేటి సంస్థానాలలో సంగీతపోషణ జరిగినది. ఆంధ్రదేశ ప్రముఖ గాయకులైన పారుపల్లి రామకృష్ణయ్యగారు లక్ష్మలక్ష్మణ విద్వాం సులు. క్షేత్రయ్య పవాల వ్యాప్తికి గుంటూరువారైన పర్వతనేని వీరయ్య చౌదరి గారు ప్రత్యేక కృషిసల్పిరి. కూచిపూడి నాట్యముతో వేదాంతం లక్ష్మీనారాయణగారు ప్రసిద్ధులు. సంగీతశాస్త్రానికి, చరిత్రకు గొప్ప సేవ గావించి, రచనలు చేసినవారిలో టి. వి. సుబ్బారావు, విస్సా అప్పారావు, వరాహ నరసింహాచార్యులవారిని పేర్కొనవలసి యున్నది. సంగీతము లోను, స్వరాలలోను, జి. వి. సీతాపతిగారు పరిశోధనలు గావించిరి. సమకాలిక వాగ్గేయకారులలో గుంటూరు వెంకట నారాయణాచార్యులు, బెజవాడ బాలమురళీకృష్ణ గార్లను ప్రత్యేకముగా పేర్కొనవలెను. అరిపిరాల సత్యనారాయణమూర్తి, కె. వి. యన్. యమ్. గిర్వాజీరావు, ఎం. సి. పార్థసారథి అయ్యంగార్ మొదలైనవారు సంగీతముపై గ్రంథాలు వ్రాసిరి. సరస సాహిత్యసంపన్నులు, సంగీత కళాకోవిదులైన రాళ్ళపల్లి అనంతకృష్ణశర్మ గారు, తాళ్ళపాకవారి పవాలకు స్వరకల్పనము చేసి బహుళ ప్రచారము కల్పించుచున్నారు.

ఆధునిక కాలమున భారతీయ చిత్రకళ తగినంత వికాసము పొందలేదు. ఈస్టిండియా కంపెనీ కాలమున కొందరు నవాబులు సంస్థానా ధీశ్వరులు భారతీయ చిత్రకళను ఆదరించిరి. అయితే ఐరోపా కళా ప్రభావమునకు లోనైన చిత్రకళచే వీరు వ్యామోహితులైరి. పాశ్చాత్య

చిత్రకళ సాంప్రదాయాల పద్ధతిని పురాణ కథలను చిత్రించిన రవివర్మ సులభముగా జనాకర్షణ పొందెను. ఇందువలన భారతీయ చిత్రకళకు, సాంప్రదాయాలకు దెబ్బ తగిలినది. అభిరుచులలో కూడ పాశ్చాత్య ప్రభావము ప్రాధాన్యం వహించినది. ఫోటోగ్రఫీ వచ్చిన తరువాత మన చిత్రకళా వికాసమున తీవ్రప్రతిబంధకము కలిగినది. ఉత్తమ కళాభిరుచి నన్నగిల్లినది.

చిత్రకళలో యీ కాలమున వంగరాష్ట్రము నందు ఆవనింద్యనాథ టాగూర్ మరియు అయన అనుయాయులైన అనితకుమార హవల్దార్, నందలాల్ బోస్ లు ఒక క్రొత్త విధానాన్ని ప్రవేశ పెట్టిరి. వీరిపైన పూర్వ పద్ధతుల యొక్క మరియు అజంతా చిత్రకళ యొక్క సాంప్రదాయ ప్రభావములు కన్పించుచున్నవి. వీరియొక్క ప్రభావము ఆంధ్రదేశ చిత్రకళమీద కూడ కన్పించుచున్నది. ఆంధ్రదేశమున మచిలీపట్టణములో ఆంధ్ర జాతీయ కళాశాల యందు ప్రమోదకుమార ఫటోపాధ్యాయ, అడవి బాపిరాజుగార్లు మరియు రాజమండ్రిలో కూర్మే, దామెర్ల రామారావుగార్లు ఆధునికాంధ్ర చిత్రకళా వికాసమునకు మెరుగు దిద్దిరి. మద్రాసు చిత్రకళా సాంప్రదాయ స్థాపన మరియు దేవీప్రసాదరాయ్ చౌదరీ ప్రభావము ఆంధ్రదేశ చిత్రకళా వికాసమునకు తోడ్పడినది. బొంబాయి చిత్రకళాశాలలో ఉత్తిర్టులైన దామెర్ల రామారావు 1921 వ సంవత్సరమున రాజమహేంద్రవరమున ప్రవేశించెను. అప్పటివరకు ఆంధ్రదేశములో చిత్రకళ క్షీణదశలో నుండెను. దామెర్ల రామారావుగారి యందు బొంబాయి, బెంగాలు, రాజపుత్ర చిత్రకళారీతుల ప్రభావముతోపాటు అజంతా చిత్రకళా ప్రభావము కూడ గోచరించుచున్నది. నవ్యాంధ్ర చిత్రకళారీతికి స్థాపకుడై దామెర్ల రామారావు ఆంధ్రదేశానికి గౌరవము తెచ్చెను. రామారావు చిత్రములు మిక్కిలి ప్రఖ్యాతి గాంచినవి. ఈయన రాజమహేంద్రవరములో చిత్రకళా సంస్థను స్థాపించి చాల మందికి శిక్షణ నిచ్చెను. ఈ సంస్థలో ఉత్తిర్టులైన వరదా వెంకట రత్నం, చేమకూర సత్యనారాయణ మొదలైన యువకులు ప్రఖ్యాతి

గాంచిరి. బందరులో ప్రమోదకుమార చటర్జీగారు, అడవి బాపిరాజుగారి ప్రతిభను గుర్తించి దోహదము గావించిరి. గుజ్జం మల్లయ్య, కొత్త రామమోహన ఆనంద మోహనులు, కేశవరావు బందరులోనే శిక్షణ బడసిరి. 1928 లో దేవప్రసాదరాయ చౌదరి అభ్యర్థన ముద్రాను ప్రభుత్వ చిత్రకళాశాలలో శిక్షణ పొందిన మాధవపెద్ది గోఖలే, పిలకా నరసింహ మూర్తి, పైడిరాజు మొదలైన యువకులు ఆంధ్రచిత్రకళా రంగమున కీర్తి గాంచినారు. శాంతినికేతన చిత్రకళలో శిక్షణ పొందిన వి. ఆర్. చిత్ర, బొంబాయి చిత్రకళాశాలకు సంబంధించిన చేమకూర భాష్యకారరావు, చావలి నాగేశ్వరరావు, సి. వెంకట్రావు గారలను యీ సందర్భమున పేర్కొనవలసి యున్నది. నేటి చిత్రకారులలో శ్రీ మొక్కపాటి కృష్ణ మూర్తి, శ్రీ యం. శ్రీరామమూర్తి, శ్రీ అంకాల వెంకట సుబ్బారావుగార్లను ప్రత్యేకముగా ప్రశంసించవలసి యున్నది. కీ. శే. తలిశెట్టి రామారావు గారు వ్యంగ్య చిత్రాలను వ్రాయుటలో గొప్ప నేర్పును ప్రదర్శించిరి. వారి భారతీయ చిత్రకళ అను గ్రంథము ఒక మంచి నమీష. నేడు ఆంధ్ర దేశమున చిత్రకళను గూర్చి విమర్శాత్మక వ్యాసాలు వ్రాయువారుకలరు. వీరిలో స్వర్ణీయ శ్రీ ముట్నూరు కృష్ణారావుగారు అగ్రగణ్యులు. శ్రీపి.ఆర్. రామచంద్రరావుగారు, శ్రీ సూర్యదేవర సంజీవదేవుగారు నేటి చిత్రకళా విమర్శకులలో పేర్కొనదగినవారు.

ఆంధ్రదేశములో యీ కాలమున శిల్పము అభివృద్ధి చెందలేదు. బ్రిటిషు పరిపాలన బారతదేశ శిల్ప వాస్తు సంపదలయొక్క సాగసును సరిగా గుర్తించలేదు. భారతీయులకు సంబంధించిన ప్రతివానిని తెగడు టయే వారి యుద్దేశ్యమై యుండెను. లార్డు ఎలియం బెంటింక్ వంటి ఉదార భావనంపన్నుడైన గవర్నర్ జనరల్ కూడ ఇట్టి మనస్తత్వమునే ప్రదర్శించెను. ఒకమారు ఆయన జాబ్ మహల్ ను పడగొట్టి అందలి స్పటిక శిలలను వేలము వేయవలెనని సంకల్పించెనట. కాని అగ్ర రాజ భవనము నందలి స్పటిక శిలయొక్క మచ్చుతునకలు వేలములో సరి

యైన ధరను తీసుకొని రాలేకపోయినందువలన ఆయన యీ ప్రయత్నమును ఉపసంహరించుకొనెను. మనదేశమున 19 వ శతాబ్దపు తుదిసగములో పి.డబ్ల్యు.డి. శాఖ నిర్మాణము జరిగినది. భారతీయ శిల్పమును న్యూనత పరచు మనస్తత్వమే యీ పి.డబ్ల్యు.డి. శాఖ వ్యక్తీకరించినది. యూర్పి ఇంజనీరింగు కళాశాలలో భారతీయ శిల్పము తీవ్రవిమర్శకు గురియైనది. మనదేశములో శిల్పనిలయాలను కట్టడాలను కట్టుటనకి లేకుండెను. కాలువలు, రోడ్లు, వంతెనలు, రైల్వేలు, బ్రిటిషు వారు నిర్మించినప్పటికిని అందులో శిల్పకళా లక్ష్మి తాండవించలేదు. అటువంటి శిల్పమును వారభిమానించలేదు. నేటి నిర్మాణాలలో ముఖ్యమైనది విజయవాడ దక్షిణముననున్న కృష్ణానది అనకట్ట, ధవళేశ్వరమునకు దగ్గరగా నున్న గోదావరి నదిపై అనకట్ట. ఇందులో శిల్ప సౌందర్యమునకు చోటులేదు. హైదరాబాదు మొదలైన సంస్థానాలలో కొంతవరకు స్ఫటిక శిలా శిల్పమునకు ప్రోత్సాహము కలిగినది. భారతీయ శిల్పాల పరిరక్షణను గూర్చి శ్రద్ధవహించినవాడు లార్డ్ కర్జన్. రాజకీయ రంగములో ఆయన ఎటువంటి వాడైనప్పటికి, భారతీయ శిల్పమును అభిమానించి మన దేశములో ఆర్యాజీ శాఖను ఆయన నెలకొల్పెను. ఇందువలన పూర్వ శిల్పాల భద్రత జరిగినది కాని నూతన నిర్మాణము జరుగలేదు. క్రొత్తడిల్లీ పట్టణ నిర్మాణములో భారతీయ శిల్పానికి ప్రాధాన్యము లేదు.

కూచిపూడి సాంప్రదాయమునకు చెందిన నృత్యకళ తెలుగుదేశము యొక్క విశిష్టత. మణిపూర్ కథాకలి నృత్యాలలో అంగికానికి ప్రాధాన్యము ఉన్నది. కాని వాచికానికి ప్రాధాన్యములేదు. కూచిపూడి నృత్యముటువంటిదికాదు. వాచికము లేని నృత్యాలకు తెలుగుదేశములో ప్రత్యేక స్థానము లేదు. కథాకలి మణిపూరు సాంప్రదాయ ప్రభావము అధునిక కాలమున మనదేశ నృత్యకళమీద పడినది. సినిమాల ద్వారా యీ రెండు సాంప్రదాయాలు మనదేశములో వ్యాపించినవి. ఏబది సంవత్సరాల క్రిందిపదకు ముగ్ధదేశములో కూచిపూడి వారు తప్ప స్త్రీలైనను పురుషు

లైనను నృత్యము, నాట్యము నేర్చుకొనుట గౌరవముగా భావించలేదు. కాని యిప్పుడు అభిప్రాయాలు మారుచున్నవి. అన్ని వర్ణాలవారు తమ పిల్లలకు నృత్యము, నాట్యము నేర్పించుచున్నారు. బి.వి. నర్సింహారావు గారు భరతము చక్కగా అభ్యసించి పదాభినయములో క్రొత్త తోవ దొక్కి, పూర్వపద్ధతి క్షేత్రయ్య పదాలేకాక యీనాటి యెంకిపాటలు మొదలైన వానిని కూడ అభినయించి నాట్యమునకు గౌరవస్థానము కలిగించుటకు కృషి చేయుచున్నారు. కిన్నెరసాని పాటల అభినయము కూడ చేసిన ప్రదర్శనాలున్నవి. విస్సా అప్పారావు గారివంటి పెద్దల సహకారముతో నటరాజ రామకృష్ణవంటి యువకులు, భరతనాట్య కళను ప్రజలలో ప్రచారము చేయుటకు కృషి జేయుచున్నారు. వ్యాసాలువ్యాసి, ఉపన్యాసాల నిచ్చి, శిక్షణ నొసంగుచు యీ రంగములో కృషి చేయుచున్నారు. భాగవతుల కుటుంబశాస్త్రి, కృష్ణమూర్తి, తాండవ కృష్ణ, బి. వి. నరసింహారావు, బి.వి. నారాయణస్వామి, వేదాంతం పార్వతీశం, వేదాంతం రాఘవయ్య, సిద్ధాబత్తుల రాఘవయ్య, సువానరము సత్యనారాయణ, మహంకాళి సత్యనారాయణ, వెంపటి సత్యం, లంక సూర్యనారాయణశాస్త్రి, సోతుకూచినుబ్రహ్మణ్యశాస్త్రి మొదలైనవారు.

గడచిన రెండు దశాబ్దాల క్రిందివరకు మన దేశములో పౌరాణిక గాథలే బుజ్జుకథలుగా నుండెను. వీనిలో వల్నాటి వీరచరిత్ర, బొబ్బిలి కథ, సురారీల కథ, బాలనాగమ్మ కథ, బారత, రామాయణ కథలు, కామమ్మ కథలు ముఖ్యమైనవిగా నుండెడివి. యీ కథలను చెప్పటలో కొందరు ప్రఖ్యాతి గాంచిన వారుండిరి. సమకాలిక సమస్యలకు సంబంధించిన కథలను తీసుకొని బుజ్జుకథలను వ్రాసిన వారిలో నుంకత సత్యనారాయణగారు ముఖ్యులు. వారి కష్టజీవి, అల్లారి సీతరామరాజు వీరేశలింగం కథలు ప్రజాదరణ పొందినవి. నాజరు మొదలైనవారు కూడ ఇదే రీతిగా కథలు వ్రాసి చెప్పుచున్నారు. ఈ కథలలో రాజకీ

యూల సాధాన్యము వహించుచున్నవి. ఇట్టి కథలు చెప్పటలో నాజర్ మొదలైనవారు పగవీణులు.

ఇటీవల మట్టుకు మన దేశములో హరికథలు ఎక్కువ ప్రచారములో నుండెను. ఇప్పుడు వాని ప్రాధాన్యము తగ్గిపోయినది. ఈ హరికథలను చెప్పటలో ఆదిభట్ల నారాయణదాసుగారు గొప్ప ప్రఖ్యాతి వహించిరి. వీరు సంగీత సాహిత్యములలో మంచి ప్రతిభా పంతులు బాలాజీదాసు మొదలైనవారు మన దేశమున హరికథలు చెప్పటలో పేరు బొందిరి. చంద్రశేఖరంగారు చిత్రవేషధారణ యందు ప్రఖ్యాతి గాంచిరి.

1931వ సంవత్సరము వరకు మనదేశమున మూకి చిత్రాలు మాత్రమే ప్రవేశించెను. పుల్లయ్యగారి మార్కండేయ ఇటువంటి చిత్రము. ఇది కాకినాడ ప్రాంతాలలో సిద్ధమైనది. ఇందులో పుల్లయ్యగారు యముని వేషము వేసిరి. 1931వ సంవత్సరమున హెచ్. ఎం. రెడ్డిగారు మద్రాసులో భక్తప్రహ్లాద మొదటి తెలుగు టాకీ చిత్రము సిద్ధమువేసిరి. క్రమక్రమముగా కొన్ని పౌరాణికచిత్రాలు, తరువాత సాంఘికచిత్రాలు వచ్చినవి. తెలుగు చిత్రనిర్మాణము 1931లో ప్రారంభమయినప్పటికిని నేడు తెలుగుదేశములో ఒక స్టూడియో కూడలేదు. ఒకటి రెండు ప్రయత్నాలు జరిగినను అవి ఫలించలేదు. 1950 నుండి ఆంధ్రులు మద్రాసులో స్టూడియో నిర్మాణము ప్రారంభించిరి. ఇప్పుడు మద్రాసులో ఆంధ్రస్టూడియోలున్నవి. వీనిలో వాహిని ఆసియా ఖండమంతటి స్టూడియోలలో గొప్పది. స్టూడియో లతోపాటు మద్రాసు నగరము తెలుగుకవులను రచయితలను ఆకర్షించినది. తెలుగుదేశములో డిస్ట్రిబ్యూటర్స్ కంపెనీలు చాలకలవు. వీనిలో విజయవాడయందు అధికసంఖ్య.

కుస్తీ మల్లియుద్ధము లందు, విల్లు విద్యయందు, వి వి థ క్రీడ ల (Sports) యందు ప్రఖ్యాతిగాంచిన ఆంధ్రులు యీ కాలమున కన్నడు చూస్తారు. కోడి రామమూర్తి నాయుడుగారి జన్మస్థానము విజయనగరము.

మల్లయ్య ప్రవీణుడైన యాయనకు భారతదేశ హెర్కులెస్ అను బిరుదము. ఈయన ఒక నర్కస్ కంపెనీ నిర్వహించెను. మోటారుకారు నాపుట, రెండు వీనుగుల బరువును మోయుట యాయన గావించిన బలప్రదర్శనాలు. కలియుగార్జునుడైన అప్పారావు, ద్రోణాచార్యుని వలె విలు విద్య యందు అద్వితీయ ప్రతిభను చూపించెను. విజయగనరం మహారాజు కుమారుడు సర్. విజయ భారతదేశ వ్యజలలో క్రికెట్ క్రీడలో అభిమానము కలుగజేయుటకు కృషిచేసెను. 1933-34వ సంవత్సరమున యాయన జట్టు ఎం. సి. సి. జట్టును ఓడించినది. 1936లో లండన్ వెళ్ళిన క్రికెట్ టీమ్ కు యాయన నాయకుడు. సి. కె. నాయుడు భారత దేశ మందలి క్రికెటు యోధులలో అగ్రగణ్యుడైన ఆంధ్రుడు. ఈయన తమ్ముడు సి. యస్. నాయుడు కూడ క్రికెటులో అన్నవలెనే అంతర్జాతీయ ప్రఖ్యాతిగాంచినాడు. కె. యస్. రంగారావు మరియొక క్రికెటుపిరుడు. టెన్నిస్ లో నారుమంచి నారాయణమూర్తి, శ్రీరామస్వామి, యస్. కృష్ణ స్వామి మొదలయిన వారు ప్రఖ్యాతిగాంచినారు. ఫుట్ బాల్ మొదలైన ఆటలలో కూడ ప్రఖ్యాతివహించిన ఆంధ్రులు కలరు. చెడుగుడు ఆంధ్రుల అభిమాన క్రీడ. ఇందులో కొంపల్లి, ఖాదర్ ఖాన్, ధనంజయ, సుబ్బులు, చెంచయ్య, అవధాని మొదలైనవారు ఆలిండియా పోటీలలో గెలుపొందిరి. యోగాననములందును, బలప్రదర్శనములందును ప్రఖ్యాతిగాంచిన వారు తెలుగుదేశములో కలరు. క్రీడలను పరిశీలించినపుడు నేడు మనదేశమున దేశీయ క్రీడలకు దేశీయ వ్యాయామములకు ప్రాధాన్యము తగ్గి, విదేశీయ క్రీడలకు ప్రాధాన్యము హెచ్చినదని స్పష్టమగుచున్నది.

ఈ కాలమున ఆంధ్రులు ఇతర రాష్ట్రాలకు వెళ్లిరి. అక్కడ ఆంధ్ర సంస్కృతి వికాసమునకై కృషిచేయుట జరిగినది. బొంబాయి నగరము అనేక యంత్రశాలలకు నిలయమైనందు వలన తెలుగుదేశమున ముఖ్యముగా తెలంగాణ యందు వేలకొద్దీ కార్మిక కుటుంబాలు జీవనోపాధి కొరకు వెళ్ళుట జరిగినది. బొంబాయి నగరములో తెలుగువారు నివసించు ప్రాంతము

తముకలదు. బొంబాయి నగరమున తెలుగువారు కొందరు వివిధ రంగాలలో ప్రఖ్యాతిగాంచిరి. ఇక్కడినుండి చాలకాలము క్రింద శంకర్ శాయన్న పర్లా అనువారి సంపాదకత్వమున తెలుగుసమాచార పత్రిక కొంతకాలము వెడలి అగిపోయినది. ఈనాడు బొంబాయి నగరానికి మేయరుగా నున్న శ్రీ వుప్పాల అను మహాశయుడు అందుగడే. మధ్యరాష్ట్రము యొక్క రాజధాని నాగపూరులో కూడ చాలమంది తెలుగువారు కలరు. వారు మధ్య రాష్ట్ర ప్రజాహిత జీవనమున పరిపాలనా రంగమున గొప్పపేరుపొంది కిర్తి గాంచిరి. మాచిరాజు భవానిశంకరనియోగిగారు, నాగపుర విశ్వవిద్యాలయమునకు ఉపాధ్యక్షులై, హైకోర్టు న్యాయమూర్తులై, పబ్లిక్ సర్వీస్ కమిషన్ అధ్యక్షులై గణుతిగాంచిరి. స్వర్గీయ శ్రీ ఈశ్వరగంటి శ్రామవేంద్రరావు గారు మధ్యరాష్ట్ర పరమఖిలలో వన్నె కెక్కి ఆ రాష్ట్రమున కొంతకాలము గవర్నరుగా పనిచేసిరి. నాగపురమున ఆంధ్ర గ్రంథాలయము పాఠశాలలు కలవు. ఈ గ్రంథాలయమున ఆంధ్ర సాంస్కృతిక కార్యకలాపాలు జరుగుచుండును. సంయుక్త రాష్ట్రములో ప్రముఖపత్రికా రచయితగా, మితవాద నాయకుడుగా, అఖిలభారత ప్రశస్తిగాంచిన స్వర్గీయ చిట్టాపూరి యజ్ఞేశ్వర చింతామణిగారు సంయుక్త రాష్ట్ర ప్రజాహిత జీవనముతో గాఢమైన సంబంధముకలిగి, కొంతకాలము మంత్రిగా కూడ పనిచేసిరి. ఢిల్లీ నగరములో అంధ్యనమితి చక్కగా పనిచేయుచున్నది. కలకత్తా, ఖరగ్ పూర్ మొదలయిన నగరాలలో కూడ అంధ్యనంస్తలు పనిచేయుచున్నవి. ఈవిధముగా రాష్ట్రేతర ప్రాంతాలలో అంధ్యనంస్త్రుతితో పాటు అంధ్యులు ప్రకాశించిరి. అన్యరాష్ట్రాలకు వెళ్ళుటకు అంధ్యులు సంకోచించలేదు. అక్కడవారు మడికట్టుకొని కూర్చుండలేదు. వివిధరాష్ట్రాలలో వారు చక్కగా రాణించినారు. బర్మా, మలయా, మొదలైన అసియా దేశాలకు అంధ్యులు వెళ్ళిరి.

వంగరాష్ట్రమున హృదయశక్తి ప్రధానము. తమిళదేశమున మేధాశక్తి ముఖ్యము. తెలుగుదేశమున హృదయశక్తి, మేధాశక్తి సమానముగా

కన్నడుచున్నది. ఈ కాలమున అంద్రదేశమందు మేధావులు, విజ్ఞానులు, దిగ్గంతుల వంటివారు ఉద్భవించిరి. భారత ప్రభుత్వముచే భారత రత్న భూషితులైన మోక్షగుండం విశ్వేశ్వరయ్యగారు, ప్రపంచప్రఖ్యాతి గాంచిన ఇంజనీరు, ఆధునిక మైనూరు నిర్మాత ఆయన. హైదరాబాదు నగరమును మూసి వరదలనుండి రక్షించిన ప్రతిభావంతుడు. మనదేశ ఆర్థిక పారిశ్రామిక సమస్యలనుగూర్చి అధికార పూర్వకముగా అభిప్రాయ మియగలిగిన శేముషి సింధువు ఆయన. నేడు భారత రిపబ్లిక్ ఉపాధ్యక్షుడైన, సకల ప్రపంచానికి సుప్రసిద్ధుడైన వేదాంత వేత్త, విజ్ఞాని, గ్రంథకర్త, రాజనీతి కోవిదుడయిన ఆచార్య రాధాకృష్ణ మరొక భారతరత్నము. నవభారత రాజ్యాంగ రచనలో ముఖ్యుడు. న్యాయశాస్త్ర కోవిదుడైనై విలసిల్లి కీర్తిశేషులైన అల్లాడి కృష్ణ స్వామి అయ్యగారు ఆధునిక, భారత మేధావులలో చెప్పదగినవారు. కీ. శే. చింతామణిని గూర్చి ఇదివరకే పుస్తావించినాము. చింతామణి వలెనే మితవాద నాయకుడై, భాతదేశ ఆర్థిక సమస్యలను కరతలామలకము గావించుకొనిన కీ. శే. మోచర్ల రామచంద్రరావు పంతులు ఆధునిక భారత మేధావులలో పేర్కొనదగినవారు. వీరిని దక్షిణదేశ గోఖలే అని పిలిచెడివారు. స్వర్గీయ శ్రీ కట్టమంచి రామలింగారెడ్డిగారు ఈ శతాబ్దమునందలి భారతీయులలో సర్వతోముఖ ప్రతిభావంతులయిన విద్యావేత్త - సూత్రకారుడయిన గాంధీమహాత్మునికి భాష్యకారుడని ప్రసిద్ధిగాంచిన భారత జాతీయ చరిత్రకారుడు భోగరాజు పట్టాభి సీతారామయ్యగారు. భారతదేశ నాయకులలో అగ్రశ్రేణి నలంకరించుచున్న మేధావి. దక్షిణదేశములో అయుర్వేదవైద్య ప్రచారము గావించిన కీర్తి పండిత, డి. గోపాలాచార్యులు, అచంట లక్ష్మీ పతిగార్లకు చెందుచున్నది. వీరు ఉభయులు అయుర్వేదమును గూర్చి మంచిగంధాలువాసి ప్రకటించిన విజ్ఞానులు. ఒక అయుర్వేద కళాశాలను కూడ స్థాపించిరి. కీ. శే. తాతా సుబ్బారాయశాస్త్రిగారు ధర్మశాస్త్రము, వ్యాకరణము, అలంకారము మొదలైన వానిపై అధికారము గలిగి ప్రామాణికులయిన పండితులైన సకల భారతదేశమున సంస్కృతభాషా పండితుల

లో దేదీప్యమానముగా ప్రకాశించిరి. స్వర్గీయ శ్రీబెల్లంకొండరామారావు గారు అద్వైత మతసిద్ధాంతములను సమర్థించి అపర శంకరాచార్యులై భాసించిరి. ఇది విజ్ఞానయుగము, సైన్సుయుగము, అణుశక్తి యుగము. అధునిక విజ్ఞానరంగమున ఈ కాలమున భారతదేశము కొంత ముందడుగు వేసినది. నేటి ప్రపంచములో విజ్ఞాన పరిశోధకులలో ఎన్నికగన్న భారతీయులు చంద్రశేఖర వెంకటరామణ్ - ప్రపంచ విజ్ఞానమున భారతదేశము యొక్క దోహదము ఏమాత్రమయిన నున్నదనినచో దానికి ముఖ్యకారణము రామణ్ పరిశోధనలే. రామణ్ గారు కొంతకాలము ఆంధ్ర విశ్వవిద్యాలయమును ఆలంకరించిరి. ఆంధ్ర విశ్వవిద్యాలయములో సైన్సురంగములో నూతన పరిశోధనా కృషి కొంతజరిగినది. ఇట్టి పరిశోధకులలో ముఖ్యుడై, రామణ్ ముఖ్యశిష్యుడు డాక్టరు సూరిభగవంతంగారు- యీయన నహికారమే లేకపోయినచో ఆ పరిశోధన యీ విధముగా ఫలించెడిది కాదని రామణ్ మహాశయునిచే మెప్పునొందెను. ప్రపంచ విజ్ఞాన రంగము నకు దోహదము చేసిన ఆంధ్రవైజ్ఞానికులలో పృథముఖుడు. డాక్టర్ యెల్లా ప్రగడ సుబ్బారావుగారు తూర్పుగోదావరి జిల్లా వాస్తవ్యులు. అమెరికావె శ్రీరంగాల నిర్మూలన విషయములో గొప్పపరిశోధనలుచేసి హార్వర్డు విశ్వవిద్యాలయమున అధ్యాపకుడుగా నుండి ప్రఖ్యాతికెక్కిరి. వీరు భయంకర మైనవ్యాధులకు మంచి ఔషధములు కనిపెట్టిరి. ఈయన 1948లో కీర్తిశేషులయిన ఆంధ్రమేధావి. తెలుగు దేశమున యీకాలమున వివిధ విజ్ఞానరంగాలలోనే కాక పరిపాలనా రంగమునందుకూడ అగ్రశ్రేణిని ఆలంకరించిన వారు కలరు- ఐ. సి. ఎస్. పరీక్షలో ఉత్తీర్ణులై, ఉన్నతో ద్యోగాలను ఎన్నిటినో నిర్వహించి, మద్రాసు ప్రభుత్వమునకు ప్రధాన కార్యదర్శియై, బొంబాయి రాష్ట్రమునకు గవర్నరు యీనాడు భారతప్రభుత్వ స్థానింగు కమిషనుకు సలహాదారుడుగా నున్న శొంతి వెంకటరామమూర్తి పంతులుగారు భారత సివిలియనులలో గొప్పవిజ్ఞాని, మేధావి, గణితశాస్త్ర పృథివియు-మద్రాసు హైకోర్టు న్యాయమూర్తిగా పనిచేసిన వేపా రామేశ్వర పంతులుగారు నేటి ఆం

ద్రమేభావులలో నొకడు. ఆంధ్రమహాసభకు ఆ ధ్యక్షులై, ఆంధ్రరాష్ట్రము కావలెనని ఉద్ఘాటించిన బయ్యా నరసింహేశ్వర శర్మగారు వైస్రాయి మంత్రిమండలిలో ప్రవేశించిన మొట్టమొదటి ఆంధ్రుడు. మద్రాసుగవర్నరుగా పనిచేసిన కె.వి. రెడ్డి నాయుడు గారిని యీ సందర్భమున పేర్కొనవలసి యున్నది. స్వరాష్ట్రమునందేకాక అన్యరాష్ట్రాలకు గూడా వెళ్ళి, స్వభాష యందేకాక అంగ్లభాషయందును పత్రికలను నిర్వహించి, అంగ్లభాషలో మంచి రచయితలుగా పేరుపొందిన ఆంధ్రులు యీ కాలమున గలరు. వీరిలో శ్రీ కోటంరాజు పున్నయ్య, కోటంరాజు రామారావు, కుందూరి ఈశ్వరదత్తు ప్రజ్ఞానిధిఎం, ఎ. చలపతిరావు, భాసా సుబ్బారావు మొదలైన వారిని పేర్కొనవలసి యున్నది. భారత నావికాదళమునకు ముఖ్య నాయకులు గానున్న శ్రీ కటారి, భారత సైన్యమునకు ముఖ్యనాయకుడు గానున్న శ్రీనగేశ్ గార్లు ఆంధ్రులగుట గమనించదగిన విశేషము. ఈ విధముగా ఆంధ్రప్రభిభ, ఆంధ్రమేధస్సు వివిధ రంగాలలో రాణించి భారత జాతీయ వికాసమునకు దోహదము కలిగించి, అంధ్ర సాంస్కృతిక దీపమును దేదీప్యమానముగా నకల భారతమునందు ప్రకాశింప జేసినది. జాతీయోద్యమ రంగమునందు మరియు స్వాతంత్ర్య సంపాదన కృషిలో ఆంధ్రులు ముందంజ వేసిరి. భారతదేశము నందలి కమ్యూనిస్టుపార్టీ మేధస్సుకూడ ఆంధ్ర తేజము నుండియే లభించినది.

ఆంధ్రదేశములో సాంస్కృతిక పునరుజ్జీవనము యీ విధముగా జరుగుచుండగా తెలంగాణములో పరిస్థితులు మరొక విధముగా నుండెను. మూడు కొట్ల ఆంధ్రులతో తెలంగాణము ఒక కొటి ఆంధ్రులకు సీసానము. వైశాల్యముదృష్ట్యా కూడ ఇది ఆంధ్రదేశములో మూడవ వంతని చెప్పవచ్చును. గడచిన 150 సంవత్సరాలలో హైద్రాబాదుపై పోలీసుచర్య జరిగినప్పటి వరకు తెలంగాణము ఆంధ్రదేశముతో విడిగా నుండవలసినదెచ్చెను. ఇందుచేత యీ రెండుప్రాంతాల పరిస్థితులలో రాజకీయ విభేదము వలన కొంత భిన్నత్వము ఏర్పడినది. సాంస్కృతి

కముగా, అర్థికముగా యీ ఉభయ ప్రాంతాలు అవిభాజ్యములు. కృష్ణా, గోదావరీ నదులు యీ రెండుప్రాంతాల ఐక్యమును నిరూపించుచున్నవి. తెలంగాణములో అడవులు, గనులు, చెరువులు మొదలైన ప్రకృతి సంపద కలదు. ఇందుచేత అర్థికముగా, పారిశ్రామికముగా ఆంధ్రదేశము, తెలంగాణము రెండు విడివిడిగా నుండుటకు వీలులేదు. భిన్న పరిపాలనలు యీ రెండింటిని కొంతకాలము విడివిడిగా నుంచినవి. సత్వర భవిష్యత్తులో యీ రెండింటి సమైక్యత సాధింపబడగలదని ఆశింపవచ్చును. హైద్రాబాదు పరిపాలకులు ఇంగ్లీషువారికి సామంతులైనప్పటికిని రాజధాని నగరమైన హైద్రాబాదు పట్టణమును విడిచిపెట్టి నచో ఆంగ్ల నాగరికతయొక్క ప్రభావము తెలంగాణముమీద ఎక్కువగా పడలేదని చెప్పవచ్చును. మహారాష్ట్ర, కర్ణాటక ప్రాంతాలతో తెలంగాణము యీ నూటయేబది సంవత్సరాల నుండి ఒక రాష్ట్రముగా నున్నది. కొన్ని సరిహద్దు ప్రాంతాలలో, కొంతవరకు హైద్రాబాదు నగరములో అధికూడ వివ్యాధిక కుటుంబాలయందు తప్ప తెలుగువారికి మహారాష్ట్ర, కర్ణాటకలకు గాఢమైన సంబంధబాంధవ్యాలు కుదురలేదు. సాంస్కృతికముగా కూడ మహారాష్ట్ర, కర్ణాటక ప్రాంతాల ప్రభావము యొక్కవగా తెలంగాణముమీద పడలేదు. ముస్లిం నాగరికత ఉర్దూభాషా ప్రభావము యీ కాలమున తెలంగాణముమీద యొక్కవగా కన్పడుచున్నది. ఉన్నత కుటుంబాలలోనేకాక సామాన్య కుటుంబాలలో కూడ ఫార్సీ, ఉర్దూభాషల బోధన జరుగుచుండెను. వేషములో కూడ ముస్లిం నాగరికతా ప్రభావము బాగుగా పడినది. పరదా పద్ధతి, ఉన్నత కుటుంబాలలోనేకాక మధ్యతరగతి కుటుంబాలలో కూడ బాగుగా వ్యాపించినది. ఇతర సందర్భాల నటించి నప్పటికిని వివాహది శుభకార్యాలలో కూడ పదిమంది యొకచోట కూర్చున్నప్పుడు బంధువులు, స్నేహితులు, తుదకు అన్నదమ్ములు కూడ ఉర్దూభాషలో మాట్లాడుట మర్యాదగా పాటించబడినది. గ్రామాధికారులైన పటేలు, పట్వారీల ప్రత్యేకహారాల మీద ఉర్దూభాష యొక్క ప్రభావము ప్రస్ఫుటమైనది. తహ

శీలు కచేరీనుండి ఉన్నత న్యాయస్థానమువరకు పరిపాలనా వ్యవహారభాష ఉర్దూయైనది. ప్రభుత్వ పాఠశాలలలో కూడ ఉర్దూభాష బోధనా భాష యైనది. ఇందుచేత ఆంధ్ర మహాశయులకు అక్షరాభ్యాసము తోడనే అరబ్బీ, ఫార్సీ, ఉర్దూలను అరంభింపవలసిన అవసరము యేర్పడెను. ఇంగ్లీషు పరిపాలనయందు వలెకాక ఇక్కడ ప్రాథమిక స్వత్యములు పరిపూర్ణముగా లోపించెను. ప్రభుత్వ అనుమతి లేనిది పాఠశాలగాని, గ్రంథాలయముగాని స్థాపించరాని పరిస్థితి యేర్పడెను. విశ్వప్రయత్నము గావించినను లభించు అవకాశ మసాధ్యమయ్యెడిది. సంస్కృతాంధ్రములను స్మరించువారి సంఖ్య క్షీణించెను. ఈ విధమైన పరిస్థితుల ఫలితము వలన హైద్రాబాదు ఆంధ్రుల స్థితిగతులు 1920 వ ప్రాంతమున యీ విధముగా నుండెనని అంధ్రోద్యమ చరిత్రకారులైన ఆంధ్ర పితామహ, పద్మ విభూషణ బిరుదాంకితులైన మాడపాటి హనుమంతరావు పంతులు గారిట్లు వర్ణించినారు. “....తెలుగువారు రాజ్యాంగము నందు ఏ మాత్రము గొప్ప స్థితికి వచ్చినట్లు కానరాదు. కొన్ని సంవత్సరాల క్రింద హైకోర్టు జడ్జి పదవిని ఆకస్మికముగా పొందిన ఒక నాయుడు గారిని పదలి వేసితిమేని హైకోర్టు జడ్జి పదవికి వచ్చిన తెలుగువాడు లేనేలేడు. వైద్యశాఖ యుండి పుడు పనిచేయుచున్న ఒక రిద్దరిని లెక్కలోనికి తీసుకొనిని పక్షమున ఉన్న తోడ్యోగములందున్న తెలుగువారు లేనేలేరని నిస్సంశయముగా చెప్పవచ్చును. 1895 లో హైద్రాబాదునందు శాసన నిర్మాణ సభ యొకటి స్థాపించబడినది. అప్పటి నుండి నేటివరకు ఒక ఆంధ్రుడేనియు దానిలో సభ్యుడగు భాగ్యము పొందలేదు. పలువురు హిందువుల రాజ్యమున అవ్వల్ తాలూకదార్లుగను, సుబేదార్లుగను పనిచేసిరి. కాని ఆంధ్రుడెవ్వడును అట్టి గౌరవమునకు బాతుడు కాలేదు. సూరూహాయలకు మించిన నెలవేతనము తీసుకొనువారిని వ్రేళ్ళపైన మనము లెక్కింపవచ్చును. హైద్రాబాదు హైకోర్టులో ప్రముఖులుగా పనిచేయుచున్న న్యాయవాదులలో ఆంధ్రుడెవడైన యున్నాడా యని సంశయింపవలసి గూ న్నది...మహా

రాష్ట్ర రైతు వర్తకాభివృద్ధి సాధనములకు పంటలను పండించుచున్నాడు. ...కాని తెలుగు రైతు ఇంకను ఖోజనమున కవసరములగు పంటలను పండించుటతోనే తృప్తిపొందుచున్నాడు. రాజ్యమునగల కర్మాగారములలో 65 మాత్రమే తెలుగు ప్రాంతమున నున్నవి. వీనిలో 10 హైద్రాబాదు పట్టణములోనివే. కర్మశాలల యజమానులు సాధారణముగ పారసీలో తురకలో అయి వుందురు....చర్మపు పనులలోను, నేత పనులలోను ముందంజ వేయువారు సాధారణముగా తురకలే...నాగరికత గలదిగా నెంచబడు హైద్రాబాదు పట్టణమున సైతము పందలకొలది మహారాష్ట్ర బ్రాహ్మణులు వర్తక వ్యాపారము సమర్థతతో నిర్వహించుచుండ...తెలుగు బ్రాహ్మణుడు వర్తకము తనకు అవమానకరమగు వృత్తియని ఇంకను భావించుచునే యున్నాడు. ఎనిమిది జిల్లాల వైశాల్యముగల యీ తెలుగు దేశమందు, రాజధాని నగరమందైనను, ఒక బ్రహ్మసమాజముగాని, ప్రార్థన సమాజముగాని లేదు. హైద్రాబాదు సంపాదకీర్తి, సికింద్రాబాదు సంపాదకీర్తియు మొత్తము రెండు ఆర్యసమాజములు కలవు. కాని అవి చేయుపని మిక్కిలి అల్పము. ఆపని యైనను పట్టణము దాటి ఆవలికి బోయినట్లు తోచదు. సంఘమత సంస్కారోద్యమములు ఇంకను ఇచ్చటి వారి కన్నులను విప్పలేదు...ఈ గాష్ట్రమున చదువుకొనిన వారి సంఖ్య వేయింటికి 28 మందికంటె మించలేదు...తెలుగుదేశమున మాధ్యమిక పాఠశాలల సంఖ్య 18....హైద్రాబాదులోని కళాశాలలయందు నేటివరకును ఎఫ్.ఏ, బి.ఏ పరీక్షలలో గడతేరిన వారిలో తెలుగువారి సంఖ్య అత్యల్పము.సారిక్రమిక విద్యాలయములందును తెలుగువాడు సామాన్యముగా గాన రారు...బ్రిటిష్ హిందూదేశములో లేని చిక్కొకటి ఈ రాజ్యమువారి నెదు రొక్కినుచున్నది. అదేవన అచ్చట ఇంగ్లీషు దానితో దేశభాష, ఈరెండే కావలసి యున్నవి. ఇచ్చట ఆరెంటితోబాటు ఉర్దూ కూడ వచ్చిననే గాని పని సాగదు...ఆరంభ విద్య తెలుగున నేర్పు పాఠశాలలు చాల గ్రామములలో నున్నవి. కాని అంతమాత్రాన జనులకు లభించు జ్ఞానము శూన్యము. మాధ్యమిక పాఠశాలలలో తెలుగు రెండవ భాషగా మాత్రము

చదువ వీలున్నది. హైద్రాబాదు కళాశాలలో తెలుగు బోధించు యేర్పాటులు కలవు. కాని దానివలన లాభము తక్కువ...ఈ రాజ్యము వారు ఉర్దూనో, ఫార్సీనో రెండవ భాషగా తీసికొన గోరుచుందురు. మాధ్యమిక విద్యా పరీక్షలలో తెలుగు రెండవ భాషగా తీసికొనువారి సంఖ్య దినదినము నన్నగిల్లుచున్నది. ప్రాత పద్ధతిని సంస్కృతము నందును, ఆంధ్రము నందును కొంత పాండిత్యము కలవారు కొందరు అక్కడక్కడ ముఖ్యముగా వరంగల్లు, కరీంనగరము, నల్లగొండ జిల్లాలలో నున్నారు. కాని వారు ఏ మూలనో కూర్చుండి యక్షగానములనో, హరికథలనో, శతకములనో వ్యాసికొని బ్రతుకవలసిన వారై యున్నారు...ఈ రాజ్యములోని తెలుగు భాషకు, ఉత్తరమునను కొంతవరకు పశ్చిమమున మహారాష్ట్ర భాషతోను, కొంత పశ్చిమమునను, దక్షిణమునను కన్నడ భాషతోను సమ్మేళనము కలుగు చున్నది. తక్కిన యన్ని భాగములలోను, అందు ముఖ్యముగా పట్టణములందు ఉర్దూ భాషా సంపత్కము పడజాలనిదై యున్నది. ఈ కారణము వలన పైన జెప్పిన ప్రాంతముల వారి ఆచారములందు వలెనే, వారి భాషయందు కూడ ఎన్నియో మార్పులు వాటిల్లినవి. అదిలాబాదు, నిజామాబాదు ప్రాంతములందు వసించువారు సంభాషించు నప్పుడు మహారాష్ట్ర భాషలోని శబ్దములును వాని యవభాగంశ స్వరూపములును తరుచుగా వచ్చుచున్నవి....మహబూబునగరపు తుది భాగములోను, అత్రాపుబల్తాయొక్క పశ్చిమ భాగములోను నివసించు వారి భాష కర్ణాటక సంపర్కము వలన కన్నడభాషా శబ్దములతో నిండి యుండును...ఇక ఉర్దూతోటి కలయిక వలన తెలుగు భాషకు కలిగిన దురవస్థ ఇట్టిదని చెప్పట కష్టము. ఇది 1922 ప్రాంతమున హైద్రాబాదులోని తెలుగువారియొక్క సంస్కృతిని చక్కగా చిత్రించుచున్నది. కీ.శే. సురవరం ప్రతాపరెడ్డిగారి ఆంధ్రుల సాంఘిక చరిత్రలోని "...మునల్మాను ప్రభువులలో, గౌల కొండ నుల్తానులలో ఒక్క ఇబ్రాహిం కుతుబ్షాహియు, అతని యుద్వ్యోగి

యగు అమీను ఖానున్ను తెలుగు భాషను పోషించిరి. అనష్టాహివంశము వారు తెలుగు నాదరించకపోగా దాని విఘాతములే కల్పించిన వారైరి. తెలుగుదేశాన్ని పాలించిన యీ కుతుబ్షా, అనష్టా వంశాలవల్ల తెలుగుభాష కేమిన్నీ సహాయము కలుగలేదు. ఇంగ్లీషు పరిపాలనలో ఇంగ్లీషు ప్రభుత్వము దేశములోని తాటాకు గ్రంథాలను సేకరించి మద్యానులోని ప్రాచ్య లిఖిత పుస్తకాలయమును స్థాపించి అందు వాటినుండి అంతరించి పోనున్న బహుగ్రంథాలను రక్షించిరి. పలువురు ఇంగ్లీషు వారు మన భాషను నేర్చుకొనిరి. అందు బ్రౌన్ ముఖ్యుడు. కుతుబ్షాహాలను, అనఫ్ జాహాలను అందరిని ఒక ప్రక్కబెట్టి, బ్రౌన్ దొర నొకదిక్కునపెట్టి తూచిన బ్రౌన్ దిక్కే త్రాసు ముల్లు సూపును.” అని తెలిపిరారు. ఈ పరిస్థితులు తెలంగాణములోని ప్రత్యేక స్థితిని సూచించుచున్నవి.

బ్రిటిష్ అంధ్రములో సంస్కృతి పునరుజ్జీవనానికి దోరికిన అవకాశాలు తెలంగాణములో బొత్తిగా లేకుండెను. హైద్రాబాదు ప్రజల హృదయాలలో దేశ స్వాతంత్ర్యబీజాలు 1857 వ ప్రాంతమునందే అంకురించి యుండెనని భారతి స్వతంత్ర్యోద్యమ రచనకై సేకరింపబడుచున్న వివరాల వలన అవగత మగుచున్నది. అందుచేతనే కాబోలు, అనఫ్ జాహా ప్రభుత్వము ప్రాథమిక స్వత్వాలను హైద్రాబాదు ప్రజలకు సంపూర్ణముగా నిరాకరించినది. ఇంగ్లీషువారు ఇండియాలో ఏమి చేసినప్పటికిని విద్యావ్యాప్తికై జరిగిన కృషిని నిరోధించలేదు. సారస్వత సభలకు బ్రిటిషు ప్రభుత్వము ప్రతిబంధకములను కల్పించలేదు. బ్రిటిషు ఇండియాలో రాజకీయాలతో సంబంధములేని సారస్వత కృషి జరుగుటకు కావలసినంత యవకాశము దొరికినది. అందుచేత కేవల సారస్వత పాఠశాలైన వారి కృషి నిరంతరాయముగా జరిగినదనియే చెప్పవలయును. అధునికాంధ్రవాఙ్మయ నిర్మాతలైన వీరేశలింగం ప్రభృతుల జీవితాలు ఇందుకు నిదర్శనములు. స్కూలు జిల్లాలలో సారస్వత సేవకు తమ జీవితాలను అంకితము చేసిన మహాశయులలో అత్యధికసంఖ్యాకులు

రాజకీయాలతో ప్రమేయము కలిగించుకోలేదు. అందువలన అచ్చట రాజకీయ కార్యకర్తలు సారస్వతోపాసకులు విడివిడిగా కృషిజేయుట జరిగినది. కాని తెలంగాణములో ఇది సాధ్యముగాని, సంభవముగాని కాలేదు. ఇక్కడి పృజల మాతృభాషను అణచివేయుటయే అప్పటి ప్రభుత్వము యొక్క ముఖ్యోద్దేశమై యుండెను. కేవల సారస్వతోద్యమము, అనుమాటకు అవకాశములేని పరిస్థితులను ఇక్కడి ప్రభుత్వము కలిగించినది. గ్రంథాలయాల స్థాపనయే బహు దుష్కర కార్యముగా నుండెను. వీని నిర్వహణ బాధ్యతను వహించిన కార్యకర్తలు ఎన్నియో యిబ్బందులకు గురిచేయబడిరి. సారస్వత సమావేశాలపైన గూడ అనేక విధాలైన నిర్బంధాలు పయోగింపబడియుండెను. ప్రజల మాతృభాషల వ్యాప్తికి వీ కొంచెము అవకాశమిచ్చినప్పటికిని అందువల్ల స్వతంత్ర భావాలు వ్యాప్తిజెంది రాజకీయముగా తమ కొంప మునిగిపోవునను దృఢనిశ్చయముతో కవి సమ్మేళనాలు, సారస్వత సభలయొడ గూడ ఇక్కడి ప్రభుత్వము నిర్బంధ విధానము ననుసరించినది. ఏ చిన్న సమావేశము చేయదలచినప్పటికిని ప్రభుత్వముయొక్క అనుమతి అవసరమై యుండెను. ఈ అనుమతి మిక్కిలి దుర్లభమై యుండెను. ఈ వాగ్బంధన శాసనముయొక్క పైశాచిక తాండవము వలన రాజకీయ కార్యకర్తలు సారస్వతోపాసకులు విడివిడి వర్గాలుగానైన చీలిపోయి పనిచేయు నవకాశమైనను దొరకలేదిక్కడ. సమావేశ స్వాతంత్ర్యము వాక్స్వాతంత్ర్యము రచనాస్వాతంత్ర్యము హైదరాబాదుము లందరియొక్క ముఖ్యాంగయమై యుండెను. ఈ యాశయముకొరకై పృతివారును కృషి చేయుచుండిరి ఈ కృషి పృభావము సారస్వత రంగమున గూడ పృత్యక్ష మగుచున్నది.

హైద్రాబాదులోని ఊరూర సంస్కృతాంధ్ర పండితులున్నప్పటికి వారు పరస్పరము సమావేశమై బాహ్యప్రపంచముతో సంబంధము కలిగించుకొను నవకాశము లేకుండెను. మదరాసు విశ్వవిద్యాలయమున స్వాంతీయభాషలకు స్థానమీయబడినందు వలన బ్రిటిషు ఇండియాలోని

అంగ్ల విద్యాధికులకు తమ మాతృభాషలతో పరిచయ మేర్పడియుండెను. హైద్రాబాదు రాష్ట్రమున రాజభాష ఉరుదూ; విద్యావిధాన మంతయు పాఠశాల తరగతుల నుండి విశ్వవిద్యాలయ తరగతుల వరకు ఉరుదూ ద్వారా జరుపుచు, యే యితర రాష్ట్రములలో లేని క్రొత్త విద్యాపద్ధతి హైద్రాబాదు ప్రజల నెత్తిమీద రుద్దబడినది. ఉద్యోగములు మొదలైన ప్రభుత్వ కరుణాకటాక్షములు గూడ నూటికి తొమ్మిదిమంది లేని అల్పసంఖ్యాకులమీదనే పునరించినందు వలన ఉరుదూ ద్వారా నైనను ఉన్నత విద్య నభ్యసించ వలెనను అపేక్ష ప్రజలలో కలుగలేదు. ఇందుకుతోడు ప్రజాసామాన్యముయొక్క ఆర్థిక చారిత్ర్యమును పృథ్వి చేసినది. ఈ విధముగా నమస్త భారత మహాసముద్రములో హైద్రాబాదు రాష్ట్ర మొక ప్రత్యేక ద్వీపముగా నిష్ఠమై అందు నివసించు పూజలను నాగరక ప్రపంచము నుండి వేరు చేసినది. తత్ఫలితముగా గత శతాబ్దాంతము నుండి ఈ శతాబ్దాంతము వరకు హైద్రాబాదులోని కొద్దిమంది విద్యావంతులలో రెండు ప్రస్ఫుటమైన వర్గాలేర్పడి యుండెను. పల్లెటూళ్ళలో గ్రామవాసాదైన్యమునకు గురియై కృశించుచుండిన సంస్కృత పండితులు ఆంధ్ర కవులు మొదటి వర్గము. ప్రభుత్వ వ్యవహారాల కొరకు కొలదియో గొప్పయో ఉరుదూ భాషాప్రావీణ్యము, దానికితోడు ఫార్సీభాషా పరిచయమును అలవరచుకొన్న లౌకికులు రెండవ వర్గము.

ఈ సందర్భమున ఇంకొక ముఖ్య విషయము గూడ గమనించ వలెను. అంగ్లభాష ఒక మహాసముద్రము వంటిది. ప్రపంచ విజ్ఞాన భాండారమునకు ప్రవేశము కలుగజేయు తాళముచేవి అంగ్లభాష. పాఠకుల నుత్తేజితులనుజేయు సామర్థ్యము అంగ్లభాషకు కలదు. కాని ఉరుదూ భాష ఇట్టిది కాదు. ఉరుదూ వయఃపరిమాణము మూడు నుండి నాలుగు వందల సంవత్సరాలకు మించియుండదు. ఉరుదూ కవిత్వము గోలకొండ, బిజాపూర్ రాజధానులందు పదహారవ శతాబ్దము

యొక్క చివరను, పదిహేడవ శతాబ్దియొక్క అది ముందును ప్రారంభమైనది. ఉరుదూ సారస్వతమునకు శృంగార కవిత్వము, ప్రబంధ పోకడలు, నూపీతత్వ ప్రతిపాదితమైన సాహిత్యము ప్రధాన లక్షణములు. కావున ఈ ఉరుదూ సారస్వతమునకు పరితలను అంగ్లభాష వల్ల ఉత్తేజితులను జేసి విజ్ఞానం ప్రసాదించు సామర్థ్యము లేనందు వలన అది చెప్పదగిన గొప్ప పరిణామాలను ప్రాంతీయభాషలలో కలుగ జేయలేకపోయినది. హైద్రాబాదు రాష్ట్రములోని తెలుగుసీమవంక తమ దృష్టిని సారించి అధునిక యుగమున ఒక్కడి సారస్వతోద్యమము నకు నిజమైన పునాదులు వేసినవారు న్వర్ణీయ శ్రీ కొమజ్ఞాబు వేంకట లక్ష్మణరావుగారు. శ్రీ వేంకట లక్ష్మణరావుగారు మహారాష్ట్ర దేశము తోను, భాషతోను గాఢమైన సంబంధము పరిచయము కలిగిన విద్వత్ న్మణులు. చరిత్ర పరిశోధన విజ్ఞాన ప్రచారము వారి ఆశయాల్లై యుండెను. ఈ ప్రత్యేక ఆశయాలు కలిగిన లక్ష్మణరావుగారు తెలింగాణ క్షేత్రములో నాటిన సాహిత్య వృక్షము దానికి అనుగుణమైన ఫలములనే లభింపజేసినది. ఈ శతాబ్దారంభమున వారు హైద్రాబాదు రాష్ట్రము నందు గ్రంథాలయోద్యమ రూపమున భాషాప్రచారము ప్రారంభించిరి. హైద్రాబాదులోని శ్రీ కృష్ణచేపరాయాంధ్ర భాషానిలయం. 1901, హనుమకొండలోని రాజనరేంద్ర భాషానిలయము, 1904, ల సాపనకు లక్ష్మణరావుగారి కృషి ప్రోత్సాహములే ముఖ్య కారణములు. లక్ష్మణరావుగారు తమ విజ్ఞానచంద్రికా గ్రంథమండలిని 1900,న సంవత్సరమునందే స్థాపించిరి. ఈ గ్రంథమండలి మొదటి నాలుగు ప్రచురణములు హైద్రాబాదు నుండియే వెలువడినవి. తరువాత 1908 సంవత్సరమున విజ్ఞాన చంద్రికా గ్రంథమండలి కార్యాలయమును హైద్రాబాదు నుండి మార్చుట జరిగినది. లక్ష్మణరావుగారు చూపించిన మార్గమున హైద్రాబాదు రాష్ట్రమందు ఆంధ్ర వాఙ్మయరథము నడిపించుటకు నడుము గట్టిన సారథి మాధపాటి హనుమంతరావు పేర్కొనుటగారు. ఒక్క వాఙ్మయోద్యమమునకేకాక రాజకీయోద్యమము

మొదలైన ఇతర ఉద్యమాలకు కూడ మార్గదర్శకులు శ్రీ హనుమంతరావు గారే. భారత స్వాతంత్ర్యోద్యమ చరిత్రలో కొందరి మహనీయుల జీవితాలను పరిశీలించినపుడు మనదేశము పరాధీనదేశము కాకుండినచో, వారు రాజకీయ రంగమున అడుగు బెట్టక, విజ్ఞాన ప్రపంచమునందు మాత్రమే విహరించెడివారని విస్పష్టము కాగలదు. ఇట్టి శ్రేణిలో చేర్చదగిన వారు శ్రీ హనుమంతరావు పంతులుగారు. వీరు హైద్రాబాదు రాష్ట్రమునందుగాక మరొక ప్రాంతమున జన్మించియుండినచో, తమ జీవితమును సాహిత్య వ్యవసాయమునకు, విద్యావ్యాప్తికి పూర్తిగా వినియోగించెడివారు. హైద్రాబాదు రాష్ట్రములోని ప్రత్యేక పరిస్థితులే వారి పృజాహిత జీవనమునకు రాజకీయ వాసన కలిగించినవి. హనుమంతరావుగారు ఇంగ్లీషు, ఉరుదూ, ఫార్సీభాషల యందు ప్రవీణులు; లక్ష్మీణరాయ సాహచర్యముచే ప్రభావితులు. తెలంగాణ పరిస్థితులను చక్కగా అవగాహన చేసుకొనిన ఆంధ్ర భాషా ప్రియులు. వారు దేశ భాషలపైన పృథుత్వమునకుగల నవతీతల్లి ప్రేమను గమనించిరి. ఆంధ్రచరిత్ర కుపయుక్తములుకాగల అనేక శాసనములు ఊరూర పడియుండుటను తెలికించిరి. కాటియాకు గ్రంథాలు వేనవేలు జీర్ణించిపోవుట పరికించిరి. నాగరిక జీవిత సాధమునకు ఉరుదూ భాషయే నింహద్వారముగా భావింప బడుట నవలోకించిరి. పల్లెలలో అజ్ఞాతవాసము చేయుచున్న కవి పండితుల యొడ ఒకమారు తమ దృక్కులను ప్రసరించిరి. ఈ పరిస్థితులలో ఆంధ్ర భాషోద్ధరణకు గ్రంథాలయాలే ముఖ్యసాధనములని గ్రహించి జిల్లాలలో విరివిగా గ్రంథాలయాలను స్థాపించుటద్వారా భాషా ప్రచారమును గావించిరి. కొంతకాలము నుండి నిద్రావస్థలోనున్న ఆంధ్రులను ఈ గ్రంథాల యోద్యమము మేలుకొల్పినది. గ్రంథాలయ సమావేశాలు, వార్షికోత్సవాలు, వాఙ్మయ ప్రదర్శనములు రచయితలలో ఉత్సాహమును పురికొలుపుటకు చక్కగా తోడుపడినవి. యువకులనేకులు సాహిత్య సేవకు కంకణబద్ధులైనారు. తెలంగాణమున గ్రంథాలయోద్యమ వ్యాప్తికి కారణభూతులైన వారిలో కీ.శే. కొమ్మజ్ఞాజు లక్ష్మీణరావుగారి తోపాటు. కీ.శే. రాధి

చెట్టు రంగారావుగారు మరియు రాజా నాయని వేంకట రంగారావు గార్లను సేర్కొనవలసియున్నది, గ్రంథాలయాలు పుస్తకాలద్వారా, పత్రికలద్వారా తెలంగాణమున మంచి ప్రబోధము గావించినవి. ఈ కాలమున హైద్రాబాదు నగరమున కీ.శే. అదిపూడి సామనాథరావుగారు. కీ.శే. మైలవరపు నరసింహశాస్త్రిగారు నివసించుచుండిరి. వీరు ఉభయులు సంస్కృతం ధ్యములందు అభిమానము కలవారు. కృష్ణదేవరాయ గ్రంథాలయ వార్షిక తోత్సవ సభలందును, హైద్రాబాదు నగరమున ఆకాలమునందు జరిగిన సారస్వత సభలందును, యీ ఉభయుల ఉపన్యాసాలు, పద్యాలు అనే కులను ఉత్తేజితులను గావించినవి. హైద్రాబాదు రాష్ట్రము నందలి తెలుగు సభలలో పాల్గొని ఉపన్యాసాలను ఇచ్చి, పత్రికలకు వ్రాసి, పద్యాలు చదివి ప్రబోధము గావించిన వారిలో శ్రీ దూపాటి వేంకట రమణాచార్యుల వారిని ప్రశంసించవలసియున్నది. వారు తెలంగాణము నందలి పృథి జిల్లాలోని వల్లెపల్లెకు వెళ్ళి శాసన ప్రతిబింబాలను సేకరించి తాళపత్ర గ్రంథాలను సంపాదించి గొప్పసేవ జేసినారు. నిజాం రాష్ట్రము నందలి సారస్వత సంస్కృతులను గూర్చి వారు వ్యాసిన నిజాంరాష్ట్ర పృథంసలోని పద్యాలు ఆలోజులలో అనేక సభలలో పరింపబడ్డీ సారస్వత సాంస్కృతిక రంగములవైపు యువకులను ఆకర్షించి యుండెను.

గ్రంథాలయోద్యమము తెలంగాణము నందలి జిల్లాలకు వ్యాపించి సాంస్కృతిక పునరుజ్జీవనానికి మంచి దోహదము కలుగజేసినది. కాని ఇంకను పని యెంతో జరుగవలసి యుండెను. నగరమున ఆంధ్రుడు నేనాంధ్రుడనని చెప్పుకోదగిన గౌరవ పరిస్థితి యేర్పడి యుండలేదు. హైద్రాబాదులో ఆంధ్రునికి, ఆంధ్ర సంస్కృతికి గౌరవ స్థానము లేకుండెను. 1921 సంవత్సరమున హైద్రాబాదులో సంఘ సంస్కరణ సమావేశ మొకటి జరిగినది. ఈ సమావేశానికి నువ్వనిద్ద మహారాష్ట్ర విద్వాంసులు దేశసేవా పరాయణుడైన కర్వే పండితుడు అధ్యక్షుడుగా నుండెను. రెండు రోజులు సభ జరిగినప్పటికిని ఇంగ్లీషు మహారాష్ట్ర భాషలలో తప్ప తెలు

గుల్లో ఒక ఉపన్యాసమైనను జరుగనందువలన మిక్కిలి విచారించి, అప్పుడు హైద్రాబాదులో న్యాయవాదులుగా నుండిన ఆలంపల్లి వేంకట రామారావుగారు ఒక తీర్మానము తెలుగులో ఉపన్యసించుటకు లేచిరి అప్పుడు సభలో చప్పట్లు చెలరేగి వేంకట రామారావుగారు తమ ఉపన్యాసమును ప్రారంభించకముందే విరమించుకోవలసి వచ్చెను. ఇది ఆ సభలోని అంధులకు అవమానము, ఖేదము కలిగించెను. తత్ఫలితముగా అదేరోజు రాత్రి కీ. శే. టేకుమాల రంగారావు హైకోర్టు వకీలుగారి గృహమున ఆంధ్రజనసంఘ స్థాపన జరిగినది. ఈ ఆంధ్రజనసంఘము యొక్క మొదటి సమావేశమున హైద్రాబాదు ఆంధ్రోద్యమ పితామహులు మాడపాటి హనుమంతరావు పంతులుగారు ఈనాటి హైద్రాబాదు ముఖ్యమంత్రి బూర్గుల రామకృష్ణారావుగారు, ఆదిరాజు వీరభద్రరావుగారు మొదలైన పదకొండుమంది పెద్దలు పాల్గొనిరి. తరువాత అతి శీఘ్రముగనే నూరుగురు సభ్యులు యిందులో చేరి, శ్రీ కొండా వేంకట రంగారెడ్డిగారి అధ్యక్షతక్రింద సమావేశమై చిత్తు నియమావళిని అంగీకరించి, ఒక కార్యనిర్వాహక వర్గమును యెన్నుకొనిరి. దీనికి బారిస్టర్ రాజగోపాలరెడ్డిగారు అధ్యక్షులుగను, మాడపాటి హనుమంతరావు పంతులుగారు కార్యదర్శిగను, 4-4-1922 నాడు ఎన్నుకొనబడిరి.

ఈ ఆంధ్రజన సంఘము యొక్క ఆదర్శాలు యీ విధముగా నున్నవి.

1. ఈ సంఘమునకు నిజాం రాష్ట్రాంధ్ర జనసంఘమని పేరు.
2. నిజాం రాష్ట్రము నందలి ఆంధ్రులయందు పరస్పర సానుభూతిని కలిగించి వారి అభివృద్ధికి ప్రయత్నించుట యీ సంఘముయొక్క ఉద్దేశము.
3. ఈ రాజ్యములోని అంధులకొరకు, సంఘములను సంస్థలను స్థాపించుట ఉన్నవానికి సహాయము చేయుట ఉపన్యాస సభలను సమావేశ పరచుట మున్నగు కార్యముల వలన పై ఉద్దేశములు నెరవేర్చబడును.

4. ఈ రాజ్యములోని ప్రతి అంధ్ర వ్యక్తియు, పదునెనిమిది సంవత్సరములకన్న మించిన వయస్సు కలిగి, చదువను వ్రాయను నేర్చినచో ఈ సంఘమున నభాసదుడు కావచ్చును. ఈ ఆంధ్రజన సంఘము తెలంగాణమున ఆంధ్ర సంస్కృతి వ్యాప్తికై, మంచి కృషి గావించినది. తెలంగాణములోని పల్లెలలో శిథిలమై జీర్ణించుచున్న శాసనాల ప్రతిబింబాలను, తాళపత్ర గ్రంథములను సేకరించుట ఆంధ్రజన సంఘమునకు అనుబంధముగా ఆంధ్ర పరిశోధక మండలి స్థాపితమైనది. ఈ పరిశోధక మండలి లక్ష్మణరావుగారి మరణానంతరము లక్ష్మణరాయ పరిశోధక మండలిగా రూపొందినది. ఆంధ్రజన సంఘములు కృషుకృషుముగా వ్యాపించి ఆంధ్రోద్యమము రాజకీయ ఉద్యమముగా అవతరించక తప్పనప్పుడు యీ పరిశోధక మండలి, ఆంధ్ర మహాసభతో అనుబంధము తెంచుకొని స్వతంత్ర సంస్థయైనది. లక్ష్మణరాయ పరిశోధక మండలి తెలంగాణమున మంచి కృషి జేసినది. కొన్ని వందల శాసనాల ప్రతిబింబాలను సేకరించి సురక్షితము గావించినది. ఈ సంస్థ పక్షాన తెలంగాణమునగల శాసనముల సంపుట మొకటి ప్రకటింపబడినది. ఇంకను మూడువందల శాసనాల వరకు ప్రకటితము కావలసినవి ఈ పరిశోధక మండలి యందు కలవు. ఈ పరిశోధక మండలి తాళపత్ర గ్రంథాలను చాల సేకరించినది ఈ తాళపత్ర గ్రంథాలు మండలియందు గలవు. ఈ విధముగా ఆంధ్రజన కేంద్రసంఘము పరిశోధనాది కార్యక్రమాలద్వారా సంస్కృతి పునరుజ్జీవనానికి దోహదము గావించినది.

ఈ ఆంధ్రజన కేంద్ర సంఘము స్థాపితమైన సంవత్సరానికి అనగా 1923 సంవత్సరము ఒక ఉపనియమావళి నిర్ణయము చేయబడి అందులో జిల్లాలబోను, కేంద్రము నందును ఆంధ్రజన సంఘము నెరవేర్చవలసిన విధులు ఈ విధముగా నిర్ణయింపబడినవి.

‘అ’ గ్రంథాలయములను స్థాపించుట, పతన మందితములను, పాతశాలలను స్థాపించుట.

‘అ’ విద్యార్థులకు సహాయము ప్రోత్సాహము చేయుట.

‘ఇ’ విద్యాంసులను గౌరవించుట.

‘ఈ’ తాళపత్ర గ్రంథములను శాసనముల ప్రతులను సంపాదించుట, పరిశోధించుట.

‘ఉ’ కరప్రతముల మూలమునను లఘుపుస్తక మూలమునను విజ్ఞానము వ్యాపింప జేయుట.

‘ఊ’ ఆంధ్రభాషా ప్రచారమునకై వలయు ప్రయత్నములు జరుపుట.

‘ఋ’ వ్యాయామములను కళలను ప్రోత్సాహ పరచుట.

‘ౠ’ అనాథలకు వారి కత్యవసరమగు సహాయము చేయుట.

ఆంధ్రజన కేంద్ర సంఘము యొక్క ఆదర్శాలు, ఉపనియమాలు ఆంధ్రజనసంఘ ఉద్యమము సాంస్కృతికోద్యమమని స్పష్టము గావించు చున్నది.

కొమఱ్ఱాజు వేంకట లక్ష్మణరావుగారి గృంథాలయోద్యమము, వారి విజ్ఞాన చంద్రికా గ్రంథమండలి, 1907 సంవత్సరమున హైదరాబాదులోనే స్థాపితమైనవి. ఈ ఆదర్శాలు ఆంధ్రజన కేంద్ర సంఘము యొక్క ఆదర్శాలతో ప్రతిబింబిత మగుచున్నవి. ఈ ఆంధ్రజనసంఘ రథసారధియైన మోడపాటి హనుమంతరావు పంతులుగారికి లక్ష్మణరావుగారే మార్గదర్శకులైన మహర్షులు. ఈ ఆంధ్రజన కేంద్ర సంఘము గృంథాలయోద్యమ ప్రచారానికి చక్కగా తోడ్పడినది. ఇందుకొరకై గ్రంథాలయ మహాసభలు కూడ కేంద్ర జన సంఘ సమావేశాలతోపాటు జరుగుచుండెను. మొదటి

గృంథాలయ మహాసభ 22-2-1925 నాడు మధిర, వరంగలు జిల్లాలో, ఆంధ్రజన కేంద్ర సంఘము యొక్క మూడవ సమావేశముతోపాటు జరిగినది. ఈ సభలో గృంథాలయోద్యమమును ఎక్కువ విశాల పరచు విధానము నాలోచించి అందుకు కృషి నల్పుటకై ఒక ఉపసంఘము నెలకొల్పబడి యుండెను. రెండవ గృంథాలయ మహాసభ కేంద్రజన సంఘము యొక్క నాల్గవ సమావేశముతోపాటు సూర్యాపేటలో 22, 23, 24 జూన్

1926 లో జరుగుటకు నిర్ణయింపబడెను. కాని ప్రభుత్వ ప్రతిబంధకము వలన నభలు జరుగలేదు. తరువాత 31-5-29, 1-6-29 తేదీలలో నభలకు అనుమతి లభించి ఈ నభలు జరిగెను. ఈ నభలో 29 గ్రంథాల యాల పత్రినిధులు పాల్గొనిరి. తరువాత గ్రంథాలయ సభలు జరుగ లేదు. కాని గ్రంథాలయోద్యమము మాత్రము సాగుచునే యున్నది.

ఈ సందర్భమున శ్రీ గాడిచర్ల హరిసర్వోత్తమరావుగారి నాయకత్వమున పనిజేయుచున్న ఆంధ్రదేశ గ్రంథాలయ సంఘము వారు చేసిన కృషిని ప్రత్యేకముగా స్మరించవలసి యున్నది. కొమణ్ణాజు వేంకట లక్ష్మణరావుగారిగ్రంథాలయోద్యమము విజ్ఞాన చంద్రికా మండలాల ద్వారా తెలంగాణానికి ఆంధ్రదేశానికి మధ్య దృఢమైన సాంస్కృతిక బంధమును యేర్పరచిరి. తరువాత ఆ సాంస్కృతిక బంధమును బలపరచిన వారిలో ఆంధ్రదేశ గ్రంథాలయ సంఘమును ప్రత్యేకముగా చెప్పవలసి యున్నది. ఈ ఆంధ్రదేశ గ్రంథాలయ సంఘము వారు తమ వార్షిక సభలలో నాలుగింటిని సూర్యాపేట, క్యాటూరు, ఇల్లైందు, జనగామలలో జరిపి, ఇక్కడ గ్రంథాలయోద్యమానికి మంచి ఊతనిచ్చి కార్యకర్తలను ఉత్తేజితులను జేసిరి.

కృమకృమముగా పరిస్థితుల ఒత్తిడి వలన ఆంధ్రోద్యమము రాజకీయోద్యమముగా పరిణమించినది. హైదరాబాదు రాష్ట్రమున మొట్టమొదటి ఆంధ్రమహాసభ బోగిపేటలో 1930 సంవత్సరమున జరిగినది. తరువాత ఆంధ్రమహాసభ ప్రతి సంవత్సరము ఒక సమావేశము జరుపుకొనుచు, అరవ మహాసభ 1937 లో నిజామాబాదు నందు జరిగినది. ఈ నిజామాబాదు సమావేశములలో ఆంధ్రోద్యమము రాజకీయోద్యమముగా రూపొందినది. నిజామాబాదు మహాసభలో జరిగిన ఒక ముఖ్యమైన సంఘటన తెలంగాణ సాంస్కృతిక పునరుజ్జీవనోద్యమ దృక్పథములో ప్రత్యేకముగా గమనించవలసి యున్నది. ఆంధ్రమహాసభ వేదిక నుండి శ్రీమంతులలో తప్ప ఇతర భాషలలో మాట్లాడరాదని స్వర్గీయ సురవరం ప్రకాశరెడ్డిగారి

నానుకత్వాన యువకులొక ప్రతిపాదన చేయగా ఆ ప్రతిపాదన ఓడిపోయినది. రాజకీయోద్యమముగా రూపొందిన తరువాత ఆంధ్రప్రాంతములో మున్న ఇతర భాషలు మాతృభాషలుగా కలవారు కూడ ఆంధ్రమహాసభల్లో పాల్గొన జొచ్చిరి. మహారాష్ట్ర కర్ణాటక సోదరులు ఆంధ్రమహాసభలందు పాల్గొని సమన్వయందు శ్రద్ధతీసుకొనుచుండిరి ఈ పరిస్థితిలో ఆంధ్రమున తప్ప వేదికనుండి మాట్లాడరాదను నియమము అమోదించుట ఆంధ్రమహాసభకు ఆచరణయోగ్యము కాదయ్యెను. అందుచేత యువకులు, అనంతపుత్రులైన యువకులు సాహిత్యాభిరుచి సాంస్కృతిక దృక్పథముకల యువకులు సురవరం ప్రతాపరెడ్డిగారి నాయకత్వాన తిరుగుబాటు చేసి ఆంధ్రమహాసభలో అభివృద్ధి పక్షమును స్థాపించిరి. ఇందుకు ప్రాతిపదిక సాంస్కృతిక పునరుజ్జీవనాభిలాషయే. అయితే యీ అభివృద్ధి పక్షము తరువాత చేసిన పని చెప్పదగినదిగాలేదు. ఆంధ్రమహాసభ వార్షిక సమావేశాలతోపాటు మహిళా సభలు జరుగుట కూడ సాంప్రదాయముగా నుండెను. తొమ్మిదవ ఆంధ్రమహాసభలో ధర్మవరము, వరంగలు తాలూక 22,23,24 మే 1942 ఆంధ్ర మహిళా సభలు మహాసభలతోపాటు జరిగినవి. ఈ సారి మహిళాసభ తమ సమావేశాలు ప్రత్యేకముగా జరుగవలెనని తీర్మానించింది. ఈ విధముగా జరిగిన తొమ్మిది ఆంధ్ర మహిళా సభలు తెలంగాణ సోదరీమణులలో మంచి ప్రబోధము, చైతన్యము కలుగజేసినవి. ఈ మహిళా సభలు స్త్రీల సమన్వయను గూర్చి తీర్మానించుచు సోదరీమణులలో జాగృతి కలిగించినవి. హైదరాబాదులో మధ్యతరగతి కుటుంబాలలో వ్యాపించి యుండిన పరదా పద్ధతి తొలగించి మహిళలు ప్రజాహిత కార్యములలో ముందుకు వచ్చుటకు యీ మహిళా సభలు మంచి కృషిజేసినవి.

హైదరాబాదు నగరమున ఆంధ్ర యువతీ మండలి చిరకాలము నుండి పని జేయుచున్నది. నగరములోని స్త్రీల కొరకై యీ యువ మండలి మంచి కృషి జేసినది. ఈ యువతీ మండలి నిర్వాహకలలో

శ్రీమతి యల్లావగడ సీతాకుమారి, మాడపాటి మావెక్కమ్మ, తంగన్న
ఓబులరెడ్డి, బూగ్గుల అనంత లక్ష్మిదేవి, శ్రీమతి టి. వరలక్ష్మమ్మ, నడింపల్లి
సుందరమ్మగార్లు ప్రశంసనీయులు. వీరందరు ఆంధ్ర మహిళా సభలకు
అద్యక్షత వహించిన విదుషీమణులే. ఆనాటి మహిళా సభలు కన్యాశుల్క
వరకుల్కు, బాల్యవివాహాది సాంఘిక దురాచారాలను నిరసించుచు తీర్మా
నాలు గావించెను.

ఇంచుమించుగా యీ అభివృద్ధిపక్ష స్థాపన కాలముననే హైద్రా
బాదులో సారస్వత ద్రియులైన యువకులు వైతాళిక సమితి యను నొక
సంస్థను స్థాపించిరి. సాహిత్యము, కళలు విని ప్రచారము యీ సంస్థ
ముఖ్యద్వేషము. ఈ ఉద్దేశముతో యీ సంస్థ కొంతవని గావించినది. ఈ
కాలముననే మరి రెండు సంస్థలు బయలు చేరినవి. ఒకటి నిజాం కళా
శాల విద్యార్థులు కొందరు స్థాపించిన సాధన సమితి. ఈ సాధన సమితి
సాంస్కృతిక పునరుజ్జీవన దృక్పథముతో మన రాష్ట్రమున విద్యావంతు
లైన రచయితలను కూడగట్టుకొని సప్తసాహిత్య నిర్మాణానికి తోడ్పడినది.
ఈ సంస్థ ఇప్పటివరకు యువకుల ఖండకావ్యములు, ఏకాంకికలు, కథా
నికలు, సారస్వత విమర్శలు కల ముప్పది పుస్తకాలను ప్రకటించి మంచి
సేవ జేయుచున్నది. ఈ కాలముననే నల్లగొండ జిల్లా చండూరు ప్రాంత
మున సాహితీ మేఖల యను సంస్థ స్థాపితమై ఆ ప్రాంత మందలి అనేక
యువకులను ఆకర్షించి సుమారుకొక డజనుమంది మంచి కవులను సిద్ధము
జేసినది. సాహితీ మేఖల కొన్ని ఉత్తమ కావ్యాలను ప్రకటించినది.

ఈ పరిస్థితులలో తెలంగాణ మందలి ఆంధ్రులందరికిని ఒక సార
స్వత సంస్థయొక్క అవశ్యకత స్పష్టముగా కనపడినది. ఈ అవశ్యకతయే
ఆంధ్ర సారస్వత పరిషత్తు స్థాపనకు కారణభూతమైనది. ఈ సంస్థ
1943 మే 26 వ తేదీన రెడ్డి వివ్వార్డి వనతి గృహమున జరిగిన డా
మాంధ్ర మహాసభ సందర్భమున స్థాపితమైనది. ఈ సంస్థ అధ్యక్షులు
1. రాష్ట్రాంధ్రులలో మాతృభాషాభిమానమును పెంపొందించుట,

2. ఆంధ్ర భాషాభివృద్ధికై సర్వవిధముల కృషి చేయుట. ఇందుకొరకు సంస్థ నిర్ణయించుకొనిన సాధనాలు.

1. రాష్ట్రమందలి వివిధ పాఠశాలలో వివిధ వాఙ్మయ శాఖలతో కూడిన సమావేశాలు జరిపి, ప్రబోధము కల్పించుట.

2. పాఠ్యపఠ్యాంశాలను నిర్దేశరచి పరీక్షలను నిర్ణయించుట.

3. రాష్ట్రమందు గల సారస్వత సంస్థలను సారస్వత సేవకులను ప్రోత్సహించుట.

4. ఉత్తమ గ్రంథములకు పారితోషికముల నిచ్చియు, రచయితలకు సన్మానములను జరిపియు వారిని ప్రోత్సహించుట.

ఈ ఆంధ్ర సారస్వత పరిషత్తు ఉద్యమమును గూర్చి ఆంధ్ర పితామహ పద్మవిభూషణ మాడపాటి హనుమంతరావు పంతులుగారు తమ ఆంధ్రోద్యమ చరిత్రలో 1950 సంవత్సరమున అనగా అయిదు సంవత్సరాల క్రింద “....తెలంగాణములో యీ కాలమున నేర్పడిన ప్రబోధము యొక్క ఫలితముగా ఆంధ్ర సారస్వతోద్యమ మనునది 10 వ ఆంధ్ర మహాసభ హైదరాబాదులో జరిగిన పిదప, ఆంధ్రమహా సభాంగణముననే ఆ సమయముననే జన్మించి క్రమ వికాసము పొందుచున్నది....అదియొక ప్రత్యేక చరిత్రకు వలయు సాధనములను సమకూర్చుచున్నది.” అని సెలవిచ్చి యున్నారు. 1950 లో విద్యాశాఖమంత్రిగా నుండిన ప్రస్తుత ముఖ్యమంత్రి శ్రీ బూర్గుల రామకృష్ణారావుగారు పరిషత్తు కృషిని గూర్చి ప్రశంసించుచు “...నూర్చుని వెలుతురు వలె పరిషత్తు ఉద్యమము పల్లె పల్లెకు వ్యాపించి అజ్ఞాన తమస్సును నివారించు చున్నద”ని తెలిపిరి.

ఇప్పటివరకు ఆంధ్రసారస్వత పరిషత్తు వార్షికసమావేశాలు 1. హయిదరాబాదు, 2. వరంగలు, 3. నల్లగొండ, 4. మహబూబునగరం, 5. తూపురాన్. (మెదక్ జిల్లా), 6. మంచినాటి, (అదిలాబాద్ జిల్లా) 7. అలంపూర్, (రాయచూరు జిల్లా) లలో జరిగినవి. వేలకొద్దీ ప్రజలను యీ

సమావేశాలు ఆకర్షించినవి. వారిలో చక్కని సాంస్కృతికాభిరుచిని కలుగ జేసినవి. ఆలంపూరు మహాసభకు భారత ఉపరాష్ట్రపతి ఆచార్య రాధా కృష్ణులు ప్రారంభోత్సవముచేసి పరిషత్తు కృషిని ఆశీర్వదించిరి. ఈనాడు పరిషత్తునకు తెలంగాణములో రెండునందలకుపైగా శాఖలుగలవు. పరిషత్తుకృషి బొంబాయి నగరానికి, ఆంధ్రరాష్ట్రమందలి బాపట్ల, విద్యావనము కర్నూలు, నంద్యాల, వినయాశ్రమము, ఉరవకొండ, వినుకొండ, అలూరు మొదలగు ప్రాంతములకు వ్యాపించినది. పరిషత్తు ప్రాథమిక, మాధ్యమిక, ప్రవేశ, విశారద పరీక్షలను నిర్వహించుచున్నది. ఇందులో ప్రవేశ విశారద పరీక్షలు హైదరాబాదు ప్రభుత్వము ఒప్పుకొన్నది. ఈపరీక్షలలో ప్రతినంపత్సరము వేలకొద్ది విద్యార్థులు పాల్గొనుచున్నారు. ఉస్మానియా విశ్వవిద్యాలయములో తెలుగుభాషను నిర్బంధపఠనీయముగా జేయుటకు పరిషత్తుకృషియే ప్రధానకారణము. గ్రంథాలయోద్యమము పరిషత్తు కార్యక్రమములో ముఖ్యమైనది. హైదరాబాదునగరంలో 1953 నవత్సరమున అఖిలభారత గ్రంథాలయ మహాసభను జరుపుటలో పరిషత్తుప్రధాన పాత్ర వహించినది. కార్యకర్తలలో సాంస్కృతికాభిరుచిని కలిగించుటకు పరిషత్తు శిక్షణశిబిరాలను నిర్వహించినది. ఉత్తమగ్రంథప్రకటన పరిషత్తు ఆశయాలలో ప్రధానమైనది. పరిషత్తు ప్రకటించిన గ్రంథాలలో బాలవాఙ్మయము, సారస్వతము, చరిత్ర, జానపదవాఙ్మయములకు సంబంధించిన ముప్పది ఉత్తమగ్రంథాలు కలవు. పరిషత్తు ప్రకటించిన ప్రతాపరెడ్డి గారి ఆంధ్రుల సాంఘికచరిత్రకు మనకు స్వాతంత్ర్యము వచ్చినతరువాత ఆంధ్రభాషలో ప్రకటితమైన గ్రంథాలలో ఉత్తమమైనదిగా కేంద్రప్రభుత్వ సాహిత్య అకాడమీవారు నిర్ణయించి, అయిదువేల రూపాయల బహుమతినిచ్చిరి. తెలంగాణములో గడచిన శతాబ్దమునందు సాంస్కృతిక సునరుజ్జీవనమునకై, ఆంధ్రసారస్వత పరిషత్తు చేసిన సేవ ప్రశంసనీయమైనది.

విజ్ఞానవర్ధిని పరిషత్తు, స్త్రీల ఆరోగ్య విద్యాపరిషత్తు అను రెండు సంస్థలు పోలీసుచర్యకు చాలకాలముముందే స్థాపితమై స్త్రీల ఆరోగ్యము

నకు, మరియు పయోజన విజ్ఞానానికి అవసరమైన మంచిగ్రంథాలను ప్రకటించినది. గడచిన అయిదుసంవత్సరాలలో స్థాపితమై కృషిజేయుచున్న సారస్వత సంస్థలలో తెలంగాణరచయితల సంఘము ఎన్నదగినది. ఇది యువ రచయితలచే నిర్వహింపబడుచు కవినమ్మేళనాలవ్వారా చక్కని ప్రబోధము కలుగజేయుచున్నది. కవిత్వమును ఉస్యమముగా ప్రచారము చేయవలెనని రచయితల సంఘఉద్దేశము. ఈఉద్దేశముతోవీరు ప్రశంసనీయముగా పనిజేయుచున్నారు. సవ్యసాహితీసమితి యువకులకథానికలనుపికాం

* తికలను ప్రకటించుచు మంచి సేనజేయుచున్నది. ఈసందర్భమున కళాశాలలలోను, పాఠశాలలలోను ఆంధ్రసారస్వత సంస్కృతుల వ్యాప్తికై జరిగినకృషినిగూర్చి ప్రస్తావించుట అవసరము. హైదరాబాదులో ఆకాలమున నిజాంకళాశాల మద్రాసు విశ్వవిద్యాలయమునకు ఆనుబంధసంస్థగా నుండెను. అందుచేత ఇతరకళాశాలలలో ఆంధ్రసారస్వత సంఘాలకులేని అవకాశాలు నిజాంకళాశాల ఆంధ్రసారస్వత సంఘమునకు ఉండెను. పృథినంవత్సరము యీ కళాశాల ఆంధ్రసారస్వత సంఘము వార్షికోత్సవాలనుజేసి, సారస్వత సభలనుజరిపి నాటకాలను ప్రదర్శించి, యువకులను ఆంధ్రసారస్వత సంస్కృతులవైపు ఆకర్షించెను. నిజాంకళాశాలలోని ఆంధ్రసారస్వతసమితి అనేక యువకహృదయాలపై ఆంధ్రత్వముద్రవేసినది. ఆంధ్రమహాసభ క్రమక్రమముగా రాజకీయసంస్థయైన తరువాత, నిజాంకళాశాలలోని ఆంధ్రసారస్వతసమితితెలుగు సారస్వతసమితిగా మారినది. హేతువుఇందుకు ఆంధ్రశబ్దముమీద అప్పటి ప్రభుత్వమునకు అధికారులకు, పరిపాలకులకు ఉండిన గాఢమైన అనుమానాలు; ద్వేషము. నిజాంకళాశాల ఆంధ్రసమితి పక్షాన మొదటిసారి సారస్వతసంచిక కొంతకాలము వ్యాతలోవెలువడి తరువాత పోలీసుచర్యకు పూర్వమే 1939 ప్రాంతమున ముద్రితసంచికగా వెలువడుట ప్రారంభమైనది. ఇదేవిధముగా నారాయణగూడెము బాలికాపాఠశాలలోను, ఉస్మానియా విశ్వవిద్యాలయములోను చావర్హాటు కళాశాలలోను పరంగల్ కళాశాలలోను ఇతరపాఠశాలలలోను తెనుగుసారస్వత సంఘాలు చక్కగా పనిచేసినవి.

పాతీసుచర్యతరువాత మారిన పరిస్థితులలో స్వతంత్ర వాతావరణములో విద్యార్థుల సారస్వతోద్యమము చక్కగా అభివృద్ధిచెందినది. ప్రతి కళాశాలలోను పాఠశాలలోను తెనుగుసారస్వత సంఘాలు స్థాపితమై పనిచేయుచున్నవి. హైస్కూలు తరగతులలోకూడ మాతృభాష బోధనాభాషయై, విశ్వవిద్యాలయములో మాతృభాషలకు స్థానములభించి, విద్యార్థుల ఉత్సాహమువిన్నియొరెట్లు అతిశయించినది. తొరక్యాంధ్రులుతెనుగుమీరిన ఆంధ్రులుగా రూపొందుట ప్రారంభమైనది. ప్రతిపాఠశాలయందలి, కళాశాలలయందలి సారస్వతసంఘాలు, చర్చలవ్వారా సారస్వతసంచికలవ్వారా, నాటకప్రవర్ధనాలవ్వారా, ఆంధ్రనరస్వతిని ఆరాధించుచు, యువకులలో దాగుకొనియున్న ప్రతిభను ప్రకాశితము గావించుచున్నవి. ఐదు సంవత్సరాలనుండి హయివరాబాదు నగరమున అన్నికళాశాలల పక్షాన ఆంధ్రాభ్యుదయోత్సవాలు ఆంధ్రసారస్వత పరిషత్తు ప్రేరణవలన నహకారముతో దిగ్విజయముగా నిర్వహింపబడుచు హయిద్రాబాదు అచ్చమైన ఆంధ్రనగరమని ఋజువుచేయుచున్నవి.

హైదరాబాదురాష్ట్రములో ఆంధ్రసాంస్కృతిక పునరుజ్జీవనానికి ప్రతికలుచేసిన సేవ మిక్కిలిగొప్పది. ఈ ప్రతికల సేవనుగూర్చి ప్రస్తావించుచు మాడపాటి హనుమంతరావుపంతులుగారు“.....ఎన్నియో శ్రమలభించి పనినడుపుచుండిన పైప్రతికలు అంభోద్యమ వ్యాప్తికై చేసిన సేవ అంతింతనిచెప్పట దుస్సాధము. ముఖ్యముగా ప్రారంభకాలమున నీలగిరి తెనుగుపత్రికల”వంటి వార్తాపత్రికలు చేకమున లేకయే యుండినచో అంభోద్యమమునకు ఈపాటివ్యాప్తి, వికాసములు లభించియే యుండక శావునని చెప్పినచో, అందేమాత్రము అతిశయోక్తి యుండజాలదు. తెలంగాణములో మొదటి తెనుగుపత్రిక “హతబోధిని” ఇదిమానవత్రిక. 1913 సంవత్సరములో మహబూబునగరమునుండి ప్రారంభమై, ఒకసంవత్సరములోనే ఆంతరించినది. ఈ పత్రికా సంపాదకులు శ్రీనివాసశర్మగారు. తరువాత అయిదేండ్లవరకు తెలంగాణములో ఒక పత్రికయైనను రాలేదు.

1920 సంవత్సరమున రెండు వారపత్రికలు ఒకమారు ప్రారంభమయ్యెను. వరంగలుజిల్లా మానుకోటతాలూకాలోని ఇనుగుర్తియను గ్రామమునుండి తెనుగుపత్రిక వారపత్రికగా ప్రారంభమయ్యెను. ఈపత్రికా సంపాదకులు ఒద్దిరాజు సీతారామచంద్రరావు, రాఘవ రంగారావు అను సోదరులు. వీరిరువురు సంస్కృతాంధ్రములందు మంచిపండితులు, కవులు, రచయితలు. ఉద్ధా ఆంగ్లములలో తగినంత పరిచయముకలదు. ఇప్పటికిని వీరు నజీవులుగా నున్నారు. నీలిగిరిఅను పత్రిక ఇచ్చేనమయమున ఒకనాటిభేదముతో నల్లగొండనుండి వెలువడినది. ఈపత్రికా సంపాదకులు పబ్లిషిను నరసింహారావుగారు. ఇప్పుడు నీరు కీర్తిశేషులు. ఈ రెండుపత్రికలు తెలంగాణములో అంధోద్యమ గ్రంథాలయోద్యమాలను ప్రోత్సహించి, రచయితలను, కవులను ప్రోత్సహించి, సాంస్కృతిక పునరుజ్జీవనమునకు మంచిబలము చేకూర్చినవి. తరువాత అయిదుసంవత్సరాలకు అనగా 1925 సంవత్సరమున గోలకొండ అర్థవాడపత్రిక ప్రసిద్ధ విద్వాంసులు, నాయకులునగు కీ. శే. సురవరం ప్రతాపరెడ్డిగారి సంపాదకత్వాన వెలువడినది. ఈ గోలకొండ తెలంగాణములో ప్రజల సాంస్కృతికాభివృద్ధికి, రాజకీయచైతన్యానికి చేసిన సేవ ఇంతింతని చెప్పరానిది. గోలకొండ ప్రారంభమైన రెండుసంవత్సరాలకు పి. యన్. శర్మగారి సంపాదకత్వమున సుజాత యను 'సారస్వతమాసపత్రిక' 1927 లో వెలువడినది. అది ఉత్తమతరగతికిచెందిన సారస్వత మాసపత్రిక. కాని దురదృష్టవశమున యీపత్రిక మూడుసంవత్సరాలకన్న ఎక్కువ జీవించలేదు. తరువాత ఇటీవల యీపత్రికను శ్రీ గణియారం రామకృష్ణశర్మగారు పునఃప్రకటించిరి. కాని అదికూడ మూడుసంవత్సరాల కాలముననే అగిపోయినది. తెనుగు, నీలిగిరి పత్రికల కాలమునందే, ఓరుగల్లునుండి అంధ్రాభ్యుదయముఅను సాతన్యత మాసపత్రిక కోకల సీతారామశర్మగారి సంపాదకత్వమున కొంతకాలము నడచినది. సుజాత అగిపోయిన పదినంవత్సరాలకు, నీలిగిరిబాదునుండి అంధ్రశ్రీ అను మాసపత్రిక వెలువడి ఒక

నంచితో ఆగిపోయినది. శుక్లసంవత్సరమందు అత్యాభిజ్ఞా వడ్డేపల్లి గ్రామమునుండి ఒక శ్రీవైష్ణవులు దేశబంధుఅను మానవప్రతికను ప్రారంభించి మూడేండ్లు నడిపిరి. 1934, సికింద్రాబాదునుండి అడుసుమిల్లి దత్తాత్రేయశర్మగారు డక్టర్ కేసరిఅను అంగ్ల ఆంధ్ర మానవప్రతికనునుమారొక సంవత్సరము నడిపిరి. ఈకాలముననే గుండవరము హనుమంత రావుగారి సంపాదకత్వమున ఆంధ్రకేసరి అను మానవప్రతిక, ముఖ్యము గాయవకుల ప్రొత్సాహమున, కొంతకాలమునడిచెను- 1938లో తెలుగు తల్లి అను మానవప్రతిక సికింద్రాబాదునుండి రాచమళ్ళ సత్యవతీదేవిగారి సంపాదకత్వమున వెలువడెను. తరువాత సుప్రసిద్ధ విద్వాంసులు పండిత చిదిరమలము వీరభద్రశర్మగారు విభూతిఅను మానవప్రతికను కొంతకాలము నడిపిరి. వారు కాశీలోన కైఫియతును అధిపతులుగా వెళ్ళవలసి వచ్చినందున ప్రతిక ఆగిపోయినది. 1937 నుండి సికింద్రాబాదునుంచి దివ్య వాణి అను వారప్రతిక శ్రీ చివుకుల అప్పయ్యశాస్త్రిగారు నడిపించుచున్నారు. హైద్రాబాదు హరిజననాయకులు కీ. శే. భాగ్యరెడ్డివర్మగారు కొంతకాలము భాగ్యనగర్ అను వారప్రతికను నడిపిరి. 1937-38 సంవత్సరము హైద్రాబాదురాష్ట్రములో మొదటిసారి సత్యాగ్రహము జరిగినప్పుడు, హైద్రాబాదు వాస్తవ్యులైన శ్రీ బి. యస్. శర్మగారు బెజవాడవెళ్ళి అక్కడినుంచి ఆంధ్రవాణి అను వారప్రతికను ఒకసంవత్సరము నడిపిరి. తెనుగు నీలగిరి ప్రతికలు ప్రారంభింపబడిన తరువాత వరంగలులో కైఫియతులైన అను వారప్రతిక ప్రారంభింపబడి కొంతకాలము నడిచినది. 1945వ సంవత్సరమున హైద్రాబాదునగరమునుండి తెలంగాణ, మీజాన్ అను రెండు దినపత్రికలు ప్రారంభమై రెండుసంవత్సరాలు నడచినవి. తెలంగాణపత్రిక ఆంధ్రోద్యమానికి గొప్ప అండగానుండెను. దీని సంపాదకులు సుప్రసిద్ధ అంగ్లప్రతికా రచయితలైన బుక్కుపట్నం రామానుజాచార్యులు గారు. మీజాన్ పత్రిక అరబ్బీపేరుతో ఒక ముస్లింవర్తకునియాజమాన్యమున నడిచెను. దీనికి కీర్తిశేఖరులైన అడవి బాపిరాజుగారు సంపా

తకులుగా నుండిరి. బాపిరాజుగారు నవలలు గోనగన్నారెడ్డి మొదలైనవి యీ మీజాన్ ద్వారా ప్రకటితమైనవి. 1931-34 సంవత్సరముల మధ్య వరంగలునుండి కీ.శే. కంభంపాటి అప్పన్నశాస్త్రిగారు పూలతెటఅను పిల్లల మానవత్రిక నొకదానిని చక్కగా నడిపిరి. అప్పన్నశాస్త్రి వేయిస్తంభాల శాసనములపై పరిశోధనాత్మకమైన వ్యాసమును గ్రంథరూపమున ప్రకటించిరి. 1947 లో శోభ అను సాహిత్య మాసపత్రిక దేవులపల్లి రామానుజరావు సంపాదకత్వమున వెలువడి వరంగలునుండి ఒకసంవత్సరము నడిచి, అప్పటి రజాకారు ప్రభుత్వకాలము నందలి పరిస్థితులవలన ఆగిపోయినది. తరువాత 1950 లో పునరుద్ధరింపబడి నుమారు రెండుసంవత్సరాలు నడిచి ఆగిపోయినది. 1947 లో అప్పటివరకు అర్థవారపత్రికగానుండిన గోలకొండ దినపత్రికయైనది. ఇందుకు కారణభూతులు గోలకొండపత్రిక ప్రస్తుత సంపాదకులు శ్రీ నరేంద్రమరెడ్డిగారు. గోలకొండపత్రిక నాటినుండి నేటివరకు నక్రమముగా వెలువడుచున్నది. రజాకారు ప్రభుత్వకాలమున హైద్రాబాదువారు చాలమంది విజయవాడ స్థాంతాలకు చెల్లిరి. అక్కడవారు మూడుపత్రికలను స్థాపించిరి. సాతధి, హైద్రాబాదు, తెలుగుదేశము అనునవి ఈమూడు వారపత్రికలు. సాతధి, హైద్రాబాదులు శాంతకాలము నడచి ఆగిపోయినవి. తెలుగుదేశము యీనాటికిని శ్రీమతి సూర్యదేవర రాజ్యలక్ష్మిదేవిగారి సంపాదకత్వమున చక్కగా వెలువడుచున్నది. ఇవిగాక హయిదరాబాదు రాష్ట్రమున వారపత్రికలు, మాసపత్రికలు అవతరించి అంతరించినవి. వీనిలో పేర్కొనదగినవి ప్రగతి, (వారపత్రిక) బాగ్యనగర్ (ఇది ఇటీవల పునరుద్ధరింపబడినది), జనశక్తి (వార) పృజాశక్తి (వార), మేధావి (మాసపత్రిక), జయభారత్ (మాసపత్రిక), కాకతీయ (వారపత్రిక, ఇటీవల పునరుద్ధరింపబడినది), చిత్రవిచిత్ర (వారపత్రిక), సుదర్శన్ (తెలుగు మాసపత్రిక), శ్రీ కుసుమహరనాథ (అంధ్రాంగ్ల మాసపత్రిక), పద్మశాలి, (మాసపత్రిక), నవయుగం అను వారపత్రిక కమ్యూనిస్టు నాయకులైన రావి నారాయణరెడ్డిగారి సంపాద

కత్వాన వెలువడుచున్న రాజకీయ వారపత్రిక. నేత అను పత్రిక జేనేత సహకార సంఘ సమన్వయము ప్రధానముగా తీసికొనుచు నిర్వహింపబడుచున్న వారపత్రిక- మొత్తముమీద తెలంగాణములో పత్రికల జీవనము మిక్కిలి ఒడుదొడుకులతో కూడియుండెనని నృప్తము కాగలదు- మూడు సంవత్సరాలకన్న యెక్కువ జీవించినపత్రికలు స్వల్పము. ఈనెలలో ఆంధ్రజనత అను నొకతెలుగు దినపత్రిక సికింద్రాబాదునుండి వెలువడుచున్నది. ఈపత్రికలన్నియును తెలంగాణములో సాంస్కృతిక పునరుజ్జీవనానికి బలమైన ఊతనిచ్చినవి.

తెలంగాణములో రచయితలను ప్రోత్సహించి, పుస్తకాలను ప్రకటించు ఉద్దేశముతో కొన్ని గ్రంథమాలలు వెలువడినవి అగ్రగంధమాలలు విజ్ఞానదాయకములగు పుస్తకాలను ప్రకటించినవి. అట్టివానిలో పేర్కొనదగినవి 1. గోలకొండ, 2. కిన్నెర, 3. దివ్యవాణి సుకృతి ప్రాకారము, 4. మాతృభారతి, 5. ఆంధ్ర శ్రీ, 6. కాకతీయ, 7. పూలతోట, 8. వీరేశలింగకవికంఠాభరణ, 9. కృష్ణప్రచారిణి, 10. శివధర్మ గ్రంథమాల, 11. విజ్ఞానప్రచారిణి, 12. వెంకటేశ్వర, 13. అనా, 14. చేశోద్ధారక, 15. ఆంధ్రకేసరి, 16. ఆంధ్రచంద్రిక, 17. కావ్యమాల, 18. తెలంగాణ, 19. సారస్వతచంద్రికా గ్రంథమాలలు ఎన్నదగినవి. ఈ గ్రంథమాలలు కూడ ఒక్కొక్కటి రెండు మూడు సంవత్సరాలకన్న ఎక్కువ జీవించలేదు. ఈ సందర్భమున ఆంధ్రవాఙ్మయ సేవాసమితి, బూరుగంపాడు కొన్ని ముద్రించినవికలను ప్రకటించినదని మనము గమనించవలసి యున్నది. ఉస్మానియా విశ్వవిద్యాలయము నందలి తెలుగు అధ్యాపకులు శ్రీ ఖండవల్లి లక్ష్మీరంజనంగారు తెలుగులో సంగ్రహ విజ్ఞాన కోశమును ప్రకటించు ప్రయత్నము ప్రారంభించినారు. ఈ సంగ్రహ విజ్ఞాన కోశము యొక్క వివరణ అచ్చు అయినది. విజ్ఞాన కోశము యొక్క రచనా ప్రయత్నాలు ప్రకటనా ప్రయత్నాలు చురుకుగా సాగుచున్నట్లు తెలియుచున్నది. అనాడు లక్ష్మీనారాయణు డ్రైబ్రాబాదులో స్థాపించిన విజ్ఞానచంద్రికా మండలి బీజాలు యీ విధముగా

అంకురించి, మొలకెత్తి, పెరిగి, శాఖోపశాఖలతో కునుమించి ఫలించుచున్నవి.

హయిదరాబాదు రాష్ట్రములో సాంస్కృతిక దీపమును అరిపోకుండ కాపాడిన గౌరవము సంస్థానాధీశ్వరులకు చెందుచున్నది. ఈ సంస్థానాలలో ప్రత్యేకముగా ప్రశంసించదగినవి గద్వాల, వనపర్తి సంస్థానాలు. ఈ రెండు సంస్థానాలు తెలుగుభాషకు గొప్పసేవ జేసినవి. 1880 పాఞ్ఠములో గద్వాల, వనపర్తి సంస్థానాలలో తెలుగు అచ్చయంత్రాలు స్థాపితమై గ్రంథాలు ముద్రితము అయ్యెను. వనపర్తి సంస్థానానికి చాలకాలము మానవల్లి రామకృష్ణ కవిగారు ముఖ్యులుగా నుండిరి. వనపర్తి సంస్థానమువారి అచ్చు యంత్రశాలలో బ్రహ్మ విద్యావిలాస ముద్రణాలయమున రామకృష్ణకవిగారు తమపరిశోధనలకు అటపట్టయిన ఉత్తమగ్రంథాలను అచ్చువేయించిరి. కవులను, గాయకులను, పండితులను పోషించి యీ సంస్థానాలు సంస్కృతాంధ్రములను కాపాడినవి.

ఈసంస్థానాల పోషణలో ఉద్ధండులైన పండితులు, కవిచక్రవర్తులు ఉండిరి. వారిలో కొందరిని ప్రశంసించుట అవసరము.

1. అక్షింతల సుబ్బాశాస్త్రిలు.

వనపర్తి సంస్థానములోని వేపర్ల గ్రామము. 85 సంవత్సరముల క్రిందట నుండిరి. భాష్యార్థరత్నమాల అను గ్రంథమును ఆర్యావృత్తములలో వ్యాసించి. ఒక ప్రహసనమును సైతమువ్యాసించి. జగద్విఖ్యాతవిద్వాంసులు, తర్కవేదాంత వ్యాకరణ శాస్త్ర పరిశ్రమచేసి కాశీపండితుల మన్నన పొందినవారు. వీరి రెండవకుమారుడు అక్షింతల శింగరశాస్త్రిగారు. వీరు జటప్రోలు సంస్థానములోని అయ్యవారుపల్లెలో నివసించిరి. భాస్కర ఖండమును ద్వారకమంజరీ స్తోత్రములు మున్నగు గ్రంథములు వ్రాసిరి. వీరివంశము పండితవంశము. గతవిశ్వావసు సంవత్సరమున మరణించిరి.

2. శ్రీకృష్ణ బ్రహ్మతంత్ర పరకాలయతీంద్ర మహాదేశికులవారు.

పరకాల మతము మైసూరులోనున్నది. వీరు ఆ పీఠాధిపతులు. గృహ స్థాశ్రమములో వీరు! వనపర్తిసంస్థాన ధర్మాధికారులు. హెనుదుర్గము కృష్ణ మాచార్యులు నామధేయము- శతాధిక గ్రంథకర్తలు. పనుదుర్గం, హెనుదుర్గం, వారేవిక్కువగా పరకాలమరాధిపతులైనారు. గద్వాల సంస్థానములో తిరుపతివెంకటకవులనుడికొన్న పురాణం నరసింహాచార్యులవారును, మానాజిపేట రంగాచార్యులుగారును పరకాల మరాధిపతులైరి. పరకాలస్వాముల వాతందరును వివిధ గ్రంథరచయితలు, విద్వాంసులు. మైసూరునందలి పరకాల మతమునకును వనపర్తి, గద్వాల, మానాజిపేటల విద్వద్వంశములకును, చిరంతనమైన వారనత్వమున్నది, నేటికిని పనుదుర్గమువారే పీఠాధిపతులు.

3. బుక్కపట్టణం శ్రీనివాసాచార్యులుగారు: ఆత్మకూరుసంస్థానము.

ఎనిమిది తరములనుండి వీరివంశమువారు కవులు. వీరు ఏడవ సంవత్సరమునుండియే కవిత చెప్పినేర్చిరి. 15వ యేట 'బాలకవి' బిరుదము మైసూరు సంస్థానములో, 'బాలనరస్వతి' బిరుదము నవద్వీపములో 'తర్కతీర్థ' బిరుదము, దర్భాంగ, జోధ్‌పూర్, గ్వాలియర్, జ్యోతిపురము, కోటాంజర, ఇందూరు, ధారానగర్, జమ్మూ మొనలైన సంస్థానములలో పాండిత్య ప్రదర్శనముచేసి కవితచెప్పి గౌరవమునకు పాత్యులైరి. పాకృతములు, సంస్కృతము, ఆంధ్రము, ఈభాషలలో ఆశుధారా కవనము, బళ్ళారి, మద్రాసు, కడప, పొద్దుటూరు, బసగానిపల్లె, పెనుగొండమున్నగుస్థలములలో ఆవధానములు, శతఘంటాకవనము. నిర్వహించిరి. హుబ గ్రంథకర్తలు. జననము శా.శ. 1785, మరణము 1841. హిందూ, మద్రాసు మెయిల్, స్టాండర్డువంటి పత్రికలా వీరి ఆశుకవితను స్లామించినవి. తిరుపతి వేంకటకవులను డి.కొని ఆరుమాసములవరకు ప్రభుస్థానము నొందసేయుని పటిష్ఠపండితకవి యీయన,

4. వెల్లాల నదాశివశాస్త్రిగారు. అయ్యవారుపల్లె, కొల్లాపురము. సుమారు ముప్పదినవత్సరముల క్రిందట మరణించిరి.

కాశీలో వ్యాకరణ శాస్త్రాభ్యాసం. గద్వాల, బొబ్బిలి, వెంకటగిరి, మొదలగు సంస్థానములలో బహుమతి, సురభి మాధవరాయల చంద్రికా పరిణయమునకు వ్యాఖ్యానమును, నరనభూపాలీయ రసప్రకీర్ణమునకు వివరణమును వ్రాసిరి. సంస్కృత కవులు. 15 ముద్రిత గ్రంథములును 7 అముద్రితగ్రంథములునుకలవు. వెలుగోటివంశచరిత్రను వ్రాయునప్పుడు వివిధప్రాంతములవిద్వాంసులమన్నన లందుకొన్నవారు. దైన్యములేనిదైర్ఘ్య గాంభీర్యములతో జీవించిన పండితేంద్రులు. వీరియన్నకుమారులైనవెల్లాల శంకరశాస్త్రిగారు తిరుపతిలో తర్కవ్యాకరణములను చదివెక్కులు మొదలగుప్రదేశములలో నిరంతరసంస్కృత విద్యాబోధనుగావించిరి. దత్తమండలము మహబూబునగరము ప్రాంతమునందలి నేటి సంస్కృత విద్వాంసులలో పెక్కుండుగ వీరిశిష్యులే. సురవరము ప్రతాపరెడ్డి వీరి ప్రయశిష్యుడు. వెల్లాలవారి వంశము విద్వద్వంశము. జ్యోతిష వైద్యశాస్త్రములు వీరి యింటివిద్యలు.

5. కవితార్కిక సింహం గోవిందాచార్యులుగారు, మంచాలకట్ట కొల్లాపురం తాలూకా, మహబూబునగరం జిల్లా.

వీరు తిరుపతిలోకపిఠలం దేశికాచార్యులవారియొద్ద తర్కశాస్త్రమును, నరకంఠీరవశాస్త్రా గారి నన్నిధిని అలంకారశాస్త్రమును అధ్యయనము చేసిరి. తర్కవ్యాకరణ వేదాంత మీమాంసా శాస్త్రములందు వీరికి పాండితి యున్నది. నెల్లూరు సంస్కృత కళాశాల యందు బహుకాలము తర్కాలంకార శాస్త్రములను బోధించిరి. కవితార్కిక సింహము వారు పూర్వము నుండియు మంచాలకట్టవారే. వీరు సర్వతంత్ర స్వతంత్రులు. ఈ వంశము నందలి వేదాంతాచార్యులు, శ్రీనివాసాచార్యులు మున్నగువారు బహు గ్రంథకర్తలు. గోవిందాచార్యులవారు అప్పయ్య దీక్షితుల చిత్రమీమాంసను 'అలంకారశాస్త్రము' పాఠము చెప్పటలో నద్వై

తీయులు. వీరి పూర్వులు వ్రాసిన చిత్రమీమాంసా వ్యాఖ్యానము వీరి యొద్ద నుండెడిది. అలంకారశాస్త్ర మున్న వీరికి ప్రాణతుల్యము.

6. సింగంపల్లి సిద్ధాంతిగారు.

పేరు- నరసింహ సిద్ధాంతి. నివాసం మహబూబునగరం జిల్లాలోని సింగంపల్లి. ఇది వీరి ముఖ్యగ్రామం.

జ్యోతిషములో గొప్ప విద్వాంసులు. మైసూరు రాజనభలో బహుమతిని బడసి పృథి నెలకును అచ్చటి నుండి పండిత వేతనమును జీవితాంతము వరకును పొందినవారు. వనపర్తి సంస్థానమువారికి ప్రేమ పాత్రులు. “భూభ్రమణ భ్రాంతి నిరసన” మను గ్రంథమును రచించి వారు. ఇటీవలనే మరణించిరి.

7. గోపాలపేట రాఘవాచార్యులు గారు.

వీరి యింటిపేరు బుక్కపట్టణం. నివాసము గోపాలపేట, మహబూబు నగరం జిల్లా. కాశీలో వ్యాకరణ శాస్త్రాభ్యాసం. మైసూరు విద్వత్పరీక్షలో సుత్రమోత్రమముగా విజయమంది, అచ్చటి కస్తూరి ఠంగాచార్యుల వారిచే సెబాసనిపించుకున్నవారు. గోపాలపేట లక్ష్మీనరసింహశాస్త్రి గారివద్ద వీరు కొంత గురుముఖమున చదివి తక్కిన శాస్త్రమును స్వయముగా నన్వయించుకొనిరి. ఇప్పుడు ప్రసిద్ధులై యున్న ఖండవెల్లి నరసింహశాస్త్రి గారికి పరమ గురువులు. రాఘవాచార్యులవారు సుమారు 80 సంవత్సరములు జీవించి ఇటీవల మరణించిరి. వీరి పెద్దకుమారులైన రామ చంద్రాచార్యులు గారు శతావధాని, శతాధికాంధ్ర గ్రంథకర్త.

8. కర్నూరుడకల అనంతాచార్యులు గారు.

గద్వాల సంస్థాన పండితులు. కాశీ నుండి శివకుమార పండితుడు వచ్చి సంస్థాన విద్వాంసుల నందరి నోడింపగా వీరు వారి పూర్వపక్షమును ఖండించి మెప్పువడసిరి. “మదన విజయభాణము, అచార్య వింశతి, ఆంధ్రశబ్ద చింతామణి” వీరి అముద్రిత రచనలు. గత హేవళంబి సంవ

త్వర కార్తి క శు॥ 1 నాడు కాశీలో మరణించిరి. వీరు కాశీ పండితులకు సుపరిచితులు. శివకుమార పండితునికి ప్రేమాన్నదులు.

గద్వాల వాస్తవ్యులయైన పుల్లగుమ్మి వేంకటాచార్యులవారు గొప్ప వైయాకరణులు, సంస్కృతాంధ్ర రచయితలు. అలుకూరి మల్లిఖార్జున శాస్త్రి గారు శతావధానులు. గణితశాస్త్రమున ఎన్నికొట్ట సంఖ్యలైనను నోటితో తెక్కించి చెప్పగల సమర్థులు. చాల గొప్ప జ్యోతిషాస్త్రవేత్తలు. వనపర్తి వాస్తవ్యులగు విక్రాల సోదరులు గొప్ప పండిత కవులు. కొన్ని సంవత్సరాల క్రింద శివసాయుజ్యము పొందిన చిదిరె మఠము పీఠభద్ర శర్మ గారు నల్లగొండ జిల్లా చర్లపల్లి వాస్తవ్యులు. కాశీలో వారొక నైవ పీఠానికి అధిపతులైనారు కూడ. వేదతీర్థ, కావ్యతీర్థ, నృసింహతీర్థ, ధర్మాచార్య, సాహిత్య విశారద మున్నగు విరుదాంకితులు. మహారాష్ట్ర, కర్ణాటక, సంస్కృతాంధ్రములు బాగుగా తెలిసి కవిత్వము చెప్పగల సమర్థులు. మంచి విమర్శకులు, ప్రామాణికులైన పండితులు, వక్తలు. గద్వాలలో ఆస్థాన కవిశ్వరులుగా నుండి గతించిన శ్రీ గాడెపల్లి వీరరాఘవ శాస్త్రిగారు అద్వితీయమైన ధార, గొప్ప ప్రతిభ కలిగిన ఉద్దండ కవిశ్వరులు. నేటికిని తెలంగాణమున ఉద్దండ పండితులెందరో ఉన్నారు. వీరిలో ప్రస్తుతము హైద్రాబాద్‌లోని సీతారాంబాగ్ సంస్కృత కళాశాలలో అధ్యాపకులుగా నున్న వట్టెం నరసింహశాస్త్రిగారు గొప్ప వైయాకరణి. ప్రస్తుతము ప్రభుత్వ పిద్యాశాఖ నుండి ఉపకార వేతనము పొందుచున్న అయితంరాజు కొండలరావుగారు సంస్కృతాంధ్రాంగ్లములే కాక అరబ్బి, ఫార్సీ, కర్ణాటకాది బహుభాషల యందు పండితులు. వీరొక ఉర్దూ తెనుగు నిఘంటువును వ్రాసివారు. హైద్రాబాద్ రాష్ట్రములో ఉన్నతోద్యోగము నిర్వహించి, నేటికిని సజీవులుగా నున్న శ్రీ గుండెరావు హర్కారె గారు సంస్కృతములో ఉద్దండులైన పండితులు.

గద్వాల, వనపర్తి, అత్మకూరు సంస్థానములలో కవిత్వము, సంస్కృతము, నృత్యము, చిత్రకళ మున్నగువానికి ప్రతి సంవత్సరము

సత్కారములు జరుగుచుండెను. మైనూరు బిడారు కృష్ణప్ప మొదలైన వారు వేయినూట పదహార్లతో సత్కరింపబడిరి. సంగీతమున కన్ని విద్యలకన్నను బహుమాన పరిమితి యెక్కువ. నేడు ప్రసిద్ధులైన సంగీత విద్వాంసు లందరును గవ్వాలను తొక్కినవారే. గోపాలపేట మున్నగు స్థలములందు జావళీలు, పదిములు పాడి నృత్యము చేయగల వేశ్యా బృందము లుండెను. వారికిని ప్రభు సత్కారము విరివిగా లభించెను.

గవ్వాల సత్కారము భూపాల్ గారు పండితులతో సంస్కృత నాటకాలను ప్రదర్శింపజేసినారు. కొల్లాపురంలోని స్నేహలతా కవితాసంఘము కవిత్యమును ఉవ్యమముగా ప్రచారము గావించుటకు కృషి జేసెను. ఈ విధముగా గ్రంథాలయోగ్యము, ఆంధ్రోద్యమము, పత్రికలు, గ్రంథమాలలు, సంస్థానాలు అక్కడి కవి ప్రపంచము లు తెలంగాణములో సాంస్కృతిక పునరుజ్జీవనానికి చక్కని వాతావరణము కల్పించినవి. తత్ఫలితముగా ఆధునిక పద్ధతుల ప్రచారము రచనలు చేయుటకు తెలంగాణ క్షేత్రమున దీక్షావాసనమైనది. ఎన్నియో పాదులు కల్పించబడినవి. ఈ పాదులలో ప్రభవించిన సాహిత్యవల్లి క్రొత్తక్రొత్త పూవు లనేకములు విరియబూచి కమ్మతావులను వెదజల్లినది. యువకులు సారస్వత రంగమున సూతన మార్గముల నన్వేషింపసాగినారు. ఉన్నతవిద్య నభ్యసించిన యువకులు సాహిత్య సాంస్కృతిక రంగాలలో అడుగుపెట్టి, ఖండ కావ్యము, అభ్యుదయ కవిత్యము మొదలైన వివిధ వాఙ్మయవిధులలో తెలుగుతల్లికి పూలదండలను వేయుచున్నారు. ఖండకావ్య రచనలలో ప్రసిద్ధిగాంచినవారిలో శ్రీ సరుగూరి జయరావు, వీరు కీర్తిశేషులు, ఐ. సి. యస్. లో ప్రవేశించి మధ్యరాష్ట్రములో కలెక్టరుగా నుండిరి. కీ. శే. కోవాటి రామకృష్ణరావు, తూమునూరు నాగభూషణరావు, గవ్వాల అమృత రెడ్డి, వానమామల వరదాచార్యులు, పులిజాల హనుమంతరావు, ధవళా శ్రీనివాసరావు, బెల్లంకొండ చంద్రమౌళిశాస్త్రి, నెల్లంట్ల రామకృష్ణమాత్య మొదలైనవారు ఖండకావ్య రచనలో నిష్ణానులైరి.

అంధ్ర సారస్వతమున మొట్టమొదటి కథానికా రచయితలలో మాడపాటి హనుమంతరావు పంతులుగారికి స్థానము కలదు. ఆ రోజు లలో వారు రచించిన కథలు, మున్నీ ప్రెంచండ్ కథలకు చేసిన అనువాదాలుకృష్ణాపత్రికలో ప్రకటితమైనవి. హనుమంతరావుపంతులుగారేకథానికా రచనలో తెలంగాణ యువకులకు మార్గదర్శకులు. తరువాత తెలంగాణ కథకులు చాలమంది ఉద్భవించినారు. వారిలో పేర్కొనదగినవారు కీ. శే. సుధవరం ప్రతాపరెడ్డి, నందగిరి వెంకటరావు, నందగిరి ఇందిరా దేవి, భాస్కరభట్ల కృష్ణారావు, ఎల్లాప్రగడ సీతాకుమారి, బూర్గుల రంగ నాథరావు, నెల్లూరి కేశవస్వామి, ఇల్లించల సరస్వతీదేవి, పాట్లపల్లి రామారావు, డి. రామలింగం మానేపల్లి తాతాచార్య, ప్రభుకులు కలరు. కవులలో ప్రజా నమస్కలను తీసికొని, గేయరచన గావించినవారిలో శ్రీ కాళోజి నారాయణరావు ముఖ్యుడు. ఈయన గేయాలు “నా గొడవ” అను పుస్తకరూపమున ప్రకటితము. ఈయన అంధ్రదేశములోని గరి మెళ్ళ నత్యనారాయణగారి వంటివారు. తెలుగు భాషలో చక్కని వ్యాసములను, విమర్శలను వ్రాసినవారు తెలంగాణములో పలువురు కలరు. తిరిగి యీ రంగమున మాడపాటి హనుమంతరావుగారు ప్రముఖులు. సుజాతలో పిరదొసి కవినిగూర్చి వ్రాసిన వ్యాసమువారి విమర్శనాపటిమకు నిదర్శనము. ప్రస్తుతము ముఖ్యమంత్రి శ్రీ బూర్గుల రామకృష్ణారావు గారు మంచి విమర్శకులు, బహుభాషా కోవిదులు, కవులు. ఫార్మీ వాఙ్మయ చరిత్ర, ఎంకిపాటల విమర్శ, ఆప్తకవి జన్మ స్థాన చర్చ మొదలైన వీరి విమర్శనా వ్యాసాలు వీరి పరిశోధనా పటిమకు నిదర్శకము. అంధ్ర విమర్శనా వాఙ్మయమున అగ్రశ్రేణిలో నుండతగినవి. శ్రీ ఆచారాజు పీఠభద్రారావుగారు తెలంగాణ వ్యాస రచయితలలో ప్రముఖులైనవారు. లక్ష్మణరాయ పరిశోధక మండలికి వీరు ఆయువుపట్టు. అనేక సంస్థలవ్వారా వీరు సంస్కృతి వ్యాప్తికి కృషి జేసినారు. వీరు గ్రంథకర్తలు. చరిత్ర పరిశోధకులు. బహుభాషా ప్రవీణులు. తెలంగాణా విజ్ఞానకోశము. అభ్యుదయమార్గమున కవిత్వ రచన గావించుచున్న

దాశరథి కృష్ణమాచార్యులు సకలాంధ్ర పృథ్వీగాంచిన తెలంగాణ యువ కవి. సి. నారాయణరెడ్డి దాశరథి సాంప్రదాయానికి జెందిన మరొక యువకవి. ఈనాడు తెలంగాణ యువ కవులలో నిరిపగత భాగవరావు, గడియారం రామకృష్ణశర్మ, కేశవపంతుల నరసింహశాస్త్రి, సోమరాజు ఇందుమతీదేవి, పల్లా దుర్గయ్య. బి. రామరాజు, అడ్డూరి ఆయోధ్యరామకవి, పొట్టపల్లి రామారావు, మొదలైనవారు కలరు. ఈ విధముగా ఆధునికాంధ్ర సారస్వతమున అన్నిరంగాలలో తెలంగాణ యువ కవులు ముందుకు వచ్చి కృషిని గావించుచున్నారు.

తెలంగాణములోని విద్యాసంస్థలను గూర్చి కూడ ఒకమాట. హైద్రాబాద్ రాష్ట్రములోని జిల్లాల పృజలకు విద్యా సౌకర్యాలు మిక్కిలి తక్కువగా లభించినవి. పోలీసుచర్యకు పూర్వము జిల్లాలలో విద్యా వ్యాప్తిని గూర్చి పృథుత్వము తీసుకొనిన శ్రద్ధ మిక్కిలి స్వల్పము. విద్యాశాఖమీద వ్యయము చేయబడిన డబ్బులో హైద్రాబాదు పట్టణము లోనే అనగా నూటికి పదిమంది తరగతికి చెందిన పృజలు, ముస్లింలు, కేంద్రీకరించి నివసించు ప్రాంతములోనే వ్యయము చేయబడుచుండెను. అందుచేత నూటికి తొంబదిమంది తరగతికి చెందిన పృజలు నివసించు చుండిన ప్రాంతములో విద్యా సౌకర్యాలు, విద్యాశాఖమీద వ్యయము మిక్కిలి స్వల్పముగా నుండెను. జిల్లాకు ఒక హైస్కూలు మాత్రమే ఉండెను. ఒక్కొక్క జిల్లాలో మాధ్యమిక, ప్రాథమిక పాఠశాలల సంఖ్య అతి స్వల్పమై యుండెను. స్త్రీవిద్య అవకాశాలు మిక్కిలి తక్కువ. సాంకేతిక విద్యకు జిల్లాలలో అవకాశాలే లేకుండెను. వరంగల్ లో ఇంటర్మీడియేటు కాలేజీ తప్ప తెలంగాణ జిల్లాలలో కళాశాలలు లేకుండెను.

హైద్రాబాదులోని కళాశాలలలో అధిక సంఖ్య విద్యార్థులు ఉర్దూ మాతృభాషగా కలిగినవారై యుండిరి. హైద్రాబాదులో నిజాం కళాశాల మిక్కిలి ప్రాచీనమైనది. అనగా అది 1887 లో స్థాపితమై, నేటికిని సభిచుచున్నది. పోలీసుచర్యకు కొంతకాలము ముందువరకు యీ కళా

శాల మద్రాసు విశ్వవిద్యాలయానికి అనుబంధమై యుండెను. అందుచేత ఇందులో ఇంగ్లీషు మీడియంతోపాటు తెలుగుకు కొంత స్థానము ఉండెను. అయితే యీ కళాశాలలో మూడువందల మంది విద్యార్థులకు యెక్కువ మంది ఉండకూడదని కఠినమైన నియమము ఉండెను. ఆ మూడు వందల విద్యార్థులలో సీట్లు జాగీర్దార్లు, నవాబులు, ఉన్నత అధికారుల కుమారులకే లభించుచుండెను. వారందరు ఉర్దూ మాతృభాషగా కలిగిన వారు. ఇతరులు కొందరున్నను వారిలో అధిక సంఖ్య ఉర్దూ వైపు అకర్షింప బడుదురు. కొద్దిమంది మాత్రము తెలుగు రెండవ భాషగా తీసికొనెడివారు, 1917 లో అక్బర్ హైదరీ గారు ఉస్మానియా విశ్వవిద్యాలయమును స్థాపించిరి. దీనికి బోధనాభాష ఉర్దూ భాష. అది రాష్ట్రములోని నూటికి పదిమంది మాట్లాడు భాష. ఆ భాష నూటికి తొంబది మంది తరగతికి చెందిన అనగా అంధ్ర మహారాష్ట్ర కర్ణాటక బాషలు మాతృభాషలుగా గల వారి నెత్తిమీస రుద్దబడినది. ఇంగ్లీషు భాష ఇండియాలో ప్రవేశపెట్టి మెకాలె యే ఉద్దేశాలను సాధింప నమకట్టినో, ఆ ఉద్దేశాలనే అంతకన్న యెక్కువ తీవ్రతరముగా, అంతకన్న ప్రజల భాషలకు యెక్కువ హాని కరముగా సాధించు ఉద్దేశముతో నరీ అక్బర్ హైదరీ ఉస్మానియా విశ్వ విద్యాలయ స్థాపనము గావించి తన ఉద్దేశ సాధనలో చాలవరకు మెకాలె కన్న యెక్కువ కృతకృత్యుడయ్యెనని చెప్పవచ్చును. ఈ విధముగా పోలీసుచర్య ముగియువరకు హైదరాబాదు విద్యా విధానములో మాతృభాష లకు ప్రాధాన్యము లేకుండెను. పోలీసుచర్య తరువాతనే హైస్కూలు తర గతుల వరకు మాతృభాషల ద్వారా, విద్యాబోధన, విశ్వవిద్యాలయ తర గతులలో ప్రాంతీయ నిర్బంధ పరమీయములుగా చేయబడెను. ఇందుకు అంధ్ర సారస్వత పరిషత్తు చేసిన కృషి ప్రశంసనీయము. పోలీసుచర్యకు పూర్వము మాతృభాష ద్వారా, మెట్రిక్యులేషన్ వరకు విద్యాబోధన చేయించవలెనను సూత్రమును ప్రభుత్వము ఒప్పుకొనలేదు. అట్టి పరిస్థి తులలో నారాయణగూడెములోని బాలికా పాఠశాల అట్టి ఉద్దేశముతో స్థాపిత

మైనది. ఆ పాఠశాలలో చాలకాలము పూనాలోని కర్వే విశ్వవిద్యాలయానికి అనుబంధముగా పరీక్షలు నిర్వహింపబడుచుండెను. ఈ ఉన్నత పాఠశాల సుమారు మూడు దశాబ్దాల నుండి హైద్రాబాదు నగరములో ఆంధ్ర బాలికలకు చక్కని శిక్షణ యిచ్చుచు అభివృద్ధి చెంది ఈనాడొక మహాసంస్థ యైనది. ఇటీవలనే, యీ పాఠశాలకు సంబంధించిన కళాశాల రాజా బహద్దర్ వేంకట రామారెడ్డి పేరుతో స్థాపితమైనది. ఈ కళాశాలకు 1954 సంవత్సరమున ప్రధాని జవహర్లాల్ నెహ్రూ శంకుస్థాపన గావించిరి. 1955 సంవత్సరమున అచార్యరాధా కృష్ణులు ప్రారంభోత్సవముగా పిచ్చిరినారాయణగూడెము ఆంధ్రబాలికా పాఠశాల, రాజా బహద్దర్ వేంకట రామారెడ్డి కళాశాలలకు ఆయువుపట్టు ఆంధ్ర పితామహ మాడ పాటి హనుమంతరావు పంతులుగారు. 1921 లో స్థాపితమైన యీ ఆంధ్ర బాలికా పాఠశాల అభివృద్ధికి తోడ్పడిన వారిలో కీ.శే. రాజా బహద్దర్ కోత్వాల్ వేంకట రామారెడ్డి, ప్రస్తుత రెవెన్యూ మంత్రి కొండా వేంకట రంగారెడ్డిగార్లు ముఖ్యులు. ఈ ఉభయము హైద్రాబాదు నగరములోని అనేక విద్యాసంస్థల పెంపు సొంపులకు కారణభూతులు. రెడ్డి బాలికల వసతి, రెడ్డి విద్యార్థి వసతి గృహము అను రెండు సంస్థలు హైద్రాబాదులో సుమారు మూడు దశాబ్దాల నుండి పనిచేయుచున్న ఆంధ్ర సంస్థలు. పేరునకు రెడ్డి సంస్థలైనను, యీ సంస్థలు అన్ని కులాల విద్యార్థులకు అండనిచ్చినవి. హైద్రాబాదు రాష్ట్రములో అన్ని రంగాలలోని ప్రముఖులకు రెడ్డి విద్యార్థి వసతి గృహము కేంద్రమైనది. ఇటీవలనే వైశ్య, గౌడ, పద్మశాలి వసతి గృహముల నిర్మాణము జరిగి అనేక విద్యార్థులు అందులో నివసించుచున్నారు. హైద్రాబాదులో ఆంధ్ర విద్యాసంస్థలు మరికొన్ని కలవు. మహారాజ్ గంజ్ లోని సామ్రాజ్య కన్యాపాఠశాల, పంపిర్ గంజ్ లోని (ప్రసన్న) గజానన ఆంధ్ర బాలికా పాఠశాల. పీల్చానాలోని సతస్వతి బాలికా పాఠశాల, ఆంధ్ర విద్యాభివర్ధనీ బాలుర పాఠశాల, ముఫీదులో ఆం మిడిల్ స్కూల్, మిస్ మీనింగ్ మాధ్యమిక పాఠశాలలు, బొగ్గలకుంట్ల, ముఖ్యమైనవి. నాంపల్లిలోని ఆంధ్ర విద్యాలయము సుమారు 15 సంవత్సరాల

నుండి చక్కగా నిర్వహింపబడుచున్న ఉన్నత పాఠశాల. వరంగలులోని ఆంధ్ర విద్యాభివర్ధన పాఠశాల చందా కాంతయ్య గారను వైశ్య ప్రముఖునిచే స్థాపితమై, నక్రమముగా జరుగుచున్నది. జనగామిలో మరొక ఆంధ్ర విద్యాలయము ఉన్నత పాఠశాలగా నిర్వహింపబడుచున్నది. బచ్చన్నపేటలోని, (జనగామి స్టేషన్ కు 15 మైళ్ళు,) ఉన్నత పాఠశాల అయిదు సంవత్సరాల క్రింద ప్రారంభమై చక్కగా నిర్వహింపబడుచున్నది. ఈ విద్యాసంస్థల అభివృద్ధికి కృషిచేసిన వారిలో కీ.శే. నాగుల పల్లి కోదండరామారావుగారు, ఎం.ఎన్.సి., ఎల్.ఎల్.బి, ముఖ్యులు. సీతారాంబాగులోని సంస్కృత కళాశాల ఆంధ్రుల సంస్థ. దీని అభివృద్ధికి కూడ శ్రీ కోదండ రామారావుగారే కారణ భూతులు. హైద్రాబాదులో విద్యావ్యాప్తికి కీర్తిశేషులు చేసిన సేవ మిక్కిలి గొప్పది. చిన్న వయసులో వారు మరణించిరి. వరంగలు నగరంలో రెండు సంస్కృత పాఠశాలలు నిర్వహింపబడుచున్నవి. ఖమ్మంమెట్టులో ఆంధ్ర బాలికా పాఠశాల, నల్లగొండలో ఆంధ్ర బాలికా పాఠశాల, సూర్యాపేటలో వైదికాంధ్ర బాలికా పాఠశాల, జగిత్యాలలో ఆంధ్ర బాలికా పాఠశాలలను ఉత్సాహశీలురగు ఆంధ్రులు స్థాపించుచున్నారు. ఈ విధముగా హైద్రాబాదు రాష్ట్రములో ఆంధ్రసంస్థలు అభివృద్ధి చెందుచున్నవి. అయితే మహారాష్ట్రలతో పోల్చినప్పుడు ఆంధ్రులు సంస్థల నిర్వహణ విషయములలో వెనుకబడి యున్నారని ఒప్పుకొనక తప్పదు. మహారాష్ట్ర ప్రాంతమున ప్రైవేటుగా నిర్వహింపబడుచున్న కళాశాలలు పాఠశాలలు తెలంగాణమున కన్న యెక్కువగా నున్నవి. ఆంధ్ర రాష్ట్రమున గుంటూరు కృష్ణా జిల్లాలలో ప్రైవేటు ఉన్నత పాఠశాలలు అత్యధిక సంఖ్యలో నున్నవి. వానిముందు తెలంగాణమున ప్రైవేటు విద్యాసంస్థల సంఖ్య స్వల్పమే.

పోలీసుచర్యకు పూర్వము హైద్రాబాద్ జిల్లాలలో, ముఖ్యముగా తెలంగాణ జిల్లాలలో ప్రభుత్వ పాఠశాలల సంఖ్య కూడ తక్కువ. జిల్లా కేంద్రాలలో మాత్రమే ఉన్నత పాఠశాలలు ఉండెను. పోలీసుచర్య తరు

వాత పరిస్థితులు మాడినవి. పృథుత్వ పాతశాలల సంఖ్య ప్రతి సంవత్సరము పెరుగుచున్నది. వృత్తివిద్యాబోధన సౌకర్యాలు కూడ తెలంగాణ ములో తక్కువే. తెలంగాణ జిల్లాలలో వరంగల్ నందు ఒకే ఒక కళాశాల కలదు. అది నిరుటి వరకు ఇంటర్మీడియేటు కళాశాలయే. ఈ సంవత్సరము డిగ్రీ కళాశాలగా మార్చబడినది. ఈ సంవత్సరము వరంగల్లులో ఒక Polytechnic Institute తెరువబడుచున్నది. కడమ జిల్లాలలో సాంకేతిక వృత్తివిద్యా సౌకర్యాలు అతి స్వల్పము.

హైద్రాబాద్ రాష్ట్రములో తందాన కథలు, యక్షగానాలు ఇటీవల వరకు వ్యాప్తిలో నుండెను. ఇప్పుడవి నరియైన అదరణలేక అంతరించి పోవుచున్నవి. తోలుబొమ్మలాట, భాగవతాలు, కూడ ఇరువది సంవత్సరాల క్రింద వరకు పల్లెలలో విశేషవ్యాప్తిలో నుండెను. ఇప్పుడు వాని సంఖ్య కూడ తక్కువై, వెదికిననే కానవచ్చుట జరుగుచున్నది. హైద్రాబాదు రాష్ట్రములో కాలక్షేపాలు హరికథలు యీ శతాబ్దారంభమున గడచిన శతాబ్దాంతమందు మిక్కిలి ప్రచారములో నుండెను. అదిభట్ల నారాయణరావు గారు, బాలాజీదాసు గారు యీ ప్రాంతాలకు వచ్చి హరికథలు చెప్పిరి. ఇక్కడ కూడ ఆ కాలమున హరికథలు చెప్పవారు చాలమంది ఉండువారు. వరంగల్లులోని చందాల కేశవదాసు అనువారు యీ హరికథలు చెప్పుటలో ప్రఖ్యాతులు. వరంగల్ ప్రక్కనేయున్న మడికొండ అను గ్రామములోని ఒక్కయ్య శాస్త్రులు అనువారు ఆ కాలమున కాలక్షేపాలు చెప్పుటలో ప్రసిద్ధి. ఇంకనుజిల్లాలలో యీ విధముగా హరికథలు చెప్పవారు, కాలక్షేపాలు చెయ్యవారు, వారిలో శ్రీవైష్ణవులు యొక్కవ సమృద్ధిగా నుండిరి. దేవాలయాలలో ఉత్సవాలు జరిగినప్పుడు యీ హరికథలు కాలక్షేపాల కార్యక్రమము విధిగా జరుగుచుండెను. గడచిన నూటయేబది సంవత్సరాలలో జనులలో మన సంస్కృతిని రక్షించిన గౌరవము దేవాలయాలకు, హరికథలకు, కాలక్షేపాలకు, తోలుబొమ్మలాటలకు, భాగవతాలకు, తందానాన కథలకు చెందుచున్నది. సాంస్కృతి

తెలంగాణ ముఖ్యమంత్రి వరదాచలం రామకృష్ణారెడ్డిని కలుగజేసినది. తెలంగాణములోని ముఖ్యకేంద్రాలన్నిటిలోను యీ కమిటీని తమ ప్రదర్శనలు ఇచ్చినవి. ఇవిగాక ఆంధ్రప్రదేశ్ ముఖ్యమంత్రి ఇతర నాటక సమాజాలు కూడ యీ శతాబ్దారంభమున గడచిన ఇరువదియేండ్ల క్రింద వరకు పల్లెసల్లెతో తిరిగి నాటకాలు వేసినవి. తాటియాకుల పాకలలో కూడ యీ నాటక ప్రదర్శనలు జరిగినవి. ఈ నాటక ప్రదర్శనలు జనులను అబాలగోపాలమును ఆకర్షించి సాహిత్యాభిరుచిని ఆంధ్ర సంస్కృతిపై అభిమానము కలుగజేసినవి. లక్ష్మణరావు గారి విజ్ఞాన చంద్రికా మండలి తరువాత ఆంధ్రరాష్ట్రానికి తెలంగాణాకు మధ్యమంచి బలమైన వంతెన కట్టిన గౌరవము యీ నాటక సమాజాలకు యాయవలసి యున్నది. ఈ పరిస్థితులలో స్థానికముగా కూడ కొన్ని నాటక సమాజాలు, నటకులు బయలుదేరి, నాటక కళాప్రచారానికి తోడ్పడిరి. అదిపూడి సోమనాథరావు గారు, మైలవరము నరసింహాస్త్రి యీ శతాబ్దాదిలో నికింద్రాబాదు నగరమున ఒక నాట్యమండలిని స్థాపించి నాటకాలు వేయించినారు. నికింద్రాబాదులోని జగదీశ నాట్యమండలి ఇక్కడి నాటక సమాజాలలో ఎన్నవగినది. ఈ నాట్యమండలిలో ముఖ్య పాత్రధారులు బుచ్చయ్యగారు. ఈ మండలివారు బెజవాడ, గుంటూరు, సింగరేణి, నికింద్రాబాదు మొదలైన పట్టణాలలో నాటకాల అడి మెప్పులు పొందిరి. తరువాత యువకులు అనేకులు నాటక కళామండలులను నెలకొల్పి కృషిచేసిరి. ఇట్టి మండలులలో పేర్కొనవగినది హైదరాబాద్ లోని ఆంధ్ర నాటక కళాపరిషత్తు. ఆదర్శ నాటక కళాపరిషత్తు, సన్నిత్ర నాటక కళాసమితి, విజయకళా సమితి, ఇండియన్ నేషనల్ ఫియేర్, శాకతిరు కళాసమితి వరంగల్, మొదలైనవి ముఖ్యమైనవి. సినిమాలు వచ్చిన తరువాత నాటకాలపై మోజు తగ్గినది. సినిమాలు జిల్లాలకు వ్యాపించినవి. నాటక సమాజాలు చాలా అంతరించినవి. హైదరాబాదు

సికింద్రాబాద్ నగరాలలో ఉత్సాహవంతులు, యువకులు కొన్ని నాటక నమాజాల ద్వారా అప్పుడప్పుడు ప్రదర్శనలు గావించుచున్నారు.

చిత్రకళను గూర్చి నాలుగు మాటలు. కుటుంబాహార కాలములో ఇక్కడి చిత్రకళ మీద కొంతమొగలాయి మరియు ఎక్కువగా పరిషయన్ చిత్రకళా ప్రభావము బాగుగా పడినది. స్థానిక చిత్రకళ పైన మొగలాయి మరియు పరిషయన్ చిత్రకళా ప్రభావ ఫలితముగా ఇక్కడ ఆనష్టాహార పరిపాలనలో దక్కన్ చిత్రకళ అనునది అవతరించెను. నిజాం అలీఖాన్ వర్సారులోని ఆ స్థాన చిత్రకారుడు వెంకటాచలం అను నతడు యీ దక్కన్ చిత్రకళా సాంప్రదాయ స్థాపకుడు. ఇందులో ప్రవీణుడు. నిజాం అలీఖాన్ వెంకటాచలమునకు ప్రతి సంవత్సరము పన్నెండు వేల అదాయము గల జాగీరు నిచ్చెను. వెంకటాచలము శిష్యులందరు దక్కన్ చిత్రకళా సాంప్రదాయమునే పాటించిరి.

నిర్మలలో రంగులు వేయుట చిత్రాలు వేయుట ఒక పరిశ్రమగా అభివృద్ధి పొందినది. ఇది దక్కన్ చిత్రకళా సాంప్రదాయమే. నిర్మల చిత్రకారులు వేములవాడకు వెళ్ళి అక్కడ కూడ యీ సాంప్రదాయమును నెలకొల్పిరి. గద్వాల, వనపర్తి సంస్థానాలలో యీ రంగులు వేయుట చిత్రాలు వేయుట ఒక పరిశ్రమగా వ్యాప్తి జెందినది. భారత రామాయణ వ్రాత ప్రతులలో చిత్రాలు వేయువారు కూడ కొందరు బయలు దేరిరి. ఇట్టి చిత్రాలతో కూడిన వ్రాత పుస్తకాలు రెడ్డి విద్యార్థి వ్రత గృహమున, ఉస్మానియా విశ్వవిద్యాలయము నందు, సాలార్జంగ్ మ్యూజియంలో నున్నవి. బట్టల మీద అద్దకపు పనికూడ యీ దక్కన్ చిత్రకళా సాంప్రదాయము తెలంగాణాలో వ్యాపింప జేసినవి. ఇది మూడు విధాలుగా వ్యాపించినది. 1. బట్టల మీద చిత్రాలు వేసి అద్దకము చేయువారు కుట్టువారు కొందరు. 2. భారత రామాయణ కథలను తెరల మీద చిత్రించువారు. ఈ తెరలు ఏడులలో కథల చెప్పు వారికి ఉపయోగ

పడుచుండెను. కాటమరాజు కథ చెప్పవారు యీ తెరలను ఉపయోగించువారు. ఇప్పుడు జనగామ తాలూకాలోని చేర్మాట గ్రామములో నున్నారు. వీరిని కాకిపడగల వారనెవరు. ఇంకను యితర జిల్లాలలో కూడ వీరు కలరు. ఇంతువుల వేషాలు వేయువారికి మునుగులు అడ్డ కము చేసి యిచ్చువారు కొందరు. భువనేశ్వరము నెత్తిమీద పెట్టుకొని అందులో నుండి వివిధ చిత్రాలు తీసి, ఊరూరు తిరిగి ప్రదర్శించువారు కొందరు. 3. వ్రాత ప్రతులను చిత్ర పటములతో అలంకరించువారు మరి కొందరు. ముఖ్యముగా రామాయణ భారతాది కథలు యిట్టి చిత్రాలు వేయబడుచుండెను. ఇట్టి వారిలో గణుతి కెక్కినవారు బాణయ్య, వేంకట రామయ్య అనువారు. వీరు యిప్పుడు హైద్రాబాదులో నున్నారు. వక్కన్ చిత్రకళలో ప్రవీణులు వేంకట రామయ్య, బాణయ్యకు పినతండ్రి. వీరి చిత్రాలు ఢిల్లీ మొదలైన చోటులలో ప్రదర్శనాల యందు ప్రశస్తి గాంచినవి.

తరువాత పాశ్చాత్య చిత్రకళా ప్రభావము కనడుచున్నది. ఇక్కడి నవాబులు, జాగీర్దారులు పాశ్చాత్య చిత్రాలను కొనితెచ్చి తమ భవనాలకు అలంకరించుకొనుటలో యీ చిత్రకళా సాంప్రదాయముమీద ఆదరము పొందినది. ఇంగ్లీషు ఉన్నతాధికారుల ద్వారా విదేశ చిత్రకారులు ఇక్కడికి వచ్చి పోషణ పొందిరి. ఇందువలన స్థానిక చిత్రకారులపైన పాశ్చాత్య చిత్రకళా ప్రభావము పడినది. తత్ఫలితముగా దక్కన్ చిత్రకళలో పాశ్చాత్య చిత్రకళ నమ్మిశ్రితమై మరిక కొత్త కళాసాంప్రదాయము ఉద్భవించినది. నగ్న చిత్రాలు మొదలైనవి చెత్త రకపు చిత్రకళ కొంత ప్రచారములోనికి వచ్చినది. ఇందులో ప్రతిభ చాల తక్కువ.

ఆ రోజులలో ఇక్కడి చిత్రకారులు విదేశాలకు వెళ్లి శిక్షణ పొందుట నాగరికతగా బావించెడివారు. వీరు ఐరోపా కళాసాంప్రదాయమును నేర్చుకొని వచ్చిరి. కొందరు బొంబాయి School of Art కు

శిక్షణకై వెళ్ళిరి. ఇది కూడ పాశ్చాత్య సాంప్రదాయమే. బయ్యాం అను చిత్రకారుడు పాశ్చాత్య చిత్రకళా సాంప్రదాయములో ప్యవీణుడు. తెరలపై చిత్రాలు వేయుటలో ఇతడు భారతదేశమున అద్వితీయుడని చెప్పవచ్చును. దీన్దయాళ్ అను మరొకరు కూడ ఇట్టి చిత్రకారులే. ఈయనకు ఆనప్ బాహా పరిపాలకుల పోషణ లభించినది.

పత్రికలు, కళాప్రదర్శనాల ద్వారా బెంగాల్ చిత్రకళా సాంప్రదాయము హైద్రాబాదులో పెట్టినది. జాతీయ భావాలు యీ చిత్రకళను ప్రోత్సహించినవి. కొంతమంది ఇటువైపు ఆకర్షితులైరి. హైద్రాబాద్లో School of Art సుమారు 15, సంవత్సరాల క్రింద స్థాపితమై నేడు College of Art గా మారినది. ఈ సంస్థలో వంగ సాంప్రదాయము బొంబాయి సాంప్రదాయము మిళితమై, ఇప్పుడు వంగ సాంప్రదాయము ప్రాధాన్యము వహించుచున్నది. హైద్రాబాద్లోని ఆధునిక చిత్రకారులలో చాలమందిమీద ప్రించి సాంప్రదాయప్రభావం కనపడుచున్నది. వీరిలో డి. తిరుమలరెడ్డి, నయ్యద్ బిన్ మహమ్మద్. సాదత్ అలీఖాన్ ముఖ్యులు. బొంబాయి చిత్రకళాప్రభావము మధుసూదనరావుమీద కనపడుచున్నది. మల్లారెడ్డి అను చిత్రకారునిమీద బొంబాయి కళాప్రభావము, ఊర్మిళా షా, వరంగల్ మీద బొంబాయి బెంగాల్. చిత్రకళా ప్రభావము, రాజయ్య. సిద్ధిపేట గారిమీద వంగ చిత్రకళా ప్రభావము గోచరించుచున్నది. వీరు యువ చిత్రకారులు. ఈ చిత్రకారులలో కొండపత్తి శేషగిరిరావు గారిని ప్రత్యేకముగా పేర్కొనవలసి యున్నది. ఈయనలో గొప్ప ప్రతిభ కనపడుచున్నది. ఈయన చిత్రాలు అఖిలభారత ప్రదర్శనాలలో మెప్పుపొంది యున్నవి. ఈయన శాంతినికేతనమునందు కొన్నాళ్ళు నివసించెను. ఈయనమీద వంగ చిత్రకళా ప్రభావము, కొంత చైనా చిత్రకళా ప్రభావము గోచరించుచున్నది. మార్చాల రామాచార్యులు అను చిత్రకారుడు బందరులో ప్రముఖమార చుట్టర్లీవద్ద శిక్షణ వడసెను. గిడుతూర్ సూర్యం అడవి బాపరాజుగారి శిష్యుడు. ప్రస్తుత

విద్యాభ్యాసం అనుష్ఠించి సంగీతం అభ్యసించుచున్నది. కుమారిల స్వామి అను ఆంధ్ర యువకుడు ప్రస్తుతము ఢిల్లీలో నున్నాడు. ఆయనమీద శాంతినికేతన పృథావము కలదు.

తెలంగాణములో సంస్థానాలు సంగీతమును, నృత్యమును పోషించినవి. భాష మీద వలెనే సంగీత నృత్యాల మీద హిందూస్తానీ సాంప్రదాయ ప్రభావము పడినది. కర్ణాటక సంగీతమును, భరత నాట్యమును ప్రభుత్వము ఆదరించ లేదు. అందుచే యీ రెండు కూడ కొంత నన్న గిల్లినవి. సంగీతము, హరికథలు చెప్పు వారిని ఆశ్రయించెను. వారై నను పల్లెపట్టులలో నివసించి గ్రానవోసాదైన్యమున నుండిరి. సంస్థానాల తరువాత అలిండియా రేడియో హైదరాబాదు వారు యీ కర్ణాటక సంగీతమును కొంత ఆదరించిరి. మన సంగీతమును విధ్వంసము గావించిన హార్మోనియం తెలంగాణా సంగీత రంగముపై దాడి చేసినది. హార్మోనియం వాయింపుటలో కొందరు ప్రత్యేక కీర్తి గడించిరి. అంబా ప్రసాద్ గారు ఇందులో ముఖ్యులు. ఫిడేలు వాయింపుటలోను గాత్ర సంగీతమందును హుజూరునగరం బూరుగుగడ్డ సీతారామానుజాచార్యులవారు ప్రతిభావంతులుగా ప్రసిద్ధి పొందినారు. హుజూరునగరం వేంకటరాజుగారు కూడ గాత్ర సంగీతమందు ప్రసిద్ధులు. వరంగలు వ్యాస్తవ్యుడు తంబళ్ పులయ్య తబలా వాయింపుటలో యావవాంధ్ర ప్రఖ్యాతి గడించెను. వీణలో ములుగు శివానంధశాస్త్రిగారు కీర్తి గాంచిరి. తబలా వాద్యము నందు కీర్తిగాంచిన వారిలో హైదరాబాదులోని హాలిబండ్ వాస్తవ్యులైన కీ.శే. మారాండరావుగారు పేర్కొనదగినవారు. ఆవిలాబాదు జిల్లాలోని రాజారా వాస్తవ్యులైన బాబూరావుగారు, వీరు సవీవులు, తబలా వాయిద్యము నందు యావవాంధ్రత ప్రఖ్యాతిని గాంచిరి. నమ్మెట అంబా ప్రసాద్ గారు హార్మోనియం వాయిద్యములో అత్యంత కుశలుడు. బందరు మొదలైన ప్రాంతాలలో ఈయన తన విద్యను ప్రదర్శించి గౌరవము పొంది

నాడు. ఈయన హైద్రాబాదు ప్రభుత్వ నమాచార శాఖలో పనిచేసి ఇటీవలనే ఉపకార వేతనము పొందినాడు. పోలీసుచర్య తరువాత నుంచి హైద్రాబాదు ప్రభుత్వము పుచ్చా సుబ్రహ్మణ్యశాస్త్రిగారికి నెలకు రెండు వందల యేబది రూపాయల వేతనము నిచ్చి సంగీతములో పరిశోధన చేయుటకై ప్రోత్సహించుచున్నది. వారు తమ పరిశోధనలు ఒక పుస్తకముగా వ్రాయుచున్నారు. హైద్రాబాదులో ఇటీవల సంగీత నృత్య పాఠశాల యొకటి నెలకొల్పబడినది. ఇందు కర్ణాటక సంగీతము మరియు భరత నాట్యము నందు శిక్షణ యియ్యబడుచున్నది. ఇటీవల విద్యావంతులైన వారు తమ పిల్లలకు కర్ణాటక సంగీతము, భరత నాట్యములో శిక్షణ నిప్పించుచున్నారు. ఇది శుభ సూచకము. పునరుజ్జీవనము తెలుపుచున్నది. కొందరు భరత నాట్యమును ఉపాసించు చున్నారు. గోపాల్ రాజు భట్టు యీ యువకులలో నొకరు. పూర్వకాలమున హైద్రాబాదు సగరమునందు తెలుగు పుస్తకాలు విక్రయించు దుకాణము లేకుండెను. తెలుగు పుస్తకాలు ఆంధ్ర ప్రాంతము నుండి తెప్పించుకొనెడివారు. సుల్తాన్ బజార్, నాంపల్లి గౌరీ శంకరపర్యగారి పుస్తక విక్రయశాల ఒకటి మాత్రమే యుండెను. గౌరీ శంకరపర్యగారు అనాటి ఆంధ్రోద్యమ ముఖ్య కార్యకర్తలలో నొకరై ఆంధ్ర వాఙ్మయ ప్రచారానికి తోడ్పడిరి. ఇప్పుడు ఆంధ్ర పుస్తక విక్రేతలు, ప్రచురణ కర్తలు, ముద్రణాలయాధికారులు పెక్కుమంది బయలు చేరినారు.

అన్యభాషలలో ప్రవీణులైన వారిని గూర్చి రెండు మాటలు. ఉర్దూ, ఫార్సీ భాషల యందు ప్రవీణులై ఉర్దూలో మంచి రచయితలుగా పేరు పొందిన ఆంధ్రులలో మాహాపాటి హనుమంతరావు గారిని, మందుముల నరసింగరావు గారిని, బూర్గుల రామకృష్ణారావు గారిని పేర్కొనవలసి యున్నది. ఉర్దూలో రయ్యత్ అను పత్రికను పోలీసు చర్యకు పూర్వము చాల సంవత్సరాలు మందుముల నరసింగరావుగారు నడిపి యుండిరి. ఉర్దూలో కవిత్వము చెప్పినవారు, చెప్పగలవారు హైదరాబాదు ఆంధ్రు?

లలో కలదు. హైద్రాబాదులో ఉర్దూ భాషాభివృద్ధికి అందుకలు కూడ భాగస్వాములైనారు. ఉర్దూ భాషా పాండిత్యము నందు ఆంధ్ర మహా రాష్ట్ర కణ్ణాటకులలో అంధులదే పై చేయిగా నున్నది.

హైద్రాబాదు నుండి వెలువడస వెలువడుచున్న ఇంగ్లీషు పత్రిక లగు హైద్రాబాదు బుటెటెన్, దక్కన్ క్రానికల్, డెయిలీ న్యూస్, న్యూయారా, సెంటినెల్, స్ట్రగుల్ పత్రికల నిర్వహణలో సంపాదకత్వములో అందుకలకు ప్రముఖ స్థానము కలదు. దక్కన్ క్రానికల్ కు చాల కాలము సంపాదకులుగా నుండి, డెయిలీ న్యూస్ పత్రికను స్థాపించి తన మరణము వరకు దానికి సంపాదకులుగా నుండిన బుక్క పట్టణము రామానుజాచార్యులవారు ఆంగ్లభాషలో ప్రత్యేకమగు నైతి కలిగిన మంచి రచయితలు.

ఈ విధముగా తెలంగాణమున అర్థశతాబ్దము నుండి ప్రాచీన నవీన కావ్య పద్ధతులలో రచనలు సాగినవి. చిన్న కథలు, నాటకములు, వ్యాసములు, విమర్శలు, పరిశోధనలు వృద్ధి నొందినవి. పత్రికలు, గ్రంథమాలలు, సారస్వత సంస్థలు ప్రారంభింపబడి మహాజ్వలముగా ప్రారస్వతోద్యమము నిర్వహింపబడుచున్నది. ఈ వ్యాసము యొక్క ఆరంభమున 1920 ప్రాంతమున తెలంగాణ పరిస్థితిని గూర్చి మాడపాటి హనుమంతరావుగారు వ్యాసిన వ్యాసముల నుదహరించి యున్నాను. నాటికి నేటికిని పరిస్థితులు మారినవి. ఎన్నడును అనుకొనని రీతిగా, అనుకొననంత వేగముగా ఆర్థిక సామాజిక పరిస్థితులు మారినవి. భారత స్వాతంత్ర్యము, హైద్రాబాదుపై పోరిసుచర్య, బాధ్యతాయుత ప్రభుత్వ స్థాపన అను చరిత్రాత్మకములగు సంఘటనలు జరిగినవి. రాజ కీయముగా ప్రాథమిక స్వత్వములు పూర్తిగా నిర్ధించినవి. ఆర్థికముగా జాగీదారులు, సంస్థానాధీశ్వరులు అంతరించి, పెద్ద అవాయాలపై పన్నులు పెరిగి, దున్నులను రైతులకు భూములపై హక్కు కలిగి, ఆర్థిక అన మానత్వము తొలగించ ప్రయత్నాలు జరుగుచున్నవి. సామాజికముగా

తెలుగు స్త్రీలకు పరదా విముక్తి కలిగినది. బాల్యవివాహాలు అంతరించినవి. వితంతు వివాహాలు సాధారణమైనవి. స్త్రీ విద్య అభివృద్ధి చెందుచున్నది. స్త్రీలకు పురుషులతో సమాన అవకాశాలు లభించుచున్నవి. వైజ్ఞానికంగా తొరక్యాంధ్రము తొలగి పోవుచున్నది. పల్లెపల్లెలో పాఠశాలలు నెలకొల్పబడి, విద్యావ్యాప్తి జరుగుచున్నది. విశాలాంధ్రోద్యమాలు వచ్చినవి. హైదరాబాదు ఆంధ్రనగరమని మహారాష్ట్ర కర్ణాటకులు నినసించేహముగా అంగీకరించినారు. ఆంధ్రులకు వివిధ రంగాలలో అర్హమైన అవకాశాలు లభించుచున్నవి. ఆంధ్ర సంస్కృతి దీపము ప్రకాశవంతముగా వెలుగుచున్నది. ఆంధ్ర సంస్థల సంఖ్య అతిశయించు చున్నది. స్త్రీ పురుష కట్టుబాట్లు తీరులలో, ఆచార వ్యవహారాలలో, వేష భాషలలో కాలానుగుణమైన మార్పు వచ్చినది. ఇది యంతయు భవిష్యదభ్యుదయమునకు నిదర్శనము. ఈ పునరుజ్జీవనము సంగీతము, చిత్రకళ, నృత్యము, నాటకము మొదలైన వివిధ కళా రంగాలలో కూడ కనపడుచున్నది. ఆంధ్రోద్యమము యీ పునరుజ్జీవనానికి పునాది వంటిది.

ఆంధ్రోద్యమమే తెలంగాణమునకు నర్వరంగములందు జాగృతి కలిగించినది. అలన్యముగ ప్రబుద్ధమైనను తెలంగాణము చక్కని చిక్కని నడకతో, నిర్మాణాత్మక దృష్టితో ముందుకు సాగుచున్నది. కాని ఆంధ్రులలో బహు నాయకత్వము, అనేకత్వము, సంఘభావన్యూనత జరిగిన అభివృద్ధితోపాటు అడుగడుగున ప్రత్యక్షమగుచున్నది. కులతత్వాలు వృద్ధి పొందుచున్నవి. ఉర్దూకు బదులుగా హిందీ సామ్రాజ్యతత్వము సాంస్కృతిక రంగాలలో ప్రత్యక్షమగుచున్నది. ఈ హిందీ ప్రాబల్యము వ్యామోహము, ఆంధ్ర సారస్వత సంస్కృతుల అభివృద్ధికి వ్యాప్తికి, వికాసమునకు ప్రతిబంధకము కానట్లుగా జాగరూకత పహించ వలని యున్నది. నేడు హిందీ ప్రచార సంఘములు, హిందీ ప్రేమి మండలులు పల్లెపల్లెకు ప్రాకుచున్నవి. రేడియో హిందీ ప్రచారపు ఒత్తిడి మితిమీరిపోవుచున్నది. హిందీ పరీక్షలు, హిందీ సంస్థలు హిందీ పండితుల కల్లో

లములు జనులను ఉక్కిరి చిక్కిరి జేయుచున్నవి. చివరకు ఉస్మా నియా విశ్వవిద్యాలయమును దక్షిణ దేశమునకు హిందీ కేంద్రముగా హిందీ విశ్వవిద్యాలయముగా మార్చవలయునను ఉద్దేశము రాష్ట్ర ప్రజలలో తీవ్ర ఆసంతృప్తికి కారణభూతమై గొప్ప ఆలజడి చెలరేగి, ప్రజల ప్రతిఘటన జరిగినది. శావున హిందీ భాషా ప్రచారము సామాజ్య తత్వము క్రిందికి దిగకుండునట్లుగా చూడవలసియున్నది.

ఈస్టిండియా కంపెనీ వారు వ్యాపారముకొరకు మనదేశమునకు వచ్చి క్రమక్రమముగా రాజకీయ అధికారము సంపాదించుకొని విస్తరించి, అప్పుడు ఆంధ్రదేశానికి పరిపాలకుడుగా నున్న హైద్రాబాదు నిజామును తమ సామంతునిగా చేసుకొనిరి. తరువాత కొంత కాలానికి ఆంధ్ర దేశములోని నర్కారు జిల్లాలలో రాయలసీమ కంపెనీ పరిపాలన క్రిందికి పోవుట జరిగినది. అనగా 1766 సంవత్సరము తరువాత నుండి తెలంగాణము ఆంధ్రదేశమునుండి విడిపోయినది. 1766 లో ఉత్తర నర్కారులు, 1800 లో దత్తమండలములను నిజాము ఇంగ్లీషు వారికి ఇచ్చినాడు. ఇది జరిగి ఇప్పటికి సుమారు రెండువందల సంవత్సరాలు కావచ్చుచున్నది. ఈ రెండు వందల సంవత్సరాలలో తెలుగు దేశ సమైక్యతకు భంగము కలిగి భిన్నపరిపాలన ఫలితముగా ఏర్పడిన పాలి మేరలు ఉభయ ప్రాంతములవారు ఒకరి నొకరు అర్థము చేసుకొనుటకు ప్రతిబంధకములైనవి. ఈ ఎడబాటు ఒకరు మరొకరి ఉనికిని గమనించలేని పరిస్థితిని కూడ కలుగ జేసినది. హైద్రాబాదులో ఆంధ్రులు కల రాయని ఆంధ్ర సోదరులు ఆశ్చర్యపడిన నిదర్శనాలు కలవు. మీరు హైద్రాబాదు వాసులైనప్పటికిని తెలుగు మాట్లాడ గలుగు చున్నారేయని కొందరాంధ్రులు తెలంగాణ వాసులను గూర్చి అబ్బురపడిన దృష్టాంతములు కలవు. అధునికాంధ్ర వాఙ్మయమున ప్రసిద్ధులైన ఒక రచయిత తెలంగాణమున తెలుగు రచయితలు కలరా! యని ఒక సందర్భమున

నన్ను ప్రశ్నించి యుండిరి. మొత్తము రాజకీయ విభజన సాంస్కృతికముగా తెలుగుదేశమునకు మిక్కిలి హాని కలిగించినది.

ఈ కాలమున, నూటయేబది సంవత్సరాల క్రింద విడిపోయిన యీ ఉభయ ప్రాంతాలను దగ్గరకు తీసికొని వచ్చిన వారిలో స్వర్గీయ వేంకట లక్ష్మణరావుగారు ముఖ్యులు. వారు ఉభయ ప్రాంతాలతో సంబంధాల కలిగి యుండి యీ రెండు ప్రాంతాలను వైజ్ఞానిక బంధముతో బంధించిరి. తరువాత నాటక సమాజాలు, అవధానాలు, గ్రంథాలయోద్యమము, గ్రంథాలయ సంఘ సభలు, సాహితీ సంస్థలు, పత్రికలు, పుస్తకాలు క్రమక్రమముగా యీ రెండు ప్రాంతాల ప్రజలను సన్నిహితులను గావించినవి.

ఇటీవల హైద్రాబాదు నగరమున జరిగిన తెలుగు భాషా సమితి శాఖ ప్రారంభోత్సవ సందర్భమున, 26-6-55 ఆ సమావేశమున కధ్యక్షత వహించిన ఆంధ్ర ముఖ్యులు కొండా వేంకట రంగారెడ్డిగారు సాంస్కృతికముగా విశాలాంధ్ర యేర్పడినదని ఉద్ఘాటించిరి. సాంస్కృతికముగా యేర్పడిన విశాలాంధ్ర. రాజకీయ విశాలాంధ్ర సాధనకు కారణ భూతము కాగలదని నిస్సంశయముగా చెప్పవచ్చును.

ఈ రెండు ప్రాంతాలు రాజకీయముగా ఒక్కటి కావలెనను నినాదమును లేపదీసిన వారిలో అయ్యదేవర కాళేశ్వరరావుగారిని ఆంధ్ర కమ్యూనిస్టు నాయకులను గూడ పేర్కొనవలసి యున్నది. కమ్యూనిస్టు నాయకులు తాము విజయవాడ నుండి ప్రకటించుచున్న పత్రికకు విశాలాంధ్రయను నామకరణము గావించి, యీ రెండు ప్రాంతాల సమైక్యత తమ ఆదర్శమని ఉద్ఘాటించినారు.

పోలీసుచర్యతరువాత హైద్రాబాదు విభజన జరిగి, ఇందులోని ఆంధ్ర మహారాష్ట్ర కర్ణాటక ప్రాంతాలు పరిసర భాషా ప్రాంతాలతో కలిపి వేయుట జరుగవలసి యుండెను. కాని ఎందువలననో అట్లు జరుగలేదు. పోలీసు

చర్య తరువాత విశాలాంధ్ర మహాసభ మొదటి సమావేశము వరంగలులో జరిగి తెలంగాణ ఆంధ్ర రాష్ట్రాల రాజకీయ సమైక్యత జరుగుట అవసరమని తీర్మానించినది. అప్పటి హైదరాబాదు షేటు కాంగ్రెస్, నిజామాబాదు సమావేశములో, మరియు ఆంధ్ర ప్యాంత్ కాంగ్రెస్ ఘనపురములో విశాలాంధ్ర ఆశయమును బలపరచు తీర్మానాలు గావించినవి. కృమ కృమముగా యీ రెండు ప్రాంతాలు ఏకము కావలెనను ఉద్యమము బలపడుట పొరంభించినది. ఆంధ్రరాష్ట్రము రేపేర్పడుటతో యీ ఉద్యమమునకు అధిక ప్రాధాన్యము వచ్చినది. ఈ సంవర్షమున విశాలాంధ్ర స్థాపన అను ఆదర్శముతో నిర్వహింపబడుచున్న ఉద్యమము సాంస్కృతిక కోద్యమమని మనము గమనించుట అవసరము. ఈ సత్యమును విశాలాంధ్రమహాసభ అనాడుస్వర్గీయకొమజ్జాజు వేంకటలక్ష్మణరావుగారు హైదరాబాదు నగరమున విజ్ఞాన చంద్రికా మండలి, కృష్ణదేవరాయల గ్రంథాలయాల స్థాపనతో ప్రారంభము గావించిన ఆంధ్రుల సాంస్కృతిక సమైక్యతా ఉద్యమము యీ నాడు ఫలించి రాజకీయ సమైక్యత ఉద్యమానికి బలమైన ఊతనిచ్చి, సత్వర విశాలాంధ్ర స్థాపనకు నాంది ప్రస్తావనలు గావించినది.

(స మా ప్తి)

త ప్పొ ప్ప ల ప ట్టి క

పుట.	పంక్తి	తప్పు.	ఒప్పు.
10	4	నమర్దిత	నమర్దిత
11	6	అశుతోమ	అశుతోమ
13	9	పునరుద్ధ	పునరుద్ధ
19	3	కాల్డెస్లు	కాల్డెస్లు
19	24	యీ	ఈ
20	2	అంధ్ర	అంధ్ర
20	8	అంధ్ర	అంధ్ర
24	14	పనప్పాకం	పనప్పాకం
31	13	శతచ్చంద్ర	శతచ్చంద్ర
31	15	తమేశ	రమేశ
32	11	తచనల	రచనల
32	12	తెగులు	తెలుగు
32	15	కలవారై	కలవారే
37	23	యొక్కువగా	ఎక్కువగా
45	20	ప్రీక్షితార్	దీక్షితార్
45	26	పరలీలా	పరలీలా
46	26	గౌరవ	గౌరవ
47	27	నివసించి	నివసించిన
48	15	చెంగల్వాయ	చెంగల్వరాయ
48	19	రచించెను	రచించిరి
55	1	మల్లయు	మల్లయుద్ధ
56	20	వివిధ	వివిధ

64	14	స్వాతంత్ర	స్వాతంత్ర్య
67	5	విజ్ఞానం	విజ్ఞానము
67	17	భాషానిలయం	భాషానిలయము
71	6	సేక రించుట	సేక రించుటకై
72	14	1907	1900
73	9	రావుగారి	రావుగారు
81	11	కాశీలోన	కాశీలోని
81	18	అక్కడినుంచి	అక్కడినుండి
82	1	రాజుగారు	రాజుగారి
83	12	ప్రాకారము	ప్రాసాదము
84	17	వేపర్ల	యాపర్ల
86	5	రసప్రకీర్ణము	రసప్రకరణము
86	8	దైన్యము	దైన్యము
87	13	శాస్త్రాభ్యాసం	శాస్త్రాభ్యాసము
88	4	మల్లిఖార్జున	మల్లికార్జున
89	23	తూమునూరు	మామునూరు
95	15	యణరావు	యణదాసు
96	2	కంపెనీ	కంపెనీలు
96	2	జేసినది	జేసినవి.

కామాలు, చుక్కలు, అస్థానపతితములైనవి. వానిని సవరించు
కొని చదువు కొనవలెను.

